

نور موهہ معہت ئاپوں قوربانی

# روحی کاکول

شناخت یا شلار- گو سولہ نہ شریاقی

نۇرمۇھەممەت ئايىپ قۇربانى

## توختى كاككۈك

شىنجالىڭ ياشلار - ئۆسمۈرلەر نەشرىياتى

مەسئۇل مۇھەممەدىزى: زەينەپ مۇسا  
مەسئۇل كوررېكتورى: دىلىيار تۇرسۇن  
مۇقاۋىنى لايەتلىكىچى: غالىب شاھ

## توختى كاكۈك

ئاپتورى: نۇرمۇھەممەت ئايىپ قۇربانى

\*

شىنجالىڭ ياشلار - ئۆسمۇرلەر نەشرىياتى نەشر قىلدى  
(ئۇرۇمچى شەھىرى غالىبىيەت يولى 100 - قورۇ، پ: 830001)  
شىنجالىڭ شىنخوا كىتابخانىسىدىن تارقىتىلىدى  
شىنجالىڭ جۇڭتۇ باسما چەكلىك مەسئۇلىيەت شىركىتىدە بىسىلدى  
ئۆلچىمى: 1092×787 مم، 32 كەسلام، باسما تاۋىقى: 4.25  
2006 - يىل 4 - ئاي 1 - نەشرى  
2006 - يىل 4 - ئاي 1 - بىسىلىشى  
ISBN7 - 5371 - 5345 - 0  
سانى: 1-3000  
باھاسى: 5.50 يۈمن  
بىسىلىشتا، تۈپلەشتە خاتالىق بولسا نەشرىياتىمىزغا ئۇۋەتكە، تېگىشىپ بېرىمىز

## مۇندەر بىجە

ساپايى (پۈزىست) 1 .....

## ھېكاىىلەر

47 .....	ھەرە غۇۋغانسى
59 .....	سالامگۈل
79 .....	ھاشىم دەمدەر
103 .....	تۇختى كاڭكۈك
124 .....	بېخىل
126 .....	قويىلار مەرىيەدۇ
128 .....	مۇشۇك سېتىۋېلىش ئېلانى

# سایپا

(پۈزىست)

## 1

مۇشۇ كۈنلەر دە يانچۇقتا پۇلننىڭ تايىنى يوق، پۇل دەپ قول سوزىدىغان كىشى كۆپ. دەرۋەقە، يانچۇقتا پۇل بولمىدسا دوختۇرخانىغا بارساڭ دورىنىڭ ياخشىسىنى ئالالمايسەن، باشقىلارنى خۇشمۇ قىلالمايسەن. هەتتا بىر ئۆمۈر ئىبادەت قىلىپ خۇدادىن تىلىسەڭمۇ ئەجرىڭ بىلەن پۇل تاپمىساڭ ھەجگىمۇ بارالمايسەن.

مەن ئايىغى چىقمايدىغان خىاللار بىلەن بولۇپ كېتىپ ئۆيىدىكى تەييار ناننى يېيىشنىمۇ ئۇنتۇپتىمەن. دەم ئېلىش ۋاقتى توشۇپ، ئەمدى ماڭاي دەپ تۇرسام، بىرى ئىشىك تۈۋىدە ۋارقىراشقا باشلىدى.

— رەھمەت خانىم، رەھمەت، سەدىقە بالانى يەر، توۋا گۇناھنى... رەھمەت خانىم، رەھمەت...

مەن ئىشىك تۈۋىگە چىقىپ بولغۇچە ئۇ تىلەمچى «رەھمەت خانىم» دېگىنچە هويلىنىڭ ئوتتۇرسىغا كىرىپ ئۇل. گۈردى. ئۇنىڭ خۇددى مېنى ھاقارەتلەۋاتقاندەك، «رەھمەت خانىم» دېگەن سۆزلىرى نېرۋامغا قاتىق تېڭىۋاتاتى. ئۇ مەندەك بېجىرمى بىر ئەركەكى قاراپ تۇرۇپ «خانىم» دە.

ۋاتسا مەن ئاچىقلانماي كىم ئاچىقلانسۇن. مەن شۇ ھامان ئېغىزىمنى قويۇۋەتتىم:

— ھۇ قىزىل كۆز ئوغرى، خانىمىڭنى تېپىپ خانىم دە، مەن دېگەن ئەر كىشى!  
تىلەمچىمۇ ئۆز خاتالىقىنى تۈزەتمەك بولغاندەك، «مەن كېتىي، يىگىت بالام...» دېگىنچە ئارقىسىچە مېڭىپ ئەـ شىكتىن چىقىپ كەتتى. ئىشىكىنى قولۇپلاپ ئىش ئورنۇمغا يول ئالدىم. كېتىۋېتىپ باياتىن ئۇچرىغان ھېلىقى پېشكەـ لىكىنىڭ ۋەسوھسىسىدە يولنىڭ ئوتتۇرسىغا كىرىپ قاپتىـ مەن. بىر چاغدا بىرى مەيدەمگە «گۈپ» قىلىپ بىرنى ئۇسۇۋېلىپ، دەلدۈگۈنۈچە بېرىپ يولدا كېتىۋاتقان ئېشەك ھارۋىسىغا يۆلىنىپ قالدى. قارىسام، ئۇ «تېرەكباغلۇق» دېۋقان قۇتلۇق ئىكەن، ئۇ ھاراقنىڭ تەسىرىدىن بولسا كەـ رەك، ئۆزىنى دەڭسىيەلمەي قالغانىدى. مەن ئۇنى تونۇغاـقا، ئۇنى يۆلەشتۈرۈپ يولنىڭ بىر چېتىگە ئېلىپ چىقتىم.  
— نېمانداق كۆپ ئىچىۋالدىڭ، تاس قالدىم تونۇيالماي  
قالغىلى؟!

ئۇ ماڭا گۆلەيدى:

— ماڭە ۋاي ساراڭ! ... ھەممىڭ ساراڭ! مۇشۇ يولدا كېتىۋاتقان ھەممىڭ ساراڭ! ...

ئۇ يەنە ئاچىقلىنىشقا باشلىدى:

— ساراڭ بولمىساڭ نەچچە ۋاقتىتىن بىرى بىر تىيىن پۇل يوق ھاراق ئىچمىسىم، بىرەرلەڭ ئەجەب بۈگۈن ھاراق ئىچمەپسەن دېيىشىمەيسەن، بۈگۈن ئازراق پۇل تېپىپ ئىككى رومكا ئىچسىم خۇددى سېنىڭ پۇلۇڭغا ئىچكەندەك خاپا بوـ.

لۇپ كېتىشىسنا، ماڭا قارا، ھازىر ماڭىمۇ، ساڭىمۇ پۇل كېرەك. پۇل تاپىدىغان بىر ئىشنىڭ بېشىنى تۇتتۇم، ئىك-كىمىز ھەمكارلىشامدۇق؟

— قانداق ئىش؟

— گېپىمنى بۆلمە، مەن گېپىمنى بۆلىدىغان ئادەمگە ئۆچ. مۇنداق ئىش، بۇنى بىر سودا دېسەكمۇ بولىدۇ. مەن يېقىندا بىر ھېكايدىم، بۇنى ھېكايدى دېگەندىن كۆرە ئۆزۈمىنىڭ تەرجىمەالىم دېسەممۇ بولىدۇ. شۇڭا مەن ئۇنى بىرەر مەتبۇئاتتا ئېلان قىلدۇرماقچى، بۇنىڭغا ياردىمىنىڭ بول-مسا بولمايدۇ، سەن ئانچە - مۇنچە بىرنىمە يازسىنغا، تەھرىرلەر ئىچىدە چوقۇم تونۇشلىرىنىڭ بار، بىر ئامال قىلىپ بۇ ھېكاينى ئېلان قىلدۇرۇپ بەر! ئەلۋەتتە، ھېكاينىنىڭ ئاپتۇرى سەن بولىسىن، قەلەم ھەققى ماڭا بولىدۇ. مېنىڭ نام - ئاتاق بىلەن خۇشۇم يوق، بىلىسىن، ئادەمگە ئاتاق، ھايۋانغا سېمىزلىك ياراشمايدۇ، ئەگەر مېنى ئاتىقى يوق، بوزەك ئەتسەممۇ بولىدۇ دەپ قەلەم ھەققىنى بەرمىسىڭ، بەلكىم ئۇستۇڭدىن ئەرز قىلىپ بىراقلە ئاتىقىمنى چىقىردى-شىم مۇمكىن.

ئۇ نىمە دەيدىغانلىقىمنى كۈتۈپمۇ تۇرماستىن يانچۇقدىن بىرنەچە ۋاراق قەغەزنى ئېلىپ ماڭا ئۇزاتتى - ٥٥، گۈللۈكتە يېتىپ خورەك تارتىشقا باشلىدى. ئىككىمىزنىڭ بىر يەردە تۇرغىنىنى كۆرۈپ خەقلەر مېنىمۇ «ھاراقكەش ئوخشايدۇ» دەپ قالمىسۇن دېگەن گۇمان ۋە خۇددۇكسىرەش ئىچىدە ئەتراپقا كۆز يۈگۈرتۈۋېتىپ، ئۆز يولۇمغا راۋان بولدۇم.

\* \* \*

ئۇ ھېكاينى مۇنداق باشلىغانىدى :

بۈگۈن كەنتىڭ نامرات ئائىلىلەرنى باھالاش كۈنى . ئەگەر كىم نامرات ئائىلىلەر قاتارىغا كىرەلسە ئۇ يەنە بىر - نەچچە يىل ناھىيىگە بىۋاسىتە قاراشلىق ئىدارە - ئورگانلار - نىڭ نۇقتىلىق يۆلەش ئوبىيېكتى بولىدۇ .

بىزنىڭ ئۆيىنىڭ ئالدىدىكى چوڭ كۆۋرۈك بېشىغا يىغىلا - خان دېھقانلار بولسا مەھەلللىمىزدىن بۇ يىللق نامرات ئائىلە بولىدىغانلارنى باھالاش ئىشىنى تالاش - تارتىش قىلىۋاتات - تى . توۋا، ھەممە ئادەم بۇ قېتىملىقى نامرات ئائىلىلەر قاتارىغا كىرەلمەي ئاۋارە ئىدى . دېيىشىۋالغاندەك، ئۆزلىرىنىڭ نام - ىراتلىقىنى بىر - بىرىدىن تەسىرلىك ھېكايلار بىلەن سۆز - لەپ، باھالىغۇچىلارنى قايىل قىلىشقا تىرىشاتتى . جامائەت - نىڭ نامرات ئۆتۈۋاتقىنىغا نەچچە ئون يىل بولغان خەلىچ - خان بىلەن خېلى ھاللىق دېھقان بولۇپ ئاتالغان سايىم كۆ - تەكىنىڭ ئۆزىنىڭ نامراتلىق ئەھۋالىنى تەسۋىرلەپ سۆزلىگەن ھېكايسىدىن تەسىرلىنىپ يىغلاپ كېتىشى ھەممىمىزنى ھەيران قالدۇردى . مەھەلللىدە سۆزلىمىگەن بىرمۇ ئادەم قال - مىدى، نۆۋەت بىزگە كەلگەندە ھەممە يىلەن دادامنىڭ بىرنىمە دېيىشىنى كۆتۈپ ئەتراپقا بويۇنداب قاراشقا باشلىدى . دادام ئاللىبۇرۇن ھېچ ئىشتىن خەۋىرى يوقتەك ئۆگزىگە چىقىۋ - لىپ كۈزدە پاختىسى يىغۇۋېلىنىپ، شادىلىرى تاشلاپ قو - يۇلغان كېۋەز يېرىگە قاراپ ئولتۇراتتى .

راستتىنى ئېيتسام، بىزنىڭ بۇ قېتىم نامرات ئائىلە قاتارىغا كىرىش خىياللىمىزمۇ يوق ئەمەس ئىدى . چۈنكى ،

بىزنىڭ ئۆيىدە دادام، ئۇكام، مەن بولۇپ ئۈچ ئادەم ۋە كۈپەراتىسييە بۇزۇلغاندا تەقسىم قىلىپ بېرىلگەن بىر قارا ئېشىكىمىز بار بولۇپ، مەھەللەدىكىلەر بىزنى «ئەركەكلەر ئائىلىسى» دەپ ئاتىشاشتى.

مەن بالىنىڭ چوڭى تۇرۇقلۇق، ئانامنى بىلەمەيتتىم. ئەقلىمگە كەلگەندىن تارتىپ ھازىرغىچە دادام ئۇكام بىلەن ماڭا ھەم ئانا، ھەم دادا بولۇپ بېقىپ كەلگەندى. دادام بىزنى باقىمەن دەپ تۈزۈك ئىشلىيەلمىگەنلىكتىن يىلسىرى قەرزىگە بوغۇلۇپ كەتكەندى، ئەگەر يۇقىرىنىڭ رەھمى كەـ لىپ، بۇ قەرزى بىر چاغلاردا دېقاڭلارنىڭ كوممۇنادىن ئېشىپ قالغان «ئۇماچ قەرزى»نى كۆتۈرۈۋەتكەندەك كۆتۈـ رۇۋەتسە، بىز ئۈچ كىشىنىڭ دۈمبىسىدىكى بىر تاغ غۇلىتىـ ۋېتىلگەندەك چوڭ ئىش بولاتتى. شۇ ۋەجىدىن ھازىرغىچە دادامنىڭ قايتا ئۆيلىنەلمىگەنلىكىنى ئاز دەپ، ئىنېمىنىڭ يېشىمۇ ئوتتۇزغا بېرىپ قالغان بولۇپ، ھەر ئىككىمىز بويـ تاق ئىدۇق. بىراق، ئەھۋال شۇنداق تۇرۇقلۇق بىزنىڭ ئائىلىنىڭ نامرات بولۇپ سايىلىنىشىدىن ئۈمىد ئاز ئىدى. چۈنكى، بۇ قېتىملىقى نامراتلىقنىڭ ئاساسلىق شەرتى كەنتكە قەرز بولماسلىق ئىدى. دادامنىڭ ئائىلىمىزنىڭ ئەھۋالىدىن دەرد تۆكۈشىمۇ پەقەت بىر رەسمىيەت بولۇپ ھېسابلىناتتىـ شۇڭا ھەممە ئادەم جىددىيەلىشىشكە باشلىدىـ

دادام ئۆگزىدىن چۈشكىلى ئۇنىماي، چەكسىز كەتكەن كېۋەز يېرىگە تىكلىپ تۇراتتىـ. ئوسمان كاللهك ئۆزى بىلەن دادام ئوتتۇرسىدا چاقچاق بارلىقىدىن پايدىلىنىپـ  
— ھەي ئابدىكېرىم باي، ئۇنداق قىلماي پەسکە  
چۈش! — دېۋىدى دادامنىڭ يەنە جۇددۇنى تۇتتىـ

— هو، كاللهك، ئوقۇپ قوي، ئۆز ئىشىمنىڭ ھۆددە.  
سىدىن ئۆزۈم چىقلايمەن، ماڭا سالاچى كەتمەيدۇ.  
دادام ئوسمان كاللهكىنى ئەدەپلىرىج پەسکە چۈشتى ۋە  
ئىنم بىلەن مېنى ئالدىغا سېلىپ ئۆيگە كىرىپ كەتتى،  
ئىشكىمىز تاقالدى.

دادام قايىتىپ كىرىپ بىزگە بىرەر ئېغىزمو گەپ قىلەمە.  
دى، سەھەردىلا ئۆگزىگە چىقىۋېلىپ ئاشۇ پايانى يوق سالا  
ئېتىز لارغا ئۇن - تىنسىز قاراپ ئولتۇرغىنى ئولتۇرغان  
ئىدى. پەقدت قاش قارايغاندا ئاندىن قايىتىپ چۈشەتتى. بۇ  
ئىش توپتۇغرا ئۈچ كۈن داۋاملاشتى. ھېلىقى كۈنى بىز  
قايىتىپ كىرگەندىن كېيىن كىشىلەرنىڭ كەتتىمىزگە بېرلە.  
گەن بىرنه چچە نامراتلىق سانىنى تالىشىپ، ياقىلىشىپ سو.  
قۇشۇپ كەتكىنى ئۇنىڭغا قاتتىق تەسىر قىلغانىدى.  
دادام بىر قاچا زائىنى تۈگىتىپ يېدى - دە، ئېغىزىنى  
قولىنىڭ كەينى بىلەن سۈرتۈۋەتىپ بىزگە گەپ قىلىشقا  
باشلىدى:

— بالىلىرىم، بۇ قېتىملىقى ئىش ماڭا تولىمۇ ھار كەل.  
دى. ۋىجدانى يوق مۇناپىقلارنىڭ نامراتلىقنى تالىشىپ ياقە.  
لىشىپ كېتىشى بۇ يۈرتنىڭ يامان ئاتىقىنى چىقىرۇۋەتتى.  
بۇ يۈرەتتا ياشاؤھەرسەك ئاخىر بىر كۈن بىزنىمۇ نەس باسىدۇ،  
يۇقىرىدىنمۇ بىزنى بۇ تاغدىن كۆچۈپ كېتىڭلار دەيدىغۇ،  
بالىلىرىم، بىز سىرتقا چىقالمايدىغانغا خوتۇن كىشى ئە.  
مەس، ئەركەك بولغاندىكىن سىرتقا چىقىپ پۇل تاپايلى.  
جاھاننىڭ ئېتىكى كەڭرى، بىزىمۇ يۈرت ئاتلاپ چىقىپ باقايدى.  
لى، ئوغلووم، سەن ئېشەك ھارۋىسىنى ئاچىقىپ كۈنۈڭنى  
ئەت، مەن بىلەن ئۇڭاڭ بىرەر ئامالنى قىلارمىز...

تەقدىرگە باش قويىدۇق. دادام مېنى خۇددى ئۇزاق بىر يەرگە ئۇزىتىدىغاندەك، نېمىلەرنى قىلىش، نېمىلەرنى قىلا- حاصلىقتىن تارتىپ، ئاددىيىسى شەھەرگە كىرگەندە قانداق سارايدا يېتىپ قوپۇشقىچە بولغان بىرمۇنچە نەسەھەتلەرنى قۇلىقىمغا قۇيۇۋەتتى. ئۇنىڭ سۆزىنى ئاڭلاپ يېتىپ ئۇيقوغۇ كەتتىم. مەن چۈش كۆرۈۋاتاتتىم.

چۈشۈمde كەتنىڭ قەرز يىغقۇچىلىرى قەرز سۈيىلەپ كەلگۈدەك، ئۇلار بىلەن قارشىلاشقا كەمەن. ئۇلار مېنى كۆتۈرۈپ بىر قۇدۇققا تاشلىغۇدەك، قۇدۇقنىڭ تەكتىگە نا- هايىتى ئۇزاقتا چۈشكۈدەكەمەن، قۇدۇق ئاستىغا بىر سائەتتە چۈشتۈممۇ ياكى بىر كۈنده چۈشتۈممۇ، ئىشقلىپ، بىر زامانلاردا قۇدۇق ئاستىدىكى بىر كالىغا مىنلىپ قالغۇدەكەمەن ... مەن مىنگەن كالا ھېلىقى رىۋايەتلەرde ئېيتىلغان يەرنى ئىككى مۇڭگۈزى بىلەن كۆتۈرۈپ تۈرىدىغان كالىمىش، ئۇ ماڭا قايرىلىپ سۆزلىرىمىش...

— ھەي ئادەم، سەن بۇ يەرگە نېمىدەپ كەلدىڭ؟ !  
مەن بىر چىرقىراپلا ئويغىنىپ كەتتىم. قورقۇنچلۇقتا چراڭنىڭ شوينىسىنى ئاران تاپتىم - دە، چراڭنى ياندۇر- دۇم. توۋا! بۇ نېمە كارامەت، دادامنىڭ ئېڭىكى قوشۇق- لۇق، ئىككى پۇتى چېتىقلق تۈرۈپتۇ، ئۇ ئۆلۈپ قالغاند- دى. ئۇكام بولسا ئۇنىڭ يېنىدا بەخىرامان ئۇخلاۋاتاتى، مەن ئۇنى ئويغاتتىم، دادامنىڭ ئېڭىكىنى قوشۇپ، پۇتنى چاتقان ئىش بىزگە بىر سىر بولۇپ قېلىۋەردى.

بىز كېچىچە يىغلاب يۈرۈپ جامائەتكە خەۋەر قىلدۇق.  
بامدات نامىزىدىن كېيىن جامائەت دادامنىڭ نامىزىنى ئوقۇپ يەرلىكىدە قويۇشتى. ئۆز خىيالىمدا ئېشەك ھارۋىسىنى سە-

تىپ دادامنىڭ نەزىرسىنى بېرىي دېسىم، جامائەت «نەزىر دېگەن غېرىب - غۇرۇانىڭ ھەققى، ئۇنى بىزگە بېرىش جايىز ئەمەس» دەپ تۇرۇۋېلىشتى. شۇنىڭ بىلەن، نەزىر بەرمەيدىد - خان بولۇپ پۈتۈشتۈق. شۇنىڭدىن بېرى، مەن چۈشكىمۇ، قارا بېسىشقىمۇ ئوخشاشمايدىغان بىر خىل سەزگۈنىڭ ئىس - كەنجىسىدە يۈرۈيدىغان بولۇپ قالدىم...»

بۇگۈن مەن دادامنىڭ ۋەسىيىتى بويىچە ئۇكامنى دادام - نىڭ چىرغىنى ياندۇرۇپ ئۆيىدە ئولتۇرۇشقا قالدۇرۇپ، ھارۋىنى قوشۇپ شەھەرگە يول ئالدىم، چوڭ يولدا شەھەرگە ماڭغان دېوقانلار ئۆزۈلمەي ئۆتۈشۈپ تۇراتتى. يولغا چىقىپ ئۇزاق بولماي، ھارۋىنىڭ يەڭىل تەۋرىتىشى بىلەن كۆزۈم يەنە ئۇيقوغا كېتىپتۇ. مەن يەنە چۈش كۆرۈشكە باشلاپتى - مەن. مەن بىر يەرگە كەلگەندە قاتتىق سىلىكىنگەندەك بولۇپ ئويغىنىپ كەتتىم. قارىسام، بىر موماي ئېشىكىمنىڭ باش - بېغىنى تۇتقان پېتى ماڭا يېلىنىپ تۇرۇپتۇ.

- چىراىلىق بالام، مېنى ھارۋاڭغا ئېلىۋالغىن. دۇئا قىلai ...

مەن مومايىنى ھارۋىغا چىقىرىۋالدىم. موماي بىلەن پاراڭلىشۇپتىپ، مومايىنىڭ شەھەرگە تىلەمچىلىك قىلغىلى كىرگەنلىكىنى، ھەر كۈنى ئوتتۇز يۈهندىن ئەللىك يۈەنگىچە پۇل تاپىدىغانلىقىنى ئۇقتۇم. مومايىنىڭ ئىككى ئوغلى بو - لۇپ، ئۇلار شەھەرگە كېلىپ مەخسۇس بىليارت ئويناش بىلەن، يولدىشى بولسا قارتا ئويناش بىلەن كۈن ئۆتكۈزىدە - كەن، ئۇلارنى مۇشۇ موماي تىلەپ تاپقان نەرسىلەر بىلەن باقىدىكەن... موماي بىلەن پاراڭلاشقاچ شەھەرگىمۇ كىرىپ قالدىم. موماي شەھەر كوچىسىغا ئاز قالغاندا ھارۋىد -

دن چۈشۈۋېلىپ، بىر ئەسکى تامنىڭ كەينىگە ئۆتۈپ كۆز-  
دىن غايىب بولدى. مەن موماي كەتكەن تەرەپكە قاراپ بىرها-  
زا تۇرۇپ قاپتىمەن.

بىر چاغدا هارۋىنىڭ ئالدىغا ئىككى ئادەم پەيدا بولۇپ  
قالدى. بويى پاكارراق قارامتۇل كەلگەن بىرى سوراشقا  
باشلىدى.

- قەيەرگە؟

- شەھەرگە.

- نېمە ئىشقا؟

- شەھەرگە كىرگەن ئادەم نېمىگە كىرىدۇ؟ ! ئايىل-

نىپ چىققىلى شۇ.

- ماۋۇ سەھرالىق كىراكەشنىڭ گېپىنى كۆرۈڭ،  
ئەمدى بۇ مايماق ئېشەكىنى شەھەر كوچسىدا ھەيدەپ يۈرۈپ  
تاماشا قىلىدىغان نىيىتىڭگە يەتكۈزۈلى! يۈرە، هارۋاڭنى  
ھەيدە!

مەن ئۇلارنىڭ كوچىلاردا كىراكەشلىك قىلىپ پۇل تا-  
پىدىغان دېھقانلارنى باشقۇرغۇچىلار ئىكەنلىكىنى ئۇقۇپ،  
شەھەرگە كىرىش مەقسىتىمدىن قەتئىي ياندىم.

ئۇلار ھايت - ھۇيت دېگۈچە مېنى باشقا هارۋىكەشلەر  
بىلەن قوشۇپ ھەيدەپ ماڭدى. يىغىلغان يەتتە - سەككىز  
هارۋىنى بىر - بىرىگە چېتىپ شەھەرنى ئايىلاندۇرۇپ يۇ-  
رۇپ، بىر ئارقا كوچىدىكى تۆمۈر دەرۋازىلىق خارابىلىكە  
ئەكىرىشتى. مەندىن بۇرۇن كىرگەنلەرنىڭ بەزىسى كىرا-  
كەش، بەزىسى ئوغۇت ئاچىققىلى كىرگەن دېھقانلار ۋە بەزد-  
سى يېزىدىن شەھەرگە تۇغقان يوقلاپ كىرگەنلەر ئىكەن...  
ئۇلار بىزنى سولىۋېلىپ ئەللىك يۈەندىن جەرمىمانە ئالد.

مىز دىدى. كېيىن بەش يۈھىنچە جەرمىانە ئېلىپ چىقاردى.  
ئاخىرىدا مەن ئىشىشىپ قالدىم. چۈنكى، مېنىڭ بىكاردىن  
بىكار جەرمىانە تۆلەشكە ئاچچىقىم كەلدى... .

— مەندىن نېمىشقا جەرمىانە ئالىسىلەر؟ — دەپ سورد.

سام، ئۇلارنىڭ باشلىقى ماڭا گۆلىيىپ:

— كىراكەشلىك قىلغان تۇرساڭ جەرمىانە ئالماي، مۇ-  
كاپاتلىساق بولامتى، — دەپ ۋارقىرىدى، مەنمۇ چۈشەندۈ-  
رۇشكە باشلىدىم.

— ئاكا، مەن راستتىنلا چارۋىنى كىرا قىلمىدىم.

— كىرا قىلمىساڭ ھېلىقى ئايال نېمەڭ ئەمسە؟ !

— ئۇ ئايال ھېچنېمەم ئەمەس، يولدا ئۇچراپ قالغاند-  
دى، ساۋاب بولار دەپ ئېلىۋالغان.

— ھەي، مۇشۇ كۈنلەردە سەن دېھقانلار «قەيەرە پۇل  
باركىن» دەپ چاشقان تۆشۈكىنىمۇ ئاختۇرۇشۇۋاتساڭ، سا-  
ۋاب ئىزدەپ بىر مومايىنى بىكاردىن - بىكارغا شەھەرگە  
ئەكىرەمسەن؟ !

ئۇ قول ئاستىدىكى ئادەملىرىگە قول شىلتىپ بۇيرۇق  
قىلدى:

— ئېشىكىنى چىقىرىپ بېرىپ ھارۋىسىنى تۇتۇپ قې-  
لىڭلار!

ئۇلار ئېشەكىنىڭ تۆشتارتۇرىنى چىقىرىپ، ئېشەكىنى  
ئالدىمغا سېلىپ بەردى. ھارۋامنى بولسا بىر پاي چاقىنى  
چىقىرىپ بىر ئۆيگە ئەكىرېۋېتىپ ئۇزۇن زەنجىرە باغلاب  
قويدى... .

ئېشەكىنى يېتىلەپ دادام رەھمەتلەك ئېيتىپ بەرگەن  
سارايىنى ئىزدەشكە باشلىدىم. بۇ توقۇناق بالا بىلەن بولۇپ

كۈنمۇ خېلى كەچ بولۇپ كەتكەندى. ئاسماندا تۇنجى يۇلتۇز-  
مۇ كۆرۈندى. مەن ئاخىرى ئۇ سارايىنى تاپالماي كىچىك  
ۋاقتىمدا دادام بىلەن تىلەمچىلىك قىلغاندا يېتىپ - قوپىددى.  
خان زاراتگاھلىقىنى كىچىك گۈمبەزنى قارارلاپ ماڭدىم.  
زاراتگاھلىققا يېقىنلاشقا نىسلىرى مەندىكى قورقۇنچ كۈچىيىش-  
كە، يۈركىمنىڭ سوقۇشى تېزلىشىشكە باشلىدى... .

## 2

بۈگۈن ئىدارە پەشتىقىدىن چۈشۈۋاتسام قايىسىپىر مەك-  
تەپتە ئىشلەيدىغان ئىككى ئوقۇتقۇچى كۈسۈرلىشىۋاتقا-  
نىكەن، مېنى كۆرۈپ توختىۋېلىشتى. ئارقىدىن مەن بىلەن  
تولىمۇ خۇشخۇي سالاملاشقا نىدىن كېيىن ئۆتۈپ كېتىشىمگىلا  
يەنە كۈسۈلدىشىپ قالدى. خۇدۇكسىرەش تۈيغۇسى بىلەن  
خالىي يەرگە بېرىپ ئارقامغا قارىسام، ئۇلار مېنى كۆرسى-  
تىپ يانپېشىغا شاپىلاقلىغانچە كۈلۈشكىلى تۇرۇپتۇ. خۇ-  
دۇكسىرىشىم ھەسىلىەپ ئاشتى. شۇ ئىشنىڭ تەسىرىمە-  
كىن، يولدا كېتىۋېتىپ چوڭ يولنىڭ ئوتتۇرسىغا كىرىپ  
قاپتىمەن. بىر چاغدا بىرىنىڭ ئارقامدىن پالاقشىپ كەلگەن  
شەپىسى ئاڭلىنىپ قالدى. خىيالىمدا «ھېلىقى ئىككى كىشى  
قوغلاپ كەلگەن ئوخشايدۇ؟» دەپ تېخىمۇ تېز قېچىشقا باش-  
لىدىم. چوڭ يولدىكى ماشىنىلارنىڭ قاتتىق تورمۇز لانغانددى.  
كى چىرقىراشلىرى پات - پات ئاڭلىنىپ تۇراتتى. مەن يەنە  
قاچاتتىم... بىر چاغدا بىرى يېتىشىۋېلىپ دولامنى تۇتتى،  
قارىسام كېيىمى يَا ساقچىنىڭكىگە، يَا ھەربىينىڭكىگە ئوخ-  
شاشمايدىغان بىرى تىلىنى ساڭىلىتىپ ھاسراپ تۇرۇپتۇ.

ئۇ بىرئاز دېمىنى ئېلىۋالغاندىن كېيىن :

— يولداش، خاتا ماڭدىڭىز، ئۆز يولىڭىزغا چىقىڭى!  
— بۇ ئۆزۈمىنىڭ يولى بولماي سېنىڭ يولۇڭمىدى.  
— يا... ياق... بۇ... بۇ... ماشىنا ماڭدىغان يول، سىز  
پىيادە بولغاندىن كېيىن، ئەنە ئاۋۇ پىيادىلەر يولىدىن مې-  
ڭىڭى.

ئۇ ماڭا يولنىڭ چېتىدىكى ئوڭغۇل - دوڭغۇل تار بىر  
يولنى كۆرسىتىۋاتاتتى، ماڭا ئۇنىڭ قىلىۋاتقان سۆزى خاتا-  
دەك، قىلىۋاتقان ئىشى چاتاقتەك تۈيۈلۈشقا باشلىدى. «بىز -  
نىڭ بۇ يۈرتتا ماشىنىسى بارلاردىن ماشىنىسى يوقلار جىق  
تۇرسا، نېمىشقا يولنىڭ ئەڭ چوڭىنى ماشىنىلىقلارغا قالدۇ-  
رۇپ، كىچىككىنە بىر چېتىنى پىيادىلەرگە قالدۇردى» دې-  
گەن خىيال بىلەن كاللام قىزىشقا باشلىدى.

— ھەي، ئۇكا، خاتالىشىۋاتىسىن، ماۋۇ يولنى ياسى-  
غاندا مەن مانا مۇشۇنداق كەڭىرى، ئازادە يولدا ماڭىمەنم-  
كىن دەپ ئۆز رازىلىقىم بىلەن بىر ئايلىق ئىش ھەققىمنى  
yardem قىلغان جۇمۇ! ئەمدى قوپۇپ يولنىڭ بىر چېتىدىكى  
ئاشۇ كىچىككىنە ئېڭىز - پەس يېرىنى بىز پىيادىلەرگە  
كۆرسىتىپ بەرسەڭ قانداق بولىدۇ، ھەممە ئادەمنى ماشىنا  
سېتىۋالسۇن دەمسەن - يا، ئۆزۈڭ بىلىسىن، ئۇكا، ھازىر  
ئىقتىسادىمىز ياخشى ئەمەس، ماشىنا ئېلىشقا قىستىسالىڭ  
ئادىل بولمايدۇ جۇمۇ!  
كۆزەينىكىمنى ئېلىۋېتىپ ئۇ كىشىگە قارىسام، ئۇ كە-  
شى مېنى كۆرۈپ.

— ھۇي، ۋاخاپكامكەنغو بۇ... خاپا بولماڭ، ۋاخاپكا،  
سىزنىڭ كەيىپ بولۇپ قالغانلىقىڭىزنى پەقەت ئۇقماپتىمەن.

قانداق، ماشنا چاقىرىپ بېرىھيمۇ...؟ - مەن ئۇ كىشىنى تونۇيالماي قالدىم، بىرهازادىن كېيىن بىزنىڭ ئىدارىدىن مۇشۇ يولنى باشقۇرۇشقا چىقىرىپ بەرگەن بىرى ئىكەنلىك. نى تەستە ئېسىمگە ئالالىدىم. مەن خىجالەتچىلىكتە ئۆزۈمىنى قويغىلى يەر تاپالماي:

- بولدى، هاجىتى يوق، - دېگىنئىمچە يولنىڭ چېتىد. خى بويلاپ يولۇمىنى داۋاملاشتۇردىم. كېيىن ئۆزۈمىنىڭ قىدلىپ يۈرگەن ئىشىم ۋە سۆزۈمىدىن ئۆزۈم ھەيران بولۇپ، راستىتىنلا كاللامدا چاتاقنىڭ بارلىقىنى ھېس قىلدىم - دە، بىر تال تاماكا چېكىپ كوتىروللۇقۇمىنى ئەسلىگە كەلتۈرۈش. نى ئويلاپ ئاپتوبۇس كۈتۈدىغان لەمپە ئاستىدا ئولتۇردىم. تاماكا چېكىپ بولۇپ ماڭاي دەپ تۇرسام، يىراقتا بىرىنىڭ ناخشا ئاۋازى ئاڭلىنىپ قالدى.

- توۋا! ... بۇ ناخشا بىرەر ئۇنىڭالغۇ دۇكىنىدىن ئاڭلىد. نىۋاتامدۇ نېمە؟

مەن ھەيران بولۇپ ناخشا ئاڭلانغان تەرەپكە قارىسام، يەنە شۇ قۇتلۇق ئىكەن، توۋا، ئۇ قەيدەرلەردىن يۈرۈپ بۇنداق ناخشا ئوقۇشنى ئۆگىنىۋالغاندۇ؟

ئۇ ناخشىنى ئۆزۈن يىللەق ئارتىسلاർدەك راۋان ئوقۇيىتتى، كەينىگە نۇرغۇن كەپسىز بالىلار يىغىلىۋالغاندە. دى... ئۇ يېنىمغا كېلىپ ئولتۇرۇپ ناخشىنى باشلىۋەتتى

دەردى بارىۇ، دەردى بار،  
هاكىمنىڭمۇ دەردى بار.  
شاڭجاڭنىڭمۇ دەردى بار،  
دېوقاننىڭمۇ دەردى بار.

بۇ جاھاننى ئىزلىسىڭ،  
دەردى يوقلار نەدە بار.

ئۇ ناخشىسىنى توختاتتى. بىراق ئەتراپقا ئولاشقان كە-  
شىلەر كېتىدىغاندەك ئەمەس ئىدى. قۇتلۇق ئورنىدىن تۇ-  
رۇپ ئىككى قولىنى جۈپلەپ، تېلىۋىزوردىكى ئېلانچىلاردەك  
ئاوازىنى سەل سوزۇپ:

- ھۆرمەتلىك تاماشىپىنلار، بۇگۈنكى «مەدەننېھتنى  
شەھەر كوچىلىرىغا قەدەر يەتكۈزۈش» ئويۇن قويۇش پائالى-  
يىتى ئاخىرلاشتى. ئەگەر ئويۇنمىزنى داۋاملىق كۆرگۈچ-  
لەر بولسا، ئەتە چۈشتىن كېيىن تەنتمەربىيە مەيدانىدىكى  
«چۈمۈلە» رېستورانىغا بارسا بولىدۇ. خەيرخوش، -  
دۇپىدى، ئەتراپقا ئولاشقانلار كۈلکە - چاقچاق بىلەن تارقد-  
لىپ كېتىشتى. قۇتلۇق كۆپ ئىچىۋەتكەننىڭ تەسىرىدىن  
بولسا كېرەك، بىرنى كېكىرىۋېتىپ ماڭا سۆز ئاچتى:

- قانداق، يېڭى خىزمەت ئورنۇڭغا كۆنۈپ قالدىڭمۇ؟

- ھەئە، ئۆزۈڭ ئوبدان بولساڭ ئالەم سېنىڭ دەپتى-

كەن، ئۇ يەرگىمۇ كۆنۈپ قالدىم.

قۇتلۇق قوشۇمىسىنى تۈرۈپ قويۇپ:

- يوشۇرما، «مەن ياخشى كۆنۈپ قالدىم» دېگىنىڭ  
بىلەن باشقىلارمۇ سېنى «ياخشى» دېيىشى كېرەك. شۇڭا  
بۇ دورەم ساڭا يەنە بىر ياردەم قىلغۇم كەلدى. مانا بۇ  
ھېكايسىنى ئېلان قىلدۇرۇپ ئازراق نام - ئاتاققا ئېرىشىۋال.  
ئۇ شۇنداق دەپ بىر پارچە قەغەزنى ئىشتىنىنىڭ يانچۇ-  
قىدىن ئېلىپ ماڭا بېرىدېپ، ناخشىنى ئوقۇغاج كېتىپ  
قالدى.

## ئۇ بۇ قېتىملىقى ھېكايسىنى مۇنداق باشلىغانىدى:

مەن شۇ كۈنى ئېشىكىمىنى يېتىلەپ قەبرىستانلىققا كە-  
رىپ كەلدىم. ئېشىكىم بىر نەچچە قەدەم ماڭە - ماڭماي  
خۇددى تۆت پۇتى لايغا پېتىپ قالغاندەك مىدىر قىلماي تۇرۇ-  
ۋالدى. ئۇرۇپ - ئىتتىرىپ باقتىم، ئېشىكىمىنىڭ ماڭمىغى-  
نىنى كۆرۈپ، مەندىكى قورقۇنج تېخىمۇ كۈچىيىشكە باشلى-  
دى. توۋا، ئىلگىرى «ئېشىك» - ئۇلاغ سىيەلمەس بولۇپ  
قالسا، زەرگەرنىڭ قەبرىسىنى ئايلاندۇرسا سىيدۇ» دېگەن  
سوْزنى كۆپ ئائىلىغانىدىم. راست دېگەندەك، ئېشىكىم بىر-  
دەم تىتىرىگەندىن كېيىن خۇددى يوغان قاپاقتنى سۇ قۇيغاز-  
دەك شارقىرىتىپ سىيۇھەتتى. بەلكىم، بۇ يەردە كىشىلەر-  
نىڭ ھەققىنى يېۋالغان زەرگەرنىڭ قەبرىسى بولسا كېرەك.  
مەن ئاخىرى قەبرىستانلىقتىن چىقىپ، دادام ئېتىپ بەر-  
گەن سارايغا بېرىپ قونۇپ قالدىم. ئۇ سارايدا مەن ياتقان  
يەردەن ئېشىكىم تۇرغان يەر مىڭ مەرتىۋە ئازادە ئىدى.  
ساراينىڭ قىستاڭچىلىق ئۆيىدە باشقىلارنى تونۇمىسамمۇ،  
ھەر حالدا ئۇلارنىڭ گېپىگە قۇلاق سېلىپ ياتتىم. قۇلىقىمغا  
ئىككى كىشىنىڭ پارىڭى كىرىپ قالدى. ئۇلار ئاق ساراي  
دەمدۇ، ۋە ياكى سىرلىق خەزىنە بار تىلسىمات ماکاننى  
دەمدۇ، ئىشقىلىپ، بىر نېمىلەر ئۇستىدە پارالىق قىلدىش-  
ۋاتاتتى. ئۇلارنىڭ ئېيتىشىچە، مۇشۇ شەھەرنىڭ شەرق تە-  
رىپىدىكى پايانسىز قۇملۇقنىڭ ئىچكىرىسىدە كىشىنى ھەي-  
رىتتە قالدۇردىغان بىر يۇرت بارمىش. ئۇ يەردەكى تۈپتۈز-  
كەتكەن سالا ئېتىز لار، مەي باغلاب پىشىپ كەتكەن مېۋىزار-  
لىق باغلار كۆزنىڭ يېغىنى يەرمىش. ئېتىز ۋە باغلارنىڭ

ئەتراپىدىكى قۇم بارخانلىرىدىن بىر ئۈچۈم قۇمنى قولغا ئالسلا، بۇ قۇم ساپىسىرىق كېپەك ئالتۇنغا ئايلىنارمىش، ئۇ يەرنى پەريلەردهك بىر گۈزەل قىز باشقۇرارمىش. ئۇنىڭ قولىدا بىر ئادەم بىر كۈنده ئوتتۇز كويغا ئىشلەيدىكەن، يېيىشىگە پولۇ، لەڭىمەن، گۆش، كاۋاپ تولا ئىكەن... مەن ئۇلارنىڭ سۆزىنى ئائىلاپ، بىزنىڭ يۇرتىتن چىقىپ كەتكەذ. لەرنىمۇ شۇ « ئاق ساراي» دېگەن يەرگە كەتكەنمىدۇ؟ » دېگەن خىيالغا كېلىپ قالدىم. « توغرا، مەنمۇ بىر بېرىپ باقمهيمەنمۇ؟ ! ئەتە ئېشىكىمىنى سېتىپ، پۇلنى كىرا قدلىپ، شۇ يەرگە بېرىپ ئىككى - ئۈچ يىل ئىشلەپ بىر خۇرجۇن پۇلنى يېزا باشلىقىنىڭ ئالدىغا توکىمە قويسام كەنت مۇدىرىلىقىنى بېرىۋەتسە، دېھقانلاردى بىراقلا ئالىۋان - سېلىقلاردىن قۇتۇلدۇرۇۋەتسەم... »

مەن ئەنە شۇنداق گۈزەل خىياللار بىلەن قاچانلاردا ئۇخلاپ قالغىنىمىنى بىلمەي قاپتىمەن. « توخۇ داڭگال چۈشەيدۇ، ئۆچكە جاڭگال... » دېگەندەك ئاق سارايىنى خىيال قىلىپ يېتىپ ئاق سارايىنى چۈشەپ قاپتىمەن.

چۈشۈمىدە ئېشىكىمگە مىنپۇ قۇملۇقنىڭ ئىچكىرسىگە كىرىپ كېتىۋاتقۇدەكمەن. قۇملۇقتا بىر كۈن ماڭدىمەمۇ، ئىككى كۈن ماڭدىمەمۇ بۇنىسى ماڭا قاراڭغۇلۇق. بۇ يەردە قۇياش پەقەت ئولتۇرمىغۇدەكمىش، قۇياش كۆيدۈرگۈچ نۇر چېچىپ تۇرغىنى بىلەن قەيدەرددە ئۇيقۇم كەلسە، شۇ يەردە ئۇخلاپ، ھېرىپ قالسام ئارام ئېلىپ كېتىۋاتىمەن. ھېسابلاپ باقسام توپتوغرا بەش قېتىم ئۇخلاپ، بەش قېتىم ئويغىنىپ يول يۈرۈپ مەن تۇرغان يۇرتىنىڭ قارىسى پۇتۇنلىي يوقالغاندا مېنىڭمۇ، ئېشىكىمنىڭمۇ يەيدىغىنىمىز تۈگەپ

قالدى. مانا ئەمدى ئارقامغا يانساممۇ، ئالدىمغا ماڭساممۇ بولمايدۇ. قۇملۇقنىڭ مېنى يۇتۇپ كېتىشىدىن ئىبارەت چوڭ خەۋپ هامان مەۋجۇت. توۋا، ئۇلارنىڭ ئاق ساراي دېگىنى قەيەرده بولغىيتتى، مەن قەيەرگە كېلىپ قالدىم؟ كاللامدا نۇرغۇن ئايىغى چىقماس سوئاللار جاۋابسىز قالغان تېپىشماقتەك قۇترايتتى، ئەڭ ئاخىرقى يېمەكلىكىنىڭ تۈگەپ قالغىنىغا سەككىز سائەت بولغانىدى. مانا، ئېشىـ كىممۇ، مەئمۇ ھالسىزلىنىپ تەڭلا يېقىلدۇق. قۇياش يەنلا كۆك قەرىدە ۋالىلداپ تۇراتتى، قوقاستەك قىزىق قۇم تاپاننى كۆيدۈرەتتى. قۇم ئۇستىدە ئالۋۇنلار يېلىنجايىتتى، بېشىـ دىن چۈشكەن شاكىراپ تەر كۆزۈمنى ئېچىشتۇرەتتى. كۆـ زۇمنى ئۇۋۇلاپ ئاران - ئاران ئاچالايتتىم، كۆزۈمگە بەزىدە قەۋەت - قەۋەت بىنالار كۆرۈنۈپ، قەدىمىي شەھەرنى ئەسلەـ تەتتى. بىنالارنىڭ، خارابىلىكلىرىنىڭ كېسەكلىرىمۇ، يەـ لىرىمۇ ئاق ئىدى.

راست! ئاق ساراي! توۋا، مەن كۆرۈۋاتقان بۇ يەـ راستىنلا ئاق ساراي ئىدى. غايىبىتىن كۈچ پەيدا بولۇپ قالغاندەك تېتىكلىشىپ يۈگۈرۈشكە باشلىدىم. بىر سائەت يۈگۈرۈمەمۇ، ئىككى سائەت يۈگۈرۈمەمۇ، بىر چاغدا يېــ لىپ چۈشۈپ ئورنۇمدىن تۇرسام ئۇستىمە غايىت زور بىــ مەخلۇق گۈركىرەۋېتىپتۇ. پەستە ھېلىقى ئاق ئالۋۇنلار ئــ رىسىدا يەتتە - سەككىز كۆلەڭگە قىمىرلاپ مەن تەرەپكە كېلىۋاتاتتى. ئۇلار بارغانسىرى ماڭا يېقىنلاشتى. باشلىرىغا قالپاق كىيىۋالغان، كۆزهينەك تاقىيۇالغان، قوللىرىدا ھاسا تۇتۇۋالغان تۆت موماي رىۋايهەتلەرde تەسۋىرلىنىدىغان قېرىــ جەددەلەك كۆرىنەتتى. قالغان ئۈچى قېرىلىقتا ئاشۇ مومايــ

لاردىن قېلىشمايدىغان بۇۋايلار بولۇپ، ھەممىسىنىڭ ئۆڭى سېرىق، كۆزى كۆك ئىدى. پەقەت بىرلا ئوتتۇز ياشلاردىكى ياش يىگىت بولۇپ، مېنى كۆرۈش بىلەن يۈگۈرۈپ دېگۈدەك قېشىمغا كەلدى. ئۇ ھالىمغا ئېچىندى بولغاي، مېنى يۆلەپ ئولتۇرغۇزۇپ يېنىدىن بىر سۇداننى ئېلىپ ماڭا ئۇزاناتى. سۇداندىكى سۇ بىلەن تەشنىلىقىمنى قاندۇرۇۋالدىم. ئۇ ئۇي-غۇرچىنى قەيەردىن ئۆگىنىۋالدىكى، مەندىن ئۇيغۇرچە گەپ سوراשقا باشلىدى.

— ئىسمىڭ نېمە؟

— قەيەردىن كەلدىڭ؟

— قەيەرگە بارىسىن؟

ئۇنىڭ سوئاللىرىغا ئالدىرىماي جاۋاب بېرىشكە باشدى- دىم. ئۇ ئاق سارايى ھەققىدە بىلىدىغانلىقىمنى ئاڭلاپ، بىر- ھازا تۇرۇپ قالغاندىن كېيىن ماڭا ئىچ ئاغرتىقاندەك قىلىپ سومكىسىدىن پېچىنە - پىرەنىڭ ئېلىپ بەردى. ئۇنىڭ ئېي- تىشىچە، ئۇلار قايسىبىر دۆلەتتىن كەلگەن ساياھەتچىلەر بولۇپ، نۇرغۇن پۇل خەجلەپ بۇ قۇملۇقنى توغرىسىغا كې- سىپ ئۆتمەكچى ئىكەن.

توۋا دەيمەن، مەن شۇ تاپتا مايماق ئىشىكىمگە مىنىپ ئاق سارايغا بېرىپ پۇل تېپىش ئىشىنى ئەمەلگە ئاشۇر سام دېگەن ئۇمىدته. بىراق، بىر ئوبدان ئايروپىلانى بار بۇ ئەج- نەبىيلەر ئايروپىلانى لەگلەكتەك ئۇچۇرۇپ قويۇپ ئۆزلىرى قۇملۇقتا پىيادە ماڭماقتا، خۇددى ئۆزلىرىنىڭ مەھەللەسى- دەك ئەركىن، ئازادە كېتىۋاتماقتا. مەن بولسام بۇ مۇدھىش قۇملۇقتىن بالدۇرراق چېقىپ كېتىش نىيىتىدە «قەيەردا بىر تۈپ دەرەخ باردۇ؟» دېگەن ئۇمىدته قولۇمنى سايىۋەن

قىلىپ ييراق - ييراقلارغا قارايىمن. ئىچىمde قۇملۇقنى  
قارغاب تىللائىمىن...

مەندە ھازىر ئايروپىلان ئەمەس، قېرىلىقتا ئېغىزىدا  
چىشى قالمىغان قارا ئېشىكىمىدىن باشقا ھېچنېمەم يوق.  
كېتىۋاتاتتۇق، بىر چاغدا ئېشىكىم ماڭىغلى ئۇنىماي يەرگە  
قېقىپ قويغاندەك تۇرۇۋالدى. ئۇ ھېرىپ قالغانىدى. ئۇنىڭ-  
غا ئۇچىسىدىكى ئۇچىلىقەمۇ ئېغىر كېلىۋاتاتتى... ئېشد-  
كىمنىڭ ئۇچىلىقىنى ئېلىۋەتتىم، يەنلا ماڭىدىغاندەك ئە-  
مەس، ئەكسىچە، قىزىق قۇمغا موڭكىدە يېتىپ ئېغىناشقا  
باشلىدى. بىز ئۇنى يۆلەشتۈرۈپ باقتۇق. ھەتتا يەردىن  
ئۆزۈپ كۆتۈرۈپمۇ باقتۇق. پۇتى دەسىسىيدىغاندەك ئەمەس،  
خۇددى ئايروپىلانغا چىققۇسى كەلگەندەك، يەرده ياتسىمۇ كۆ-  
زى ئۇستىمىزدە ئۇچۇۋاتقان تىك ئۇچاردا ئىدى. ئېشەكىنى  
ئورنىدىن تۇرغۇزالمىغاندىن كېيىن، ئۇلار ماڭا تەسەللى  
بېرىپ، ئېشەكىنى مۇشۇ يەرده تاشلاپ قويۇپ كېتىشنى مەس-  
لىمەت بەردى. مەن ئۆزۈم ياخشى كۆرىدىغان ئەڭ ئامراق  
نەرسەم ياكى ئۇرۇق - تۇغقىنىمىدىن ئايرلىۋاتقاندەك كۆزۈم  
پەقدەت قىيمىتتى. بىراق، بۇ ئېشەكىنى مۇشۇ يەرده تاشلاپ  
قويمىساق، بۇ قۇملۇقتىن چىقىپ كېتەلمەيتتۇق. كۆڭلۈم-  
گە ئېشىكىمنى بولسىمۇ ئايروپىلانغا چىقىر بۇلىشنى ئېي-  
تش خىيالى كەلگەن بولسىمۇ، ئېغىزىمىدىن چىقىرىشقا پە-  
قەت جۈرئەت قىلالىمىدىم. مېنىڭ يۈرىكىم دادامدىن مىراس  
قالغان قارا يورغا ئېشەكتە بولغان بىلەن يېنىمىدىكى مۇنۇ  
كىشىلەرنىڭ يۈرىكى مەندە ئىدى. چۈنكى، ئۇلار ئۆزىگە  
ئوخشاش بىر ئىنساننى بۇ قۇملۇققا تاشلاپ كېتىشنى خىيالى-  
غا كەلتۈرمەيتتى. ئەكسىچە، ئادەم بار يۈرتقا ئاپىرىپ

قویۇشنى ئويلىشاتتى.

مەن ئاخىرى ئۇلارنىڭ مەسىلەھەتىگە قوشۇلدۇم. قارا يورغىنى قۇملۇققا تاشلاپ قويۇپ كېتىپ قالدۇق. بىرەر كىلومېتىر يول يۈرگەندىن كېيىن «ئارقاڭغا قارا!» دېگەزدەك توپىغۇ مېنى ئارقامىغا قاراشقا مەجبۇر قىلدى.

تۆۋا! ئېشىكىم بار جايىدىن غايىيت زور بىر قوش قاناتلىكىنى كېرىگىنىچە كۆتۈرۈلدى. بۇرۇن دادامدىن دۇلدۇلنىڭ تۆت پۇتى بارمىش دەپ ئاڭلىغانىدىم، بۇ قۇشنىڭمۇ ئېشىكىمگە ئوخشاش تۆت پۇتى بار ئىدى، ئۇنىڭ غاقىلدىشى ئېشەكىنىڭ ھاڭرىشىغا ئوخشاپمۇ قالاتتى. ئۇ قوش بىزنىڭ بېشىمىزدىن ئەگىپ ئۇچۇپ كەتتى. بىز يولىمىزنى داۋاملاشتۇردىق. ئۇسسوزلىق ئازابى مېنى يەنە قىيناشقا باشلىدى. قۇملۇقتا قالغان قارا يورغا بارا - بارا ئۇنتۇلۇشقا باشلىدى. بىز يەنە بىرەر كۈن ماڭساق بۇ قۇملۇقتىن چىقىپ كېتەلەيتتۇق. توپىقىسىز ئايروپىلانغا چىقىپ بېقىش خىيالىغا كېلىپ قالدىم. بىراق، ساپساق تۇرۇپ ئايروپىلانغا چىقىۋا-لاي دېسەم، ئۇلار ئەسلا ئۇنىمايتتى. مەن ئاخىرى بىر چاره ئويلاپ تاپتىم. كېتىۋېتىپ ئارقامىغا دىرىڭىزىدە ئۇچۇپ كەزتىم. ئۇلار مېنى يۆلەشتۈردى، سۇ ئىچكۈزدى، ھۆل لۆڭە بىلەن يۈز - كۆزۈمنى سۈرتتى، يۆلەپ ئورنىمىدىن تۇرغۇز-ماقچى بولۇشتى، شۇ تاپتا سەل - پەللا قىمىرلىسام، ئور-نىمىدىن تۇرۇپ كېتەتتىم. بىراق، ئايروپىلانغا ئولتۇرۇپ بېقىش ئىستىكى مېنى قىمىرلاتمىدى. كۆزۈم ئاشۇ قۇملۇقتا قالغان ئېشىكىمدهك، ئۇستۇمدا گۈرۈلدەپ ئۇچۇپ كېلىۋات-قان تىك ئۇچاردا ئىدى. بىراق، بۇ ئەجنه بىيلەرنىڭ خىيالىغا مېنى ئايروپىلانغا چىقىرىۋالىدىغان ئىش كىرىپ چىقمايت-

تى. ئاخىرى كۆنۈپ كەتكەن خۇيۇم بويىچە ئۆزۈم ئېغىز ئاچتىم. ھېلىقى بىزنىڭ تىلىمىزنى بىلىدىغان بىرى مۇردىسىنى قىسىپ قويۇپ:

— كەچۈرسىز، بۇ تۇرمۇش ئاپروپلانىمىز، بىزنىڭ قائىدىمىز بار، يولدا قوشۇلغان ھەرقانداق كىشىنى ئايروپ-لانغان چىقىر ئۇپلىشقا بولمايدۇ. ئۇنىڭ ئۇستىگە سىزنىڭ ھېچقانداق ئىسپاتىڭىز يوقكەن، ئەمدى سىزگە ھەمراھ بولالمايمىز، — دەپ ماڭا بىر سۇدان سۇنى بېرىپ كېتىپ قالدى. قۇملۇقتا يەنە يالغۇز قالدىم... كۈن يەنلا كۆك قەرىدە ۋالىلداپ تۇراتتى. بېشىم ئاغرىپ، كۆزلىرىمكە ئاچ-چىق تەر كىرەتتى. سۇداندىكى سۇنىمۇ بىر كۆتۈرۈپلا ئىچدۇھەتتىم. ئەجنهبىيلەرنىڭ قارسى يوقلىۋېدى، ئورنىمىدىن تۇرۇپ مېڭىشقا تەمىشەلدىم... توۋا قىلدىم! «تىلىسەڭ تاپار-سەن» دېگەندەك ئەمدى پۇتلىرىم راستتىنلا ھەرىكەتكە كەل-مەيۋاتاتتى. ئەجەل يېقىنلاپ كەلگەندەك تۈيۈلۈشقا، يۇردى-كىمنىڭ سوقۇشى بارغانسىرى تېزلىشىشكە باشلىدى.

تۈيۈقسىز ئۇستۇمده بىر نەرسىنىڭ شەپىسى ئاڭلاندى. كۆزۈمنى تەستە ئېچىپ قارسام ھېلىقى غايىت زور قۇش ماڭا قاراپ شۇڭغۇپ چۈشۈۋېتىپتۇ. «ياپىرىم، بۇ نېمە كارا-مەت!» ھەيرانلىقتا ياقامىنى تۇتۇشۇمغا ھېلىقى قۇش پەسلەپ - پەسلەپ قولتۇقۇمىدىن قاماللاپ يۇقىرى كۆتۈ-رۇلدى.

راستتىنلا ئاسماندا ئۇچۇۋاتاتتىم، بۇ قاناتلىق جانىۋار-نىڭ پەيلىرى قۇشلارنىڭكىدەك يۇمشاق ئەمەس، بەلكى ئېشىدە-كىمنىڭكىگە ئوخشاش تۈكۈلۈك ئىدى. ئۇچۇش تەسۋىرلىگۈ-سىز راھەت ئىش ئىدى. كۆكتىكى غۇر - غۇر شامال مېنى

بىردىمىلا توڭدۇرۇپ جالاقلىتىۋەتتى. غەلتە يېرى، بۇ قۇشنىڭ غاقىلدىشى يەنلا قارا يورغىنىڭ ھاڭرىشىغا ئوخشىپ كېتەتتى. تەڭرىم بۇ جانسۋارغا مۇشۇنداق ئۈچىدىغان قانات، مەندەك چوپچوڭ ئادەمنى كۆتۈرىدىغان كۈچ ئاتا قىلدا. غان بولسىمۇ، ئۇ يەردىكى بىر تۈپ جىڭدە دەرىخى تۈۋىدە چۆپ يەۋاتقان توشقاننى كۆرۈپ پەسکە شۇڭغۇدۇ. ئۇ شۇڭغۇچى ئەلىنىپ قالدىم. ھېلىقى قوش بولسا توشقاننى قاماللاپ ئۇچۇپ كەتتى. قورقۇنج ئىچىدە ۋارقىراپ كېتىپتىمەن... بىر چاغدا مەن ياتقان ياتاقنىڭ چىرىغى ياندۇرۇلۇپ، مەن بىلەن بىر ئۆيىدە ياتقانلارنىڭ ھەممىسى قايىسى بىر ئايەتنى ئوقۇپ سۈپكۆچلەشكە باشلاپتۇ. ئۇلار كۆزۈمنى ئاچقىنىمىنى كۆرۈپ سەل - پەل خۇشال بولغاندەك بولۇشتى. كۆرگەن چۈشۈمنى ئۇلارغا سۆزلەپ بەرسەم، ئۇلار مېنى «قارا بىسى - ۋاپتۇ» دېگەن گۈمان بىلەن ياتقان يېرىمىنى تازىلاپ بەردى. مەن چوش بىلەن رېئاللىق ئارىسىدا قانداق ئۇخلاشنى بىلمەي تاك ئاتقۇزۇۋەتتىم. ئەمدى ئاشۇ بىر چوش بىلەن ئاق سارا يغا بېرىش ئويۇمدىن يېنىۋالدىم. چۈنكى، كۆرگەن چۈشۈم ماڭا ياخشىلىقتىن بېشارەت بەرمەيۋاتاتتى.

### 3

مۇشۇ كۈنلەرde قەيدەرگە قارىسىڭىز تىلەمچى كۆرسىز، ئۇلارنىڭ بەزىسى ياش، بەزىسى قېرى، بەزىسى كىچىك، ئۇلار ئارىسىدا يەنى ماغدۇرىدىن كەتكەن ئاجىز لارمۇ، قامەت. لىك كۈچتۈڭ كۆرلەرمۇ بار. ئىككى ئادەم بىر يەرگە كې-

لېپ، گەپ باشلىشىڭىز غلا ئۇلار بىرىنىڭ كەينىدىن بىرى  
كېلىپ، قول ئۇزىتىپ سىزنى بىزار قىلىدۇ...  
بۇگۈن ئىشقا بەش - ئون مىنۇت بالدۇر كېلىپ،  
گىمناستىكا باشلىنىشتىن بۇرۇن خىزمەتداشلار بىلەن ئەمدى  
ئەھۋاللىشىپ تۇرۇشىمىزغا خۇددى نەچچە ئون ساپا يىنى تەڭ  
سوققاندەك، جالدۇر - جالدۇر ئاۋاز ئاڭلىنىشقا باشلىدى.  
بىز ساپا يى ئاۋازى كەلگەن تەرەپكە قارىدۇق. ئۇچىسىغا باج-  
گىرنىڭىكىمۇ، بازار باشقۇرغۇچىنىڭىكىمۇ ئۇخشىمايدى.  
غان بىر خىل كىيىم كىيىۋالغان، گالىستۇر كىيىۋالغان،  
كۆزەينەك تاقىيۇالغان، بىر پۇتىغا ساپىما كەش، بىر پۇتىغا  
رېزىنکە كالاچ كىيىۋالغان بىرى ساپا يى چالغاچ بىز تەرەپكە  
قاراپ كېلىۋاتاتتى. ئۇ باشقا تىلەمچىلەرگە ئۇخشاش، پۇل  
تىلەيدىغان ئىلتىجالىق سۆزلەرنىمۇ قىلمايتتى، بىرەر  
ھۆكمەت ياكى ئايىت دېگەلەرنىمۇ ئوقۇمايتتى. «ئانامدا  
بار دېگەننىڭ كۆتىگە ماۋۇ مۇڭگۈز! دادامدا بار دېگەننىڭ  
كۆتىگە ماۋۇ مۇڭگۈز! ئاكامدا بار دېگەننىڭ كۆتىگە ماۋۇ  
مۇڭگۈز!...» دېگەن قاپىيىلىك سۆزلەرنىلا تەكرارلايتتى.  
ئۇ كىشى بىزگە يېقىنلىشىشىغا ئەگىشىپ كۆزۈمگە ئىشەذ-  
مەيلا قالدىم.

«بۇ نېمە كارامەت؟ بۇ دائم ماڭا ھېكايم يېزىپ بېرىدە-  
غان قۇتلۇققۇ. بۇ مەست قەيمەرلەردە يۈرۈپ بۇنداق ئۇستا  
ساپا يىچى بولۇپ قالغاندۇ؟»

قۇتلۇق ئۇتتۇر مېنىڭ يېنىمغا كېلىپ ھېلىقى سۆزلەر-  
نى خېلى ئۇزاققىچە تەكرارلىدى. ئاندىن تەر پۇراپ تۇرغان  
ئىشتىنىنىڭ پۇچقىقىدىن بىر تۇتام قەغەزنى چىقىرىپ:  
— بىر ھېكايم يازغاندىم، كۆرۈپ بېقىپ پايدىلىنار.

سەن. قارىسام بەزى ژۇرنااللاردا خوراز، ئىت، مۇشۇك، سەركە، يەنە تېخى داپ توغرىسىدىمۇ ھېكايدىلەر چىقىۋاتىدۇ، باشقىلار داپ توغرىسىدا يازغاندىن كېيىن، سەنمۇ ساپايى توغرىسىدا ھېكايدى يازساڭ نېمىشقا بولمىغۇدەك، داپ بولغانى دىكىن ساپايى بولمىسا بولامدۇ؟ خەير، مەن كەتتىم... ئانامدا بار دېگەننىڭ كۆتىگە ماۋۇ مۇڭگۈزا! دادامدا بار دېگەننىڭ كۆتىگە ماۋۇ...، — ئۇ شۇنداق سۆزلەرنى تەكرار-لىغاچ كېتىپ قالدى...

خىزمەتداشلىرىمۇ ھەيران بولۇشۇپ:

— مۇنداق دېگىن ۋاخاپ، ھېكايدى يېزىشىپ بېرىدىغان ساپايىچى دوستۇم بار دېگىن، ھەي، ھېكايدى ئېلان قىلىنغاندا بىزمۇ خەۋەر تېپىپ قالايلى جۇمۇ؟ — دېيىشىپ چاقچاق قىلىشتى. گىمناستىكا ئوييناپ بولۇپ ئىشخانىغا كىرىپ، ئۇنىڭ ئۇچىنچى ھېكايدىسىنى ئوقۇشقا باشلىدىم. ئۇ ھېكايدى سىنى مۇنداق باشلاپتۇ:

ھۆرمەتلەك دوستۇم ۋاخاپ، يېڭى خىزمەت ئورنىغا چىقىنىڭنى ئاڭلاپ خۇشاللىقىمدىن «چۈمۈلە» رېستورانىدا ئۈچ كۈن ھاراڭ ئىچىپ ئون بەش كۈن مەست بولدۇم. ئالدىنلىقى قېتىم ئاق سارايى ھەققىدە يېزىلغان ھېكايدىنى ساڭا بېرىۋاتقاندا دەل ئاشۇ ھاراقدىڭ كەيىپى كەتمىگەن چاغ ئىدى. بۇرۇنقى كىشىلەرمۇ قىرقى كۈنلەپ توي قىپتىكەنغا، سەن ئاشۇ نەس باسقان ئىش ئورنىڭدىن ئالماشقانىدىكىن قىرقى كۈن چاي بەرمىسىڭمۇ، مەندەك بىر ئاغىنەڭنى تۆت سائەت، ھېچبۇلمىغاندا قىرقى مىنۇت بولسىمۇ كۆتۈپ قويىدىڭ. بەلكى، باشقىلارنى كۆتكەندە مېنى ئۇنتۇپ قالغانسىن. ساڭا يېزىپ بەرگەن ھېكايدىنىڭ ھەققى ھۆرمىتى ئۇچۇن مېنى

هەربىر ئۇچراتقاندا كۆرمەسکە سېلىپ كەتكۈچە، بىر -  
ئىككى كوي بېرىپ رازى قىلغان بولساڭ، مەنمۇ ساڭا ھېكايدى  
يېزىپ بەرگىنىمگە رازى بولاتتىم. خەير، قۇرۇق گەپنى  
قويۇپ ھېكايدىمنى باشلاي. بۇ دورەم مەن ساڭا قانداقتۇر  
ئىت، خوراز، مۇشۇك، چاشقان قاتارلىقلار توغرىسىدا ئە.  
مەس، بەلكى ساپايى توغرىسىدا يازدىم. چۈنكى، بۇ ساپايى  
مەن ئۇچۇن ئەڭ قىممەتلىك تەۋەررۇك. شۇڭا بۇ ھېكايدىمە  
مۇشۇ ساپايى ھەققىدە توختالدىم.

\* \* \*

سارايدا چۈش كۆرگەندىن كېيىن ئۆزۈمىنى خۇددى بۇ  
رېئال دۇنيادا مەۋجۇت ئەمەستەك سېزىدىغان بولۇپ قالدىم،  
چۈش كۆرۈۋاتىمەنمۇ ياكى رېئال دۇنيادا ياشاؤاتىمەنمۇ بۇندى.  
سى ماڭا قاراڭغۇلۇق ئىدى. بىرمۇنچە خىياللارنى سۈرەتتىم.  
تىميو، ھېچقايسىسىنى ئاخىرغا چىقىرالمايتتىم. كاللام يە.  
نيلا ئاق ساراي ھەققىدىكى چۈشۈمە ئىدى. ئەتىسى ئاشۇ  
چۈشكە مۇكەممەلرەك تەبىر ئىزدەپ شەھەرنىڭ ئوتتۇرسىغا  
جايلاشقان قەبرىستانلىققا قاراپ يول ئالدىم.  
مازارلىققا كىرىدىغان كوچىغا كەلسەم، ئون نەچچە تە.  
لمەچى قاتار بولۇپ خانقا ئىچىدىكى شەيخنىڭ ئالدىدا تۇرۇ-  
شۇپتۇ.

— رەھىمەت، غوجام بالام، رەھىمەت، ياخشى - يامان  
چۈشلىرىڭنىڭ سەدىقىسى بولار.  
مەن بوقاينىڭ ئىلتىجاسىنى ئائىلاپ، ئۇنىڭ ئالدىغا  
بېرىپ زوڭزايىدىم. ئۇ بوقاىي ماڭا تازا تىكىلىپ قاربۇھەتكەذ.

دن کېیىن، داستىخاندىكى دۇئاغا چۈشكەن قاتتىق گىردد. دىن بىر بۇردا ئاغزىغا سالدى - ده، ماڭا يەنە قاراپ: - ھېي يىگىت، نېمە تەلىپىڭىز بار؟ دەڭ، - دەپ سوراشقا باشلىدى.

مەن كۆرگەن چۈشلىرىمىنى سۆزلەپ بەرسەم، بۇۋاي چىرايىنى بىرقىسما قىلىپ، كەچتە «شېغىللەق» رېستورا- نىغا بېرىشىمنى ئېيتىپ گەپنى ئۈزدى. بىز ئولتۇرۇۋاتقان بۇ جاي شېغىل دۆۋسىگە جايلاشقان بولۇپ، ئەتراپى ئۆتمىد. تۆشۈك بولۇپ كەتكەن چۈمۈلە ئۇۋسى بىلەن قاپلانغان بۇ يەرنى بەزىلەر «شېغىللەق» رېستوران دەپ ئاتىسا، يەنە بەزىلەر «چۈمۈلە» رېستورانى دەپىمۇ ئاتىشاتتى. بۇ يەردە ھەشەمەتلەك رېستورانلاردىكىدەك ناخشا - مۇزىكا، ئالىي دەرىجىلىك قورۇمىسلار، گۈزەل نازىنىنلار بولمىغىنى بىلەن بۇ يەرگە ئەكىرىلىگەن ھاراقلار بوتۇلکىسى چىقىلغۇچە ئىچد. لىدۇ. قورۇما، زاكۇسكىلار پەقهت ئېشىپ قالمايدۇ. ئىس- راپچىلىق يۈز بەرمەيدۇ. شۇڭا بۇ رېستوران بىز ئۈچۈن شۇنچە كۆڭۈللىۈك... مۇشۇ رېستوراننىڭ رەسمىي ئەزاسى بولۇپ قالغىنىمغا بىر ئايچە بولۇپ قالدى. ھېلىقى قەبرىس- تانلىقتا ئۈچراتقان بۇۋاي مۇشۇ رېستوراننىڭ ئاقساقلى ئە- كەن، قىشمۇ ياز يالاڭ ئاياغ يۈرگەچكە كىشىلەر ئۇنى ئىسىمى بىلەن قوشۇپ قاسىم «يالاڭ ئاياغ» دەپ ئاتايدىكەن. قاسىم «يالاڭ ئاياغ» بۇ يەرگە دائمى دېگۈدەك كەلمەيتتى. پەقهت بىز ئىچكىلى ھاراق تاپالماي قىيىن ئەھۋالدا قالغاندا ئاندىن بىر بوتۇلكا گۈچۈڭ ھارىقىنى كۆتۈرۈپ كېلەتتى - ده، ھەممىمىزنى خۇش قىلىۋېتتى.

مەن مۇشۇ «شېغىللەق» رېستوراننىڭ ھارىقىنى ئە-

چىپ، زاكۇسكسىنى يەپ، غەم - ئەندىشىدىن خېلى خالاس بولۇپ قالدىم. بىز سەككىز ئادەمگە ھەر ئىككى سائەتتە بىر بوتۇلكا گۈچۈڭ ھارىقى كېتىتتى. بۇ يەرىدىكىلەرنىڭ ھەممىسى دېگۈدەك ئىشنىڭ ئېغىرىنى ياراتماي، ئاسان ئىشنى تاپالماي، ھاراقنى تولا ئىچىپ ئىشقا يارىماس بولۇپ كەتكەن زابوپلار بولۇپ، ئۇلارنىڭ ھېچقايسىدا پۇل يوق ئىدى. ھا- راق ئەكېلىش نۆۋەتى كەلگەن ھامان، بىرەرىمىز سىرتقا چىقىپ تونۇش - بىلىشنىڭ ئالدىنى تو سۇپ، يېلىنىپ يۇ- روپ بىرەر - ئىككى يۈھن تاپاتتۇق - دە، بىرەر بوتۇلكا ئاق ئاشلىق ھارىقى ئەكىرەتتۇق. ھاراقنىمۇ نۆۋەت بىلەن ئايلاندۇرۇپ شۇمۇرۇپ ئىچەتتۇق.

بۇگۈن كۈن چۈشتىن قايرىلاي دېگەندە ھەقەمسايىلىرىم ھاراق ئەكېلىش نۆۋەتىنى يەنە ماڭا كەلتۈرۈپ قويۇشتى. «سىرتقا چىقايمۇ، چىقمايمۇ؟» دەپ باش قاتۇرۇپ تۇرسام ئۇلىپەتلەرىم زەھەردىن ئاچچىق گەپلەر بىلەن مېنى قىستاشقا باشلىدى. مەن سىرتقا چىقىشقا مەجبۇر بولدۇم. كوچىغا چىقىپ چاسىنىڭ دوQMۇشىدىكى كىنوخانا ئالدىدا قاراپ تۇر- دۇم. بۇ يەردە قارتا ئويىناپ كۈن ئۆتكۈزۈدىغانلارمۇ، بىليارت ئويىناپ كۈن ئۆتكۈزۈدىغانلارمۇ بار ئىدى. ئۇلارنىڭ بەزىسىگە خوتۇنى، باليۋاقدىسى، ئاتا - ئاندىسى ئۈچ ۋاخلىق تا- ماقنى ۋاقتى - قەرەلىدە يەتكۈزۈپ بېرىدىكەن. «ئىست، ئويىناپ بەرگىنىمگە تاماڭ تو شۇپ بېرىدىغان ئانام، دادام ياكى ئايالىم بولغان بولسا... توۋا! مەن مۇشۇ ياشقا كىرگۈچە خوتۇن ئېلىشنى ئەجەب خىيال قىلماپتىمەنىا»

دورۇس، يېشىم قىرقىتن ئاشتى، دادام ئادا قىلىپ قويىغان پەرزى ئۆزۈم ئادا قىلىشىم كېرەك. خوتۇن خەق

دېگەن پۇلغا كېلىدۇ. شۇڭا، مەندە پۇل ۋەسۋەسىسى يەنە كۈچىيىشكە باشلاسىدى. توغرا، باشقىلار پۇلنى قانداق تېپۋاتقاندۇ؟

قايتاي دەپ تۇرسام، شەھەرنىڭ ئوتتۇرسىدىن كېسىپ ئۆتىدىغان چوڭ يولدىن كۆمۈش رەڭلىك بىر ماشىنا ئۇچقازدەك كېلىۋاتقىنىنى كۆرۈپ قالدىم. مەن بۇرۇن بۇ ماشىنىنى بۇ شەھەرde پات - پات كۆرۈپ قالاتتىم، چۈنكى بۇنداق ماشىنىدىن بۇ ناھىيىدە پەقەت بىرسىلا بار ئىدى. تونۇش - بىلىشلەر ۋە ئۇرۇق - تۇغقانلارنىڭ ھەممىسىدىن دېگۈدەك پۇل سوراپ بولغاندىم، ئاخىرى كۆمۈش رەڭلىك ماشىنىنىڭ ئالدىغا ئۆزۈمنى ئاتتىم. ماشىنىنى تورمۇزلىغاندا دىكى دەھشەت چىرقىراش قۇلىقىمغا كىرىپ قالدى. كۆزۈمنى يۇمۇۋالدىم، بىر چاغلاردا كۆزۈمنى ئاچسام «شېغىللىق» رېستورانىدا يېتىپتىمەن. پاچىقىم ۋە مەڭزىمىنىڭ ئازراق تېرسى سۈرۈلۈپ كەتكەندىن باشقا، خۇدايمىم مېنى چوڭ بالا - قازادىن ساقلاپتۇ. ئۈلپەتلەرىم بولسا ھەشەمەتلىك بىر سورۇnda ئولتۇرۇپتۇ. يۇمىلاق شىرەگە بېلىق، تونۇر كاۋىپى، توخۇ گۆشى قورۇمىسى، ئىلى ئالاھىدە ھا-رالىرى تىزىلىپ كەتكەندى. كېيىن ئۇقسام، مەن ماشىنا ئالدىغا پەيدا بولۇشۇمغا شوپۇر ئۇستىلىق بىلەن ماشىنىنى تورمۇزلاپتۇ. ماشىنىنىڭ ئالدىدىكى ئورۇندۇقتا ئولتۇرغان سالاپەتلەك كىشى ماشىنىدىن چۈشۈپ مېنى دوختۇرغا ئاپار-ماقچى بولغاندا، مۇنۇ ئۈلپەتلەرىم يۈگۈرگەن پېتى يېتىپ كېلىپ: «سلىنىڭ ئىشلىرى بەك ئالدىراش، بۇ ساراڭنى بىز داۋالىتايلى!» دەپ تۇرۇۋاپتۇ. شۇنىڭ بىلەن سالاپەتلەك كىشى بەرگەن بىرمۇنچە پۇل بىلەن مۇشۇ ئۇستەلنى چۆردە.

دهپ ئولتۇرۇشقانىكەن. «يېتىپ يېسە تاغمۇ توشۇمايدۇ» دېگەن سۆز بىكار ئېيتىلمىغان چېغى، «چۈمۈلە» رېستورانى قانچە تېز پەيدا بولغان بولسا شۇنچە تېز يوقالدى. يەنە شېغىللەققا كۆچۈپ باردۇق... «شېغىللەق» رېستورانىدا ئو. رۇن تۇتۇپ يېتىپ قالغىنىمغا توپتۇغرا ئۈچ كۈن بولدى، ھاراقتنى زەھەرلەنگەن، يۇقۇملۇق جىڭەر كېسىلىگە مۇپتىلا بولغان دەپ دىئاگىنۇز قويۇلۇشى بىلەن تەڭ ئۇلىپەتلەرىم مېنى تاشلاپ كېتىشتى، كەتكەندىن كېيىن يوقلاپمۇ كېلىش. مىدى. پەقەت قاسىم «يالاڭ ئاياغ» لا مېنى پات - پات يوقلاپ تۇردى. ئۇ بۈگۈن كۈن قايرىلغاندا مېنى يوقلاپ بىر كومزەك ھاراق بىلەن ئىككى گىرددە ئەكەپتۇ. چايداننىڭ ئېغىزىغا كومزەكتىكى ھاراقتنى يېرىم قىلاپ قويۇپ تەڭلىدى.

- بۇ ھاراقنى ئىچىۋەتسەڭ كېسىل ئازابىنى ئازراق تارتىسىن. دوختۇرنىڭ دېگىنىڭ ئىشىنىپمۇ كەتمە، شەھەر- دە دوختۇر دېگەن تولا، يېقىندا دورا شىركەت ئالدىغا بىر دوختۇر پەيدا بولۇپتۇ. شۇ يەرگە كۆرۈنۈپ باق، مەن سېنى باشلاپ باراي...

ئەتىسى سەھەرددە بىز ئىشەك ھارۋىسىغا ئولتۇرۇپ ھە. لىقى دوختۇرنىڭ قېشىغا كەلدۇق. ئۇ دوختۇر تاشكەنت دوپپا كېيىۋالغان، ئۆچكىنىڭكىدەك ساقال قويۇۋالغان، ئات. مىش ياشلاردىكى كىشى ئىكەن، نۇرغۇن بىمارلار ئۇنىڭ پەگاھدا ئۆچىرەت ساقلاپ تۇرۇشۇپتۇ. بىزمۇ پەگاھدىن پۇت قويىغۇدەك بىر جايىنى تېپىپ ساقلاپ تۇردۇق. بىزگە نۆۋەت كەلگەندىن كېيىن دوختۇر كۆزەينىكىنى ئېلىۋېتىپ ئۇزاق تىكىلىپ قارىغاندىن كېيىن، يەر يۈزىدىن ئۇنۇپ

چىقانكى ئوت - چۆپلەر ۋە سۇ، قۇرۇقلۇقتا ياشايىدىغان بارلىق جانىۋارلارغا قەدەر چىلانغان ھاراقتىن بىر ئىستاكان قويۇپ ماڭا تەڭلىدى. ئىستاكاننى تىترەپ تۇرغان قولۇم بىلەن ئېغىزىمغا ئاپاردىم - دە، «غۇرت - غۇرت» قىلىپ ئىچىۋەتتىم. ھېلىقى دوختۇر ئىستاكاننى ئېلىۋېتىپ ماڭا قاراپ:

- ھاراق ئىچىپ بېرىڭ، ئۇقتىڭىزمو، داۋاملىق ھا.  
راق ئىچىپ بېرىڭ... - دەپ مېنى ئۆيىدىن چىقىرىۋەتتى.  
مەن ئۇنىڭ سۆزلىرىنى چۈشىنەلمەي قاسىم بوقايدىن سورى-  
سام، ئۇ مېنىڭ مۇرەمنى تۇتۇپ:  
- سېنى ھاراقتىن زەھەرلىنىپتۇ، كۈندە ھاراق ئىچ-  
مىسە ئۆلىدۇ. شۇڭا، ئاز - ئازدىن ھاراق ئىچسۈن، كېيسىن  
تاشلىسىن دەيدۇ.

- توۋا، ھاراقنىڭ كاساپتى بىلەن بۈگۈنكى ھالغا  
كېلىپ قالغان تۇرسام، يەنە ھاراق ئىچسىم... دوختۇر مېنى  
ئۆلىسىن دەپتۇ - دە!

- ياق، ئۇكا، ئۇ توغرا ئېيتىدۇ. بىزدە «ھاراق  
چىشلىۋاپتۇ، ھاراق بىلەن ھاراقنىڭ چىشىنى چاقىمىز»  
دەيدىغان گەپمۇ بار ئەمەسمۇ؟ سېنى چىشلىۋالغىنى  
ئۇنداق - مۇنداق چىشلاردىن ئەمەس، ئۇنى چېقىش ئۇنچىۋالا  
ئاسانمۇ ئەمەس، ئاز - ئازدىن، بىر - بىرلەپ چېقىش  
كېرەك. نېمىگە ئەنسىرەيسەن، چېقىشىپ بېرىدىغان مەن بار  
ئەمەسمۇ!

مەن قاسىم «يالاڭ ئاياغ»قا ئەگىشىپ مازارنىڭ ئۇ  
تەرىپىدىكى گۈمبەزگە كەلدىم. قاسىم «يالاڭ ئاياغ» ئەكى-  
رىپ بەرگەن بىر شېشە ھاراقتىنما بىر - ئىككى يۈتۈم

قالدى. مەن ئەمدى ھاراقنى بۇرۇنقىدەك مەست بولۇش ئۈچۈن ئەمەس، بەلكى كېسىلىمىنى ساقاياتىش ئۈچۈن ئىچەتتىم.

كۈنلەرنىڭ، ئايilarنىڭ ئۆتۈشى بىلەن كېسىلىم ساقدى. يىشقا باشلىدى. ھاراقنىمۇ تاشلىدىم. بىراق، قاسىم «يالاڭ ئاياغ» ئورۇن تۇتۇپ يېتىپ قالدى. ئەمدى ئۇنىڭ ھالىدىن خەۋەر ئېلىش نۆۋەتى ماڭا كەلگەندى. ئۇنى بېقىش ئۈچۈن ئۇنىڭ كەسپىگە ۋارىسلۇق قىلىپ، ئۇنىڭ كىر داس-تىخىنىنى گۈمبەزدىن قىرىق - ئەللىك مېتىر يىراقلۇقتىكى چىغىر يولنىڭ ئېغىزىغا سالدىم. چۈنكى، ماڭا شۇ يەردەن ئورۇن تەگكەندى. بۇ يەردە ئەتىگەندىن چۈشكىچە ئولتۇر-غان بولساممۇ، بىرەر نان ياكى بىرەر كوي تاپالمىدىم، ماڭا سەدىقە بېرىدىغانلار ئازلاپ كەتكەندەك تۈيۈلۈپ قالدى. ئاستا بىر بېسىپ، ئىككى بېسىپ چوڭ يولغا چىقتىم. يولغا چىقىپ ئىككى - ئۈچ سائەت يۈرۈپمۇ بىركىمگە قول تەڭلىدە. يەلمىدىم. تىياترخانىنىڭ ئالدىغىمۇ كېلىپ باقتىم. كەچ كىرگىچە ئايلانغان بولساممۇ قاسىم «يالاڭ ئاياغ»قا بىر ۋاخلىق بولغۇدەك بىرەر نانغا ئېرىشەلمەي قايتىپ كەلدىم. ئەتراب ئايىدىڭ، گۈمبەز ئىچىنى بولسا باشمالتاق قولدەك قالدۇق شام غۇۋا يورۇتۇپ تۇراتتى. گۈمبەزنىڭ بىر بۇلۇ-ئىدا قاسىم «يالاڭ ئاياغ» خۇددى جان تالىشۋاتقاندەك ئېڭى-رالپ ياتاتتى. يېقىن بېرىپ سىنچىلاپ قارىسام، ئۇنىڭ چىدە-رىايى تاتىرىپ كەتكەن، ئۇرۇقلالپ بىر تېرە، بىر ئۇستىخان بولۇپ كەتكەندى، ئۇ قولۇمنى چىڭ تۇتۇپ تۇرۇپ:

— بالام، مەن ساقىيالمايدىغان ئوخشايمەن، داداڭدىن بىر ئېشەك مىراس قاپتىكەن، مەندىنمۇ بىر خۇرجۇن، بىر

ساپایي قالىدىغان بولدى...

ئۇ شۇنداق دەپ قاتتىق يۆتىلىپ كەتتى، گۈمبەزنىڭ بىر چېتىدىكى ئالىيۇمىن چۆگۈنگە قارىسام بىر تېممىمۇ سۇ قالماپتۇ. بوقاينى يەنە يۆتەل تۇتتى، ئۇ ئۈزۈپ - ئۈزۈپ يۆتىلىپ جىمىپ قالدى. مەن دەرھال ئۇنىڭ كۆكىرىپ كەتكەن لېۋىگە قولۇمۇنى تەگكۈزدۈم. ئۇنىڭ تىنىقى توختاپ قاپتۇ.

قاسىم «يالاڭ ئاياغ» نىڭ ئۆلۈم خەۋىرىنى ئاڭلاپ زاراد- گاھلىقتىكى مۇسَاپىر - تىلەمچىلەرنىڭ ھەممىسى گۈمبەزگە يېغىلىشتى. ئايال مۇسَاپىر - تىلەمچىلەر مەرھۇمنىڭ رو- ھىغا ئاتاپ دۇئا قىلىشقا باشلىدى. مەرھۇمغا خالىس يەرلىك ئېلىشقا كەتكەن گۆركارلار ھايال بولماي سالپىيىپ قايتىپ كېلىشتى. ئۇلارنىڭ ئېيتىشىچە، مازار شەيخى:

— قاسىم «يالاڭ ئاياغ» شەھەردىن ئەمەس، بەلگىلىمە بويىچە بۇ يەردە يەرلىككە قويۇشقا بولمايدۇ، ئەڭ ياخشىسى ئۆز يۇرتىغا ئاچىقىپ يەرلىكىدە قويۇڭلار...، — دەپتۇدەك. مۇسَاپىرلار بىر - ئىككىدىن كېتىپ قېلىشتى، گۈم- بەز ئىچىدە پەقەت مەنلا مەرھۇمنىڭ جەستى بىلەن قالدىم. توۋا، ئۆلۈك ئادەم تىرىك ئادەمگە قارىغاندا سۈرلۈك ۋە قورقۇنچلۇق بولىدىكەن. ئەتراپتا بوران كۈچىيىشكە باشلى- دى، مەن قورقۇشقا باشلىدىم. كىچىكىمە ئۇ خلىيالمىسام دادام بىردىن يۈزگىچە ساناق سانىغىلى سالاتتى. ساناب - ساناب يېتىپ ئۇ خلاپ قالاتتىم. بۇگۈن يەنە شۇ ئۇسۇلنى قوللىناي دېسەم، ساناق ساناشنىمۇ ئۇنتۇپ قاپتىمەن. ئا- ران ئەللىككىچە سانىيالىدىم، تەكرار - تەكرار ساناۋېرېپ كۆزۈم ئۇيقوغا ئىلىنىۋىدى، يەنە چۈش كۆرۈشكە باشلىدىم...

بىر چاغدا چۈشۈمىدىن ئويغانسام بوران چىقىۋېتىپتۇ، قەبرىستانلىقتىكى دەرەخلىر قاراسلاپ سۇنۇۋېتىپتۇ، ئۇس-- تۈمگە بىر دەرەخ شېخىنىڭ ئۈچى تېڭىپ ئويغىتىۋەتكەندىكەن، مەن قاسىم «يالاڭ ئاياغ»نىڭ جەستىگە قاراپ باقايى دەپ گۈمبەز ئىچىگە كىرسەم، ئۇنىڭ جەستى يوق، قور- قۇپ كەتتىم. كېيىن «رەھمەتلەكىنى پەرشتىلەر يەرلىكىدە قويغان ئوخشاشىدۇ» دەپ ئويلاپ سەل - پەل خاتىرجەم بولدۇم - دە، ئۇنىڭدىن ماڭا تەۋەررۇڭ قالغان ساپايىنى ئېلىپ گۈمبەز ئىچىدىن قايتىپ چىقتىم.

دادامنىڭ كۆرسەتمىسى بويىچە شەھەرگە كىرىپ كىرا- كەشلىك قىلىدىغان ئىشىمۇ ئاقمىدى. ئاق سارايغا بېرىش ئويۇممۇ ئاشۇ بىر چۈش بىلەن كۆپۈكە ئايلاندى. بىز سەھرا بالىلىرى «هارام» دەپ ئىچىمەيدىغان هاراقنىمۇ توپتۇغرا ئۈچ يىل ئىچىپ كۆردۈم. ئۇمۇ پۇل خەجلەپ دورا سېتىۋېلىپ ساراڭ بولۇۋالغانغا ئوخشاش بىر ئىش ئىكەن. كېيىن تىلەم- چىلىك قىلىش ئويىدا كوچىلارنى خېلى ئايلانغان بولساممۇ، كىشىلەر مېنىڭ بېجىرىم ئەركەك ئىكەنلىكىمنى كۆرۈپ سەدىقە بەرمىدى، راستىتىنى ئېيىتسام، مەن ئاشۇ قول سو- زۇپ تىلەمچىلىك قىلىدىغان ئىشىندىمۇ قاملاشتۇرالمى- غانىدىم... گۈمبەزدىن چىقىپ، بىرەر ئىشنىڭ پېشىنى تو- تاي دەپ خېلى ئۇزاق باش قاتۇردۇم. كوچىدا يۈرگەن ساپا- يىسىز، خورجۇنسىز تىلەمچىلىر كۆز ئالدىمغا كەلدى... « توغرا، ساپايىي ياساپ ساتمايمۇ؟ بۇ كەسپىنىڭ بازد- رى چىقىدۇ، دەسمایىمۇ ئاز كېتىدۇ... »

مەن ساپايىنىڭ ياسلىشىنى كۆرۈپ بېقىش ئۈچۈن قا- سىم «يالاڭ ئاياغ» دىن مىراس قالغان ساپايىنى بىرقۇر كۆ-

روپ چىقتىم. بىر ساپايى ئۈچۈن بىر مۇڭگۈز، بىر نەچچە تال سىم ھالقا يەنە ئون نەچچە تال سىم چەمبەر لازىم بولاتتى. بىراق، مۇڭگۈز، سىم، ئامبۇر، بولقا دېگەندەك نەرسىلەرنى سېتىۋېلىش ئۈچۈن پۇل كېرەك ئىدى... مەن ساپايى چېلىشقا باشلىدىم، بىر چاغدا ئالدىمدا بىرمۇنچە پۇل پەيدا بولۇپ قالدى. پۇللار ساپايىنىڭ دەستىسىدىن چۈشۈۋا-تاتتى. قاسىم «يالاڭ ئاياغ» ماڭا پۇل پەيدا قىلىدىغان خاسد. يەتلەك ساپايىه قالدۇرۇپ كەتكەن چېغى دەپ، ساپايىنى كۆ-زىتىشكە باشلىدىم. ساپايىنىڭ ئۇپراپ تۆشۈك بولۇپ كەتكەن يېرىدىن بىرمۇنچە نەق پۇل ۋە پۇل چېكى چۈۋەلۈپ چىقتى. «كىشىلەر كۆرۈپ قالمىسۇن» دېگەن ئەندىشىدە ئەتراپىمغا بىر قارىۋەتكەندىن كېيىن ساپايىنىڭ تۆشۈكىدىكى قالغان پۇل ۋە پۇل چېكىنى كولاب ئالدىم. ئۇ بۇۋايىمۇ تاپقان - تەرگىنىنى مۇشۇ ساپايىغا تىقىپتىكەن ئەمەسمۇ، پۇل ۋە پۇل چېكى توپتوغرا ئون مىڭ توققۇز يۈز يۈهن بولۇپ چىقتى. چەكلەرنى بانكىغا ئاپارسام بانكا خادىملەرى چەك كۆتىكىنى كومپىيۇتەردىن تاپالمائى بىر قاراڭغۇ ئۆيىدىن تېپىپ چىقتى، پۇللار ئۆسۈمى بىلەن قوشۇلۇپ توپتوغرا ئون ئالتە مىڭ يۈهن بوبىتۇ. ئۇ پۇلننىڭ مىڭ يۈهنىگە سىم، مۇڭگۈز ۋە كېرەكلىك سايمانلارنى سېتىۋېلىپ ساپايى ياساشقا كىرىش-تىم. ئىلگىرى بارلىق ئاماللارنى قىلىپيمۇ تاپالمىغان پۇل مانا ئەمدى ئۆز ئايىغى بىلەن يانچۇقۇمغا كىرىدىغان بولۇپ قالدى. ھەربىر ساپايىنى ئەللىك يۈهندىن ساتاتتىم. ياسىغان ساپايىلىرىم بازاردا ئۆلگۈرمەي قالاتتى. تېخى بەزى دېۋانلىر ئالدىن پۇل تاپشۇرۇپ ساپايى زاكاز قىلاتتى. تارتقان جاپا-يىمغا يارشا ياخشى ياشاش مۇھىتىغىمۇ ئېرىشتىم. ھازىر

شەھەرنىڭ مەركىزىدە ئانچە ھەشەمەتلەك بولمىسىمۇ ھەر  
ھالدا يېتىپ - قوپقۇدەك ئۆيۈم بار. ناھىيە بازار مەركىزىگە  
جايلاشقان مەسچىت ئالدىدا بىر بوتقا قويۇپ، مەخسۇس ساپا-  
يى ساتىدىغان دۇكان قىلىۋالدىم. دۇكىنىمدا مۇڭگۈز دەس-  
تىلىك، ياغاچ دەستىلىك، ھەتتا كۈمۈش، ئالتۇن دەستى-  
لىك ساپاپىلارمۇ بار. بەزىدە چەت ئەلدىن ساياھەت قىلىشقا  
كەلگەنلەر دۇكىنىمدىن ساپاپايە سېتىۋالىدۇ. مۇشۇ ئوقەت  
ئارقىلىق خېلى جانلىنىپ قالدىم، ئۆيۈمنىمۇ ھەشەمەتلەك  
قىلىپ ياسىۋالدىم، بانكىغا قىرىق - ئەللىك مىڭ يۈەن  
ئامانەتمۇ قويۇۋالدىم. سارايدا ئۇنتۇلۇپ قالغان ئېشىكىمند-  
مۇ ئەكېلىۋالدىم. دادامدىن قالغان ئېشەك ئوت - بوغۇزنى  
تۈيغۈچە يەپ خېلى ئەتلىنىپ قالدى، بىراق ئۇ، يىرىك  
بوغۇزلارنى يەنلا يېيەلمەيتتى، چۈنكى قېرىپ ئاغزىدا چىشى  
قالمىغانىدى، نېمە ئامال؟ تۆت پۇتى يەرگە دەسسىپ تۇرغان  
ئېشەكىنى، ئۇنىڭ ئۈستىگە دادامدىن قالغان تەۋەررۇك مە-  
راسنى تاشلاپ قويغۇم كەلمىدى. شۇنىڭ بىلەن «دادامنىڭ  
روھى خۇش بولۇپ قالسۇن» دەپ بۇ قېرى ئېشەككە بىرمۇند-  
چە پۇل خەجلەپ ئالتۇندىن چىش سالدۇردۇم. ھازىر ھەر-  
قانداق يىرىك بوغۇز بولىسىمۇ يەۋرىدىغان بولدى. بىراق،  
ئېشەك ئوبىلىمغاندا ھاكاۋۇرلىشىپ، ئېغىزىدىكى چىشنى  
باشقىلار كۆرسۈن دېگەندەك كېتىۋاتقان يېرىدە تۇيۇقسىز  
توختاپ سۈيدۈك پۇرغان بولۇپ، چىشلىرىنى چىقىرىپ خە-  
لى ئۇزاققىچە ئاسماڭغا قاراپ تۇرۇۋالدىغان بولۇپ قالدى.  
ئاۋات كوچىلاردا تۇرۇۋېلىپ ئۇزۇندىن - ئۇزۇنغا ھاڭرايدى-  
غان بولۇۋالدى.

مۇشۇ كۈنلەرde ئەقىلىنى لال قىلغۇدەك خەلىتە ئىشلار  
 يۈز بەرگىلى تۇردى. ئاڭلىسام، يېقىندا شەھەر مەركىزىگە  
 پولۇ دۇكىنى ئاچقان ئىبراھىم ئۇستامىنىڭ بىر قازان پولۇ.  
 سى گۈرۈچنى سېلىپ دەملەپ ئاچسا قۇرتلاپ كەتكەنمىش،  
 بۇ گەپكە ئىشەنەمىي تۇرسام، ناھىيىلىك دورا زاۋۇتنىڭ  
 ئېنژېنېرىنىڭ مەيدىسىگە توپقا ئوخشاش بىر يۇمىلاق نەرسە  
 پەيدا بولۇپ قاپتۇمىش. بۇنداق دېسەم، سىز مېنىڭ كاللام.  
 دىن گۇمانلىنىپ قالماڭ، ئاڭلىدىڭىزمو، يېقىندا يۈز بەر-  
 گەن چاشقان ئاپتىدىن كېيىن شەھىرىمىزدە زىيىنى تېخىمۇ  
 زور بولغان قۇرت ئاپتى يۈز بەردى. ئىشەنەمىسىز؟ شۇ  
 سەۋەبتىن شەھەر بويىچە توپتۇغرا ئون كۈن ئىش توختاپ  
 قالدى. ئېنىقلاشقا قارىغanza، بۇ قۇرتلار شەھەرلىك  
 يېمەك - ئىچمەك شىركىتىنىڭ مۇزخانىسىدىن تارقالغان-  
 مىش. هازىر بۇ قۇرتلار شەھەر ئىچىنى قاپلاپ كوچىلاردا  
 مىغىلداب كەتتى. ئادەملەرنىڭ يانچۇقىدىمۇ، سومكىسىد-  
 مۇ، ئايىغىنىڭ ئىچىدىمۇ، ماشىنا ئىچىدىمۇ، ھەتتا كىتاب-  
 خانىلاردىكى كىتابلارنىڭ ئارسىدىمۇ مىغىلدايىدۇ... شۇڭا  
 هازىر ھەممىمىز ئىشتاننىڭ پۇچقىقىنى چىكىپ ماڭىدىغان  
 بولدۇق... ئارقىمۇ - ئارقا يۈز بەرگەن بۇ غەلىتلىكتىن  
 خارامۇش بىر ھالەتكە كېلىپ قالدۇق.

مۇشۇ كۈنلەرde، ھېلىقى قۇتلۇق دېگەن ساراڭدىن يەنە  
 بىر پارچە خەت تاپشۇرۇۋالدىم. ئۇ خەتنى مۇنداق  
 باشلىغانىدى:

ھەرقانداق ئوقەتنىڭ پەسىل، كۈنى بولىدىكەن، مېنىڭ

ساپايدىچىلىق كەسپىم بارا - بارا ئاقمىغىلى تۇردى. كوچدا تىلەمچىلىك قىلىدىغانلار ئاز بولمىغىنى بىلەن ساپايدى ئالىدە. غانلار ئازلاپ كەتتى. چۈنكى ساپايدى دېگەن ئاسان سۇنىدە. غان، بۇزۇلىدىغان نەرسە ئەمەس - دە! يەنە كېلىپ مېنىڭ ساپايدىلىرىم ئۆكۈز، سەركىلەرنىڭ مۇڭگۈزىدىن، ئاكاتسىدە. يە، چىلان ياغاچلىرىدىن ياسالغان تۇرسا، گەپ يوق ئون - يىگىرمە يىل چىدايدۇ - دە! پۇل دېگەن نەرسىنىمۇ يوق چاغدا تاپقىڭ كەلمەيدىكەن. يانچۇقۇڭغا ئازراق پۇل كىرسە ئاشۇ پۇلغا يېپىشقاڭ، كانىدەك چاپلاشقاڭ كېلىدە. كەن. مەن پۇلۇمنى كۆپەيتىش ئۈچۈن يەنە يېڭى كەسپ تېپىۋالدىم. ئۇ قانداق كەسپ دەمسەن؟ دوللار سودىسىغە. مۇ، قوي، كالا، ئىت، مۇشۇك سودىسىغىمۇ، ساپايدى، داپ، ناغرا سودىسىغىمۇ ئوخشىمايدىغان، هەرقانداق باج - سېلىق ئېلىنىمايدىغان مۇتلەق بىخەتەر، ئۇلۇغ كەسپ، بىلەمسەن، جەمئىيەتتە هەرقانداق كەسپ - ھۇنەرنىڭ ئۇس- تىسى، مۇنداقچە قىلىپ ئېيتقاندا، مەخسۇسلاشقاڭ مەكتىپى بولىدۇ. بىراق، ھازىر تىلەمچىلەرنىڭ ئاقساقلى بولسىمۇ، ئۇلارنى تەربىيەيدىغان مەكتەپ يوق. توغرا، تىلەمچىلەر تىلەمچىلىك قىلىش ئۈچۈن تىلەمچىلىكىنىڭ تارىخي ئارقا كۆرۈنۈشىنى، ئۆز يۇرتىنىڭ تىلەمچىلىك ساھەسىدىكى مەشھۇر كىشىلەرنى بىلىشى، ئاددىي قىلىپ ئېيتقاندا، نەچ- چە ئېغىز سۆزنى قاملاشتۇرۇپ قىلالىشى، يالغان ئاغرىق، يالغان سەرگەردا، يالغان يېتىم بولالىشى، ساپايدى چېلىپ كىشىنىڭ كۆڭلىنى ئېزىدىغان بىرنهچە كۇپلىت بېيت، قوشاق ئېيتالىشى كېرەك. مەن تىلەمچىلەرنى ئۇيۇشتۇ- رۇپ، مەخسۇس تىلەمچى تەربىيەلەش مەركىزى قۇ-.

رۇش ئۈچۈن شەھەر - شەھەرلەردىن داڭلىق تىلەمچى، ئۇستا ساپايىچىلارنى تېپىپ كېلىپ بۇ يۇرتتا مەخسۇس مەك- تەپ ئاچتىم. نېمە؟ ئوقۇتقۇچىنىغۇ تېپىپسىن، دەرسلىك بولمىسا دەرسخانىدا نېمە سۆزلىدىڭ دەۋاتامسىن؟ سەن بىلەمەيسىن، پۇل خەجلەپ بىرنەچچە نەپەر تەتقىقاتچىنى تەكلىپ قىلىۋېدىم، ئۇلار بىرنەچچە كۈن ئىچىدىلا شامەشرەپ، قە- لەندەر قاتارلىقلارنىڭ تارىخى ئەكسى ئەتتۈرۈلگەن قېلىن - قېلىن كىتابلارنى يېزىپ چىقتى. ئۇلارنىڭ دېيىشىچە، بۇ- رۇن بۇ يۇرتتا قەلەندەرچىلىكتە داڭقى چىققان بىرى ئۆتۈپتە- كەندۇق، بولمىسا ئۆزىگە بىكاردىن - بىكار قەلەندەر دېگەن ئىسىمنى قويۇۋالامدۇ، شۇنىڭ بىلەن بىرنەچچە تۈمەن پۇل خەجلەپ، بۇ كىتابلارنى بىرنەچچە مىڭ نۇسخا باستۇردۇم. دەسلىپىدە ئوقۇشقا تىزىمىلىتىدىغانلار ئانچە كۆپ بولمىدى، كېيىن مەكتىپىمە تەربىيەنگەن تىلەمچىلەرنىڭ تاپاۋىتى ياخشى بولغاندىن كېيىن باشقا تىلەمچىلەرمۇ ئىزدەپ كې-- لىپ ئوقۇيدىغان بولۇشتى. مەن راددئۇ - تېلىۋىزورددۇ- مۇ، گېزىت - ژۇرناالاردىمۇ ئىلان بەرمىدىم. بىر ۋاراق ئاق قەغەزگە ئىلان يېزىپ ئىستولبىلارغا، يەر ئاستى ئۆتۈش- مە يوللىرىغا چاپلاپ قويغاندىن كېيىن ئوقۇيدىغانلار كۈنسى- رى كۆپىيىشكە باشلىدى.

ئىمتىھان دېسە ناپالىيونمۇ قورقۇپ كەتكەن يەرددە، بۇ شەھەرنىڭ تىلەمچىلىرى قورقماي قالامتى، بىر ئايدا ساپايە چېلىشتىن، بىر ئايدا ھۆكمەت ئوقۇشتىن، يەنە بىر ئايدا قەلەندەرچىلىكىنىڭ تارىخى ۋە قەلەندەرچىلىك ھەققىدە ئومۇ- مىي ساۋااتتىن ئىمتىھان ئېلىپ تۇراتتىم. ئاخىرى، ئوقۇش پۇتتۇرگەنلەرنى ئىشقا ئورۇنلاشتۇرۇش توغرىسىدىكى ۋەددەم-.

دىن يېنىۋاللماي تەڭقىسىلىقتا قالدىم. بۇ كۈنلەرده تىلەمچىد-  
 لەرنى ئىشقا ئورۇنلاشتۇرىدىغان ئىدارە نەدە تۇرۇپتۇ، ئاخىد-  
 رى يۇقىرى - تۆۋەن چېپىپ يۈرۈپ «كەمبېغەل يېتىم -  
 يېسلىار پاراۋانلىق شىركىتى» قۇرۇشقا تەستىق ئالدىم،  
 شىركەت ئاساسلىقى يېتىم - يېسلىر، مېيىپ - مەجرۇھ،  
 قارىغۇچىسى يوق قېرى - چۈرۈلەرنى پۇل تېپىشقا تەشكىلدا.  
 لەپ، ھەر تەرەپنى تەڭ نەپكە ئىگە قىلىش ئىدى. مەن مۇشۇ  
 كىچىك شەھەردىن قۇرغان باش شىركىتىمىنى ئاساس قىلىپ،  
 تىجارەت دائىرەمنى ناھىيىدىن ۋىلايەتكە، ۋىلايەتتىن ئۇرۇم-  
 چىگە كېڭەيتتىم. ھازىر يەنە يېزىلاردا تىلەمچىلىك قىلىددى.  
 خان مەخسۇس موتسىكلەتلەقلار گۇرۇپپىسى بار. ئەلۋەتتە،  
 ئۇلار خەقلەرنىڭ ئىشىكى ئالدىغا موتسىكلەت مىنپ بارمايدى.  
 دۇ، ناھىيە مەركىزىدىن يېزا مەركىزىگىچە موتسىكلەتقا  
 مىنپ بارىدۇ، ئاندىن ئۇستۇۋېشىنى ئالماشتۇرۇپ كەنت  
 مەھەللەرگە بېرىپ تىلەپ - تاپقىنىنى ئېلىپ يەنە كەچتە  
 يىغىلىدۇ، نان - پان، ئاش دېگەنلەرنى قورسىقى توېغۇچە  
 يەيدۇ، ئاشقىنى بىلەن چارۋا باقىدۇ، نەق پۇلنى بولسا بىر  
 پۇڭ قالدۇرمائى بانكىسىدىكى ھېسابات نومۇرمىغا ئامانەت  
 قويىشىدۇ...

**خۇشاللىق بىلەن قايغۇ قوشكىزەك بولغىنىدەك، مۇشۇ**  
 كۈنلەرده مەن ئۈچۈن تولىمۇ قايغۇلۇق، ئەلەملەك ئىش  
 بولدى. چۈنكى، دادامدىن ماڭا قالغان قارا يورغىدىن ئايىرلە-  
 دىم. بىر كۈنى جۇمە نامىزىدىن قايتىپ كەلسەم ئېشىكىم  
 پۇتلەرنى ئۈزۈن سوزۇپ، خۇددى بەخىرامان ئۇخلاۋاتقاز-  
 دەك يېتىپتۇ. ئادەم ئۆلسە ئۇنى يۇيۇپ كېپەنلەيدىغانغا،  
 تاۋۇتنى كۆتۈرۈپ نامىزىنى ئوقۇپ يەرلىكىدە قويۇشقا ئادەم،

كۆمگلى زاراتگاھلىق چىقىدۇ. بىراق ئېشەككىچۈ، ھېلىغۇ بىزنىڭ قارا يورغىدەك قېرىپ ھالى قالمىغان، ھېچكىمگە پايدىسى تەگمەيدىغان ئېشەككەن، ئۆزى ياش، ھارۋىغا قاتسا نەچچە ئون ئادەمنى سۆرەپ ماڭالايدىغان ئېشەك ئۆلۈپ قالى. سىمۇ تەقدىرى ئوخشاش بولىدىكەن. ئىچىڭ ئاغرىسىمۇ ئۇ-نىڭنى چىقىرىپ يىغلىيالمايسەن.

بىراق، تىرىك چاغدا قاراپ قويغىلى ئادەم چىقىغان بۇ قوتۇر ئېشەك بىر كېچىدىلا ئەتىۋارلىق بولۇپ كەتتى. مەنا ئەمدى «بېگىمنىڭ ئېشىكى ئۆلسە مىڭ كىشى، ئۆزى ئۆلسە نەدە كىشى» دېگەندەك، ماڭا كۆڭۈل قويۇپ كېلىد.. خانلار، ئېشىكىمنىڭ جەستىنى بىر تەرەپ قىلىشىپ بېرىد.. دىغانلار، ئۆلۈكىنى سېتىۋالىدىغانلار، «ئىتىمنى بېقىۋا-لاي»، «تاپنى تالنىڭ تۈۋىگە كۆمىۋالاي»، «تېرسىدە دۇم-باق ياسىۋالاي» دېگەندەك سەۋەبلەرنى كۆرسىتىپ ئىشىك تۈۋىمىدىن كېتەلمەيدىغانلار كۆپىيىپ قالدى.

ئېشىكىم ئۆلۈپ قېلىۋىدى، كاللامغا كەلمىگەن خىيال لار كەلگىلى تۇردى. راست، ھېلىقى كۆرگەن چۈشۈمde بۇ ئېشەك دۇلدۇلغا ئۆزگىرىپ ئۇچۇپ يۈرەتتى، «بۇ دورەم يەنە بىر خىسلەت بىلەن جان كىرىپ تىرىلىپ قالارمۇ؟» دېگەن ئۆمىدته ئۇنى سېتىۋېتىشىكىمۇ، كۆمۈۋېتىشىكىمۇ كۆ-زۇم قىيمىاي خېلى ساقلاپ باقتىم. ئۇنىڭ ئۆستىگە بۇ ئە-شەككە بىرمۇنچە پۇل خەجلەپ سالدۇرغان ئالتۇن چىشلار كۆز ئالدىمغا كىلىۋېلىپ مېنى قىينايىتتى... «ئېشىكىمنىڭ ئېغىزىدىكى ئالتۇن چىشنى بولسىمۇ قومۇرۇۋالاي» دېگەن ئويدا خېلى ئۇرۇنۇپ باققان بولساممۇ ئېشەكنىڭ پۇتۇن بەدىنى قېتىپ كەتكەچكە، پەقەت ئامال بولمىدى. «خەيرد-

يەت، ھازىرقى كۈنۈممۇ يامان ئەمەس، مۇشۇنداقلا كۆمۈۋە-  
تەي، كەلگۈسىدە بۇ ئېشەكىنى تېپىۋالغۇچىلار كاتتا باينىڭ  
ئېشىكى ئىكەن، دەپ ئويلاپ قالسۇن» دېگەن ئويدا ئېشەكىنى  
بىر كېچىدە كىچىك ماشىنامىڭ ئارقىسىغا سېلىپ شەھەر  
سەرتىدىكى سايىنىڭ ئوتتۇرىسىغا كۆمۈۋەتتىم... .

توقۇا دەيمەن، بىر زامانلاردا كىشىلەر بىراۋ سەدىقە  
تىلەپ كەلسە سەدىقە بېرىۋېرەتتى. مانا ھازىر زامان ئۆزگە-  
رىپ، كىشىلەرنىڭ قولىغا پۇل كىرىۋىدى، بارغانسىرى  
پۇلغۇ ئامراق بولۇپ چىڭ يېپىشىدىغان، بىر كىمگە سەدىقە  
بەرسىمۇ ئۇستۇۋېشىغا قاراپ بېرىدىغان بولدى، شۇڭا مېنىڭ  
بىر قىسىم ياش، ئوتتۇرا ياش تىلەمچىلىرىم رولىنى جارى  
قىلدۇرالماي ھېسابىمغا كىرىدىغان پۇل ئازلاشقا باشلىدى.  
ئەمدى شىركەتنى ئىسمى - جىسىمغا لايىقلاشتۇرمىسام بول-  
مايتتى. نۇرغۇنلىغان مېيىپلارنى تېپىش ئۈچۈن ئادەملە-  
رىمنى يىراق - يېقىنغا، چەت يېزىلارغا يولغا سالدىم.  
ئۆزەممۇ سانتانا ماركىلىق ماشىنامىنى ھەيدەپ يۇقىرى -  
تۆۋەن، شەھەرمۇ شەھەر چېپىپ يۈرۈپ، تۈرلۈك ۋاسىتەر  
بىلەن خېلى نۇرغۇن مېيىپ، ئاجىز، مەجرۇھلارنى تاپتىم.  
بەزىسىنى «ساناتورىيەلەردە داۋالايمىز...» دېگەن سۆز بىلەن  
ئالدىدۇق، بەزىسىنى كوچىدا ئولتۇرغان جايىدىنلا ماشىنغا  
سېلىپ ياندۇرۇپ ئەكەلدۇق. ھازىر مېيىپ ئەزالرىمىز  
يۈزدىن ئېشىپ كەتتى. تىجارەت نىشانىمىزنى ئاساسلىق ئۇ-  
رۇمچىگە قاراتتۇق. چۈنكى، پۇتون ئۇيغۇرنىڭ پۇلى شۇ  
يەرگە يېغىلىپ قالغاندەك، پۇل تاپىدىغانلارمۇ، پۇل خەج-  
لەيدىغانلارمۇ شۇ يەرگە يېغىلغانىدى... .

تېزلا ئۇرۇمچىگە يېتىپ كەلدىم. ئۇرۇمچى شەھرى

كۈزىڭ رەڭگارەڭ گۈل - چېچەكلىرىگە پۇرگەنگەن بولۇپ،  
 قەۋەتلەك بىنالارمۇ خۇددى گۈل - چېچەكتىن تون كىيىگەدە.  
 دەك گۈزەللەشىپ، بىراق شۇنچە چوڭ شەھەردە بىرمۇ  
 تىلەمچىنىڭ كۆرۈنەسلەكى بىر نورمالسىز ئىش سۈپىتىدە  
 مېنى ھەيران قالدۇردى. «تىلەمچىلىرىمنى بىرەر بايرام  
 مۇناسىۋىتى بىلەن كوچىغا چىققىلى قويىمىغان بولمىسۇن  
 يەنە» دېگەن خىيال بىلەن شىركىتىم جايلاشقان ھويلا ئالدىغا  
 كەلسەم، دەرۋازىغا جامائەت خەۋپىسىزلىك ئىدارىسىنىڭ چوڭ  
 تامغىسى بېسىلغان چاپاننىڭ پېشىدەك چوڭلۇقتا پېچەت چاپ-  
 لىنىپتۇ. ئۆيگىمۇ كىرەلمەي نېمە ئىشلىقىنى بىلىش ئۈچۈن  
 سىرتقا ماڭاي دەپ تۇرسام، دائىمىي ئىشلارغا مەسئۇل خو-  
 جىدارىم ئاسماندىن چۈشكەندەكلا ئالدىمدا پەيدا بولۇپ قالا-  
 دى. ئۇ مېنى چەتكە تارتقاندىن كېيىن چۈشەندۈرۈشكە باش-  
 لمىدى. ئۇنىڭ ئېيتىشچە، مەن جەنۇب تەرەپكە كەتكەندىن  
 كېيىن شىركىتىمىزنىڭ كىرىمىي ھەقىقەتەن كۆپ بولۇپتۇ.  
 بانكىغىمۇ يۈز مىڭ يۈەنچە پۇلمۇ قويۇلۇپتۇ. بىراق ئارىدىن  
 ئۆزۈن ئۆتمەي، يازىدىغانغا بىرنەرسە تاپالماي يۈرگەن ئىخ-  
 تىيارىي مۇخېردىن بىرى بولسا خوجىدارىم يالغان توکۇر  
 قىلىپ دۆڭۈرۈك بازىرىغا ئاچىقىپ قويغان بىر تىلەمچە-  
 نىڭ سىرىنى بىلىپ قاپتۇ - دە، ئەتىسى گېزىتىكە «بۇ  
 مېيىپلارنى ھاقارەت قىلغانلىق» دېگەن تېمىدا ماقالە ئېلان  
 قىلىپ، چاۋىمىزنى چىتقا يېيىپتۇ. شۇنىڭ بىلەن قانۇن  
 ئورۇنلىرى ئىشلىرىمنى تەكشۈرۈپ مەبلغىمنى توڭلىتىپ،  
 مېنى تۇتۇش توغرىسىدا بۇيرۇق چۈشۈرۈپتۇ. خوجىدارىم  
 ئاخىردا مېنى نۇرغۇن ساقچىلارنىڭ ئىزدەپ يۈرگەنلىكىنى،  
 تۇتۇلۇپ قېلىشتىن بۇ شەھەردىن تىزىرەك كېتىشىم

كېرەكلىكىنى ئەسکەرتىپ قولۇمغا بىر تۇتام پۇلنى تۇتقۇ-  
زۇپ قويىدى.

مەن شۇ كۈنلا ئۇرۇمچىدىن ئايىلىپ يۇرتۇمغا قاراپ  
يولغا چىققىم.

## 5

مەن قۇتلۇق ساراڭدىن يەنە خەت تاپشۇرۇۋالدىم.  
ئۇ خەتنى مەلۇم قوشنا دۆلەتنىڭ پايتەختى مەلۇم شە-  
ھەردىن يازغانىدى. مەن ئۇنىڭ قانداق قىلىپ چەت ئەلگە  
چىقىپ قالغىنىدىن گۈمانسىراپ لېپاپنى يىرتىپ، خەتنى  
ئوقۇشقا باشلىدىم.

«ئۆزۈمنى چاغلىماي شىلتىڭ ئېتىپتىمەن، پالاسنى  
قۇچاقلاب ھەپتە يېتىپتىمەن» دېگەندەك بىر ئىش بولدى.  
نەچچە ۋاقتىن بېرى تاپقان پۇللىرىمنىڭ خۇشاللىقىدا بىر-  
مەھەل ئۆزۈمنى بىلمەي يۇرۇپ كېتىپتىمەن. كىم مەندەك  
بىر دېھقان بالىسىنى «سىڭگەن نېنىنى يىمەي پۇل تاپىمەن»  
دەپ يوقىلاڭ ئىشلارنى قىلىپ يۇرسۇن دەپتۇ، دېھقان  
بولغاندىكىن باشلىق بۇيرىغان ئىشنى قىلدىپ، ئۆمۈر  
بوىى ئارا - گۈرجەكى قۇچاقلاب ياتماي، ئۇنداق چوڭ  
شەھرلەرde نېمە بار ماڭا؟...

ماشىنا بىلەن يۇرتۇمغا كەلگۈچە باش - ئايىغى يوق  
خىاللار بىلەن بولۇپ كېتىپ ناهىيە بازىرىغا كىرىدىغان  
چوڭ يول بويىدىكى سايىلىققا كېلىپ قالغىنىمىسمۇ بىلمەي  
قالدىم. سايىنى كۆرگەن ھامان، بۇ يەرگە كۆمۈپ قويىغان  
قارا يورغا ئېسىمگە كېلىپ قالدى، گەرچە ئېشەكىنىڭ قەبرد..

سىگه دۇئا قىلىپ ئۆتۈش جايىز بولمىسىمۇ، بىچارىنىڭ  
بىزنىڭ ئائىلىنى دەپ، ئۆمۈر بويى راھەت كۆرمەي ئۆلگەدە.  
لىكى ئۈچۈن بولمىسىمۇ ئۇنىڭ قەبرىسىنى يوقلاشنى ئادەمگەر-  
چىلىك پەرزى دەپ ئويلاپ قالدىم. بىر ئۆمۈر دادامغا ۋە ماڭا  
ھەمراھ بولۇپ ئۆتكەن ۋاپادار ئېشەكتىڭ قەبرىسىنى يوقلە.  
سام نېمىشقا بولمىغۇدەك؟

ئېشىكىم كۆمۈلگەن يەرگە كەلدىم. كەلدىممۇ، تۇيۇق-  
سىز بىر ئىش يادىدىن كېچىپ قالدى، توغرا، شۇنداق  
قىلىش كېرەك، شۇنداق قىلىشنىڭ نېمە زىيىنى بار؟ ئەل  
ئايىغى بېسىققاندا ئېشەك كۆمگەن يەرنى ئاچتىم. ئېشەكتىڭ  
تاپى چىرىپ قۇرۇق ئۇستىخانلىرىلا قالغانىكەن. ئالتۇن  
چىشلارمۇ ئۆزلۈكىدىن ئاجراپ مېنى تېرىۋالسۇن دېگەندەك  
تەق بولۇپ تۇرۇپتۇ. ئوتتۇز نەچچە. تال ئالتۇن چىشنىڭ  
بىرنى قويىماي تېرىۋالدىم. ھەر حالدا پۇلۇم بار چاغدا،  
شركىتىمنى كېيىنچە چەت ئەللەرگىچە كېڭەيتىش مەقسە.  
تىدە بارىدىغان پاسپورت بېجىرىپ قويغان ئىكەنەن، بۇ  
نەرسە ئەمدى ئەسقاتتى. چەت ئەلدىكى مەلۇم شەھەرگە چىش-  
لارنى ۋە كېچىك ماشىنامى سېتىپ ئايروپىلان بېلىتى سە-  
تىۋېلىپ ئۈچۈپلا كەتتىم.

قولۇمدا دائم يېنىدىن ئايرومايدىغان قەدىناس ساپايدە.  
كۆزۈم يېرىم يۈمۈلغان حالدا خىالغا كەتكەندىم، ئايروپە.  
لاندا ئولتۇرۇپ ھېلىقى چاغدا ئاق سارايىنى ئويلاپ كۆرگەن  
چۈشۈم خىالىمغا كېلىپ قالدى. گويا مەن مۇشۇ تاپتا  
ئېشىكىمنىڭ چاڭىلىدا ئۈچۈپ كېتىۋاتقاندەك تۇيغۇغا كې-  
لىپ قالغانىدىم. ئايروپىلان دېرىزسىدىن قارىغاندا يۇرتۇم  
بارغانسىرى كېچىكلەپ كېتىۋاتقاندەك تۇيۇلۇپ كەتتى، دەل

شۇ چاغدا بۇ زېمىنغا نېمىشقا پاتىغانلىقىمنىڭ سەۋەبىنى بىلگەندەك بولدۇم.

شۇنداق قىلىپ چەت ئەلگە كېلىۋالدىم، ئازراق قورۇ.-  
نۇۋاتقان بولساممۇ، ھەر ھالدا يۈرىكىم ئەركىن سوقۇۋاتات.-  
تى. بىرنەچە كۈن يۈرتتىن ئېلىپ كەلگەن پۇل بىلەن جان بېقىپ يۈرددۇم، «يېتىپ يېسە تاغمۇ تو شۇمايدۇ» دېگەندەك، ئۇ پۇللارنىڭمۇ ئايىغى چىقاي دەپ قالدى. شۇنىڭ بىلەن بىرەر ئوقەت قىلىپ بېقىش كويىدا خېلى كاللا قاتۇرۇپ باقتىم، يەنلا قاسىم «يالاڭ ئاياغ» تىن تەۋەررۇڭ قالغان ھېلىقى كونا ساپايى ئەسقاتتى. توۋا! رەسمىي يوسۇندا ئە.  
مەس، ئىچ پۇشىقى قىلىپ چېلىپ قويغىنىمغا بىرددەمە ئالدىمغا بىرمۇنچە پۇل چۈشۈپتۈ، بۇمۇ بولىدىغان ئىشكەن، تېخى تىلەمچىلىكىنى بىزنىڭ يۈرتتىن باشقۇجا يادىدا ئاقمايدىغان كەسىپمىكىن دەپتىكەنمەن. بۇ يەردىمۇ ئوبدانلا ئېقىپ قالدى، بۇ يەرلىكلىر كېيىن توى - تۆكۈنلەرگە باشلاپ بېرىپ ساپايى چالغۇزىدىغان بولۇشتى، توى چىقسا تويدا ساپايى چالا- دىم، توى چىقىمسا ئادەم كۆپرەك يىغىلغان يەردىن بىرنى تېپىپ چىراىلىق ھۆكمەت ئوقۇپ ساپايى چېلىۋىدىم، يەنە بىرمۇنچە پۇل تاپتىم. يىل ئۆتمەي، بۇ يەردىمۇ هويلا - ئارام قىلىۋالدىم. گەرچە بىرەر شىركەت - پىركەتتەك بىر نەرسە قۇرالىغان بولساممۇ، ئۆزۈم يالغۇز كىچىكىرەك بىر شىركەتنىڭ پۇلىنى تېپىۋاتاتتىم. بۇ يەردىكىلەرنىڭ دېيدى- شىچە، بۇ كەسىپىم يالغۇز بۇ شەھەردىلا ئەمەس باشقۇدا دۆلەت- لەردىمۇ ئەتىۋارلىق كەسىپمىش، ئاڭلىسام ئامېرىكىدا ئەس- كى چېلەكىنى تاراڭلىتىپ ئولتۇرسىمۇ نۇرغۇن پۇل تاپقىلى بولارمىش. ئەگەر مەندەك بىر ئۇستا ساپايىچى ئامېرىكىغا

بېرىپ قالسام چوقۇم نۇرغۇن پۇل تاپالىشىم مۇمكىن. شۇڭا ئامېرىكىنىڭ پاسپورتىنى ئالدىم، يېقىندا ئۈچماقچى، نېمە؟ كەلگۈسىدە ئامېرىكىلىقلار ئاي شارىغا چىقىپ كەتسە كىم. لەرگە ساپايدە چېلىپ بېرەرسەن، دەمسەن؟ خاتىرجەم بول، ئاي شارىغا چىقىدىغانلارغا پاسپورتى ئامېرىكا ھۆكۈمىتى تارقىتارمىش، چوقۇم ئۇ يەرگىمۇ بارالايمەن، خەير، ئامان بولساق كۆرۈشەرمىز، ئالاھىدە ئەھۋال بولسا يەنە خەت يَا. زارمەن... .

قۇتلۇقتىن كەلگەن خەتنى ئوقۇپ بولۇپ تۇرسام ئىشخا. نىنىڭ كارىدورىدا تۈيۈقسىز بىرىنىڭ ساپايى چېلىپ ھۆك. مەت ئوقۇۋاتقانلىقى ئاڭلىنىپ قالدى. ئىشخانىدىكىلەر : — نېمە ئىش بۇ؟ تىلەمچىلەر ئەمدى ئائىلىلىكلىرىدىن ئىشخانىغا يۈزلەندىمۇ نېمە، — دەپ غۇددۇراشقا باشلىدى. — ھەيران قالغۇدەك نېمىسى بار، — دېدىم مەن ئۇلارغا قاراپ، — بەزىلەر ئاي شاردىدا ساپايدە چېلىشقا تۇتۇش قىلىۋاتىدۇ.

بۇ سۆزۈمىدىن ھەيران قالغان ئىشداشلىرىم مېنى «سا- راڭ» دەپ قويۇپ ئۆز ئىشلىرى بىلەن بەند بولۇپ كېتىش- تى. يېقىن بىر خىزمەتدىشىمىنىڭ دەپ بېرىشىچە، يېقىندىن بېرى مەركىزىي نېرۋامىدىن چاتاق چىققانمىش، پات - پات ئالىتاغىل سۆزلەيدىغان بولۇپ قالغانمىشىمەن...

## ھەرە غۇۋەغاسى

زامانلىڭ تەرەققىي قىلىشىغا ئەگىشىپ تەبىئەت دۇنيا.  
سدا كىشى خىيالىغا كەلتۈرۈپ باقىغان ئاپەتلەر كەينى -  
كەينىدىن يۈز بېرىشكە باشلىدى. چىكەتكە ئاپىتى، قۇرغاغى.  
چىلىق ئاپىتى، كەلكۈن ئاپىتى، چاشقان ئاپىتى، قۇرت  
ئاپىتى، كېپىنەك ئاپىتى، مۇشۇك ئاپىتى، ئىت ئاپىتى،  
بوران ئاپىتى دېگەنلەر ئاز كېلىۋاتقاندەك، يېقىندا بىزنىڭ  
يېزىدا يەنە ھەرە ئاپىتى يۈز بەردى.

بۇ يىل يېزىمىزدا يەل - يېمىش ئاجايىپ ئوخشىدى.  
باغۋارانلارنىڭ ھەممىسى يەل - يېمىش بىلەن كۆمۈلۈپ  
كەتتى. قوغۇن، تاۋۇز، ئۇزۇم، ئۇرۇك، شاپتۇل، ئۇجمە،  
شاتۇت دېگەنلەرنى بىكارغا يەيدىغانغىمۇ ئادەم يوق. مېۋىلەر  
سېسىپ، ئەتراپنى بەتبۇي پۇراقلار قاپلاپ كەتتى. بۇ ئاز  
كەلگەندەك ھەربىر تال مېۋىنىڭ ئىچىگە كىرىۋېلىپ قورساق  
تۈيغۇزۇپ بايرام قىلىۋاتقان ھەريلەر كۈنىگە نەچچە ئون  
ئادەمنى چېقىۋېلىپ قاش - قاپاق، كۆزلىرىنى ھۈررەك -  
ھۈررەك ئىشىشتىپ قوياتتى. بۇنداق ئەھۋاللار كۆپىنچە  
ئۇششاق، كەپسىز بالىلاردا كۆپرەك كۆرۈلەتتى. چۈنكى،  
كەپسىز بالىلار دائىم دېگۈدەك ھەريلەرنىڭ ئۇۋىسىغا ياغاچ  
تىقىپ ئوينىغاچقا، ئۇۋىسى بۇزۇلغان ھەريلەر ئۇلارنى قوغ-  
لاب يۈرۈپ چېقىۋالاتتى.

ھەرە دېگەنەمۇ ئاجايىپ سىرلىق نەرسە، ئۇنىڭدىن ھەممە ئادەم قاچىدۇ. بىراق ئۇ ئۆزىگە چېقىلىمىغان ئادەمگە چېقىلدا مایدۇ. ئۇنىڭ بىلەن ھەپىلەشكەن، ئۇۋسىنى بۇزغان، ئارا- مىغا تەسىر يەتكۈزگەن كىشىلەرنى قاچان، قەيەردە بولىمە- سۇن، ھامان چاقماي قويىمایدۇ. بىراق، نەچچە يۈز ھەرە بىر ئۇۋىدا تۇرۇپمۇ بىر - بىرىنى چېقىشمايدۇ، ئىناق ئۆتىدۇ، ئۆزئارا ھەمكارلىشىدۇ. بەزىدە «بىز ئىنسانلاردىمۇ مۇشۇ ھەرىچىلىك ئەقىل - ئىدراك بولسا نېمىدىگەن ياخشى بولاتتى» دەپ ئوپلاپمۇ قالىمەن.

ئاللىقانداق بىر سەۋەب بىلەن يېزا باشلىقى ۋەزپىسى- دىن قالدۇرۇلىۋىدى، ئۇنىڭ ئورنىغا يېزا باشلىقى بولىمىز، دەپ باش تارايدىغانلار كۆپىيىپ، ئۇۋسى بۇزۇلغان ھەرىدەك ھەر يان پېتىراشقا باشلىدى. ھەتتا بىر - بىرىگە نەشتەر سانجىشقا باشلىدى. باش تارىغانلار ئىچىدە يېزىلىق ئىنتىزام تەكشۈرۈش كومىتېتىنىڭ شۇجىسى ھاشىم كۆك كۆز، مۇئا- ۋىن يېزا باشلىقى ياسىن كاناي (ئىلگىرى يېزىلىق رادئۇ ئۆزپىلدا ئىشلىگەچكە كىشىلەر شۇنداق ئاتايتتى)، تەشكىلات كادىرى قاسىم قوتاز، شىپاخانا باشلىقى ساۋۇر سېرىق، ساقچىخانا باشلىقى توختى قىسماق، قىرتاش كەنتىنىڭ مۇددى- رى مامۇت كاجىۋالارنىڭ نوپۇزى يۇقىرى بولۇپ، ئۇلار بىر - بىرىگە يول بەرمەي ھەر تەرەپكە قاترىشىۋاتاتتى. ھازىرچە كىمنىڭ يېزا باشلىقى بولىدىغانلىقىنى ھېچكىم بىلمىسىمۇ، يېزا باشلىقى نامزاتىنى بېكىتىش هوقۇقىنىڭ ناھىيە دەرىجىلىك ھېلىقى كادىردا ئىكەنلىكىنى ھەممە ئادەم بىلەتتى.

يېزىمىزدا سامساق سېتىپ تىرىكچىلىك قىلىدىغان

مەخمۇت دەيدىغان بىر ئاغىنەم بار. گەرچە ئۇ تەشكىل ئۇ-  
 يۇشتۇرغان يېغىنلارغا قاتناشمىسىمۇ، «ب د ت» نىڭ ئىش-  
 لىرىدىن تارتىپ يېزىمىزدا بولىدىغان ئىشلارغىچە بىلىپ  
 تۇراتتى. چۈنكى، ئۇ نەچچە ئورام سامساقنى كۆتۈرۈۋېلىپ  
 «سامساق ساتىمەن، سامساق!» دەپ ۋارقىراپ، شۇجىنىڭ  
 ئىشخانىسى بولامدۇ، ھاكىمنىڭ ئىشخانىسى بولامدۇ، ئۇ-  
 سۇپ كىرىۋېرتتى. ئۇ ئەنە شۇنداق قىلىپ يۈرۈپ ئائىلىۋالا-  
 غان خەۋەرلەرنى كوچىغا ئاچىقىپ تارقىتاتتى. بۇ خەۋەرلەر-  
 نىڭ تولىسى راست بولۇپ چىقاتتى، شۇڭا بىز ئۇنى بەزىدە  
 مەخمۇت چاڭئىي دېسەك، بەزىدە مەخمۇت سامساق دەپ ئاتە-  
 شاتتۇق. ئۇنىڭ ئېيتىشىچە، ھازىر ھەرە ئاپىتى يۈز بەرگەن  
 يالغۇز بىزنىڭ يېزىلا بولماستىن، قوشنا ناھىيەلەرنىڭ ئاي-  
 رىم يېزىلىرىدىمۇ ھەرە ئاپىتى يۈز بەرگەنمىش. نەچچە ئون  
 ئادەم ھەرە چېقىۋېلىپ ئۆلگەنمىش، نەچچە ئون ئادەم دوخ-  
 تۇرخانىدا يېتىپ قالغانمىش، بەزى كىشىلەر ھەتتا ساراڭ  
 بولۇپ قالغانمىش، يەنە تېخى پالەچ بولۇپ يېتىپ قالغىلى  
 ئوتتۇز يىل بولغان ئاتمىش ياشلىق بىر كىشىنى ھەرە چېقد-  
 ۋېلىپ كېسىلى ساقىيىپ ئورنىدىن تۇرۇپ كەتكەنمىش...  
 مەخمۇت سامساقنىڭ بۇ سۆزلىرى يېزا تەۋەسىگە تارقىد-  
 لىۋىدى، ھەممە ئادەم ساراسىمىگە چۈشتى. چۈنكى، بىزنىڭ  
 يېزىدىمۇ ھەرە كۆپپىيىپ، ھاجەتخانا، ئېغىدل - قوتان،  
 باغۋاران، ئېتسىز - ئېردىق، ھەتتا يېتىپ - قوپىدىغان  
 ئايۋان - سارايىلار، تەكچە، ساندۇق، ئىشكاپلاردىمۇ ھەرلىر  
 كۆنەك تۇتۇپ تېز كۆپپىيۇراتاتتى. يېزا تەۋەسىدىكى ھەممە  
 ئادەم ھەرە چېقىۋېلىشتىن قورقۇپ ئىشتانلىرىنىڭ پۇچقاقلە-  
 رىنى، چاپان - كۆڭلەكلىرىنىڭ يەڭ - تۈگىمىلىرىنى چىڭ

ئېتىپ يۈرگەندىن باشقا، يۈز - كۆزلەرنى يۆگەپ، قوللە-  
ررعا پەلەي كېيىۋېلىشقانىدى.

بۇ ئاپەت ناھىيىدىن چىقىپ يېزىمىزدا نۇقتىدا تۇرۇۋات-  
قان ھېلىقى كادىرنى خېلى ئالدىرىتىپ قويدى. ئۇ ھەر كۈنى  
تالڭى سەھەر دە ئېتىز بېشىغا چىقىۋالسا، گۈگۈم چۈشكەندە  
ياتقىغا قايتاتتى. يېزا باشلىقى بولىمىز دەپ باش تاراۋاتقاز-  
لارنىڭ ھەممىسى ئۇنىڭ ئۈچۈن پايپېتەك بولۇشۇپ، ئۇنىڭغا  
خۇشامەت قىلىپ، قىلغىلى قىلىق تاپالماي قالغانىدى.

بۇگۈن يېزىلىق ھۆكۈمەتنىڭ يىغىن زالىدا ھەرە ئاپ-  
تىگە قارشى تۇرۇش قوماندانلىق شتابىنىڭ سەپەرۋەرلىك  
يىغىنى ئېچىلدى. ياسىن كاناي، قاسم قوتاز دېگەنلەر  
«باش قوماندان»نىڭ ئەتراپىدا پىرقىراپ، قولغا قول،  
پۇتىغا پۇت بولۇۋاتاتتى. بىرى چاي قۇيسا، بىرى تاماكا  
تۇتاتتى. بىرى يىغىندا پارالىق سېلىپ ئولتۇرغانلارنى ئەدەپ-  
لىسە، بىرى كېچىكىپ كىرگەنلەرنى تەقىدلەيتتى. مامۇت  
كاجىۋا بولسا «باش قوماندان»نىڭ ھەربىر ئېغىز سۆزى  
ئۈچۈن (چاۋاڭ چېلىشقا تېگىشلىك بولسۇن - بولمىسۇن)  
چاۋاڭ چېلىپ، يىغىن مەيدانىنى قىزىتىۋاتاتتى.

يىغىن ئاخىرىدا ياسىن كاناي، قاسم قوتاز، توختى  
قىسماق، مامۇت كاجىۋا قاتارلىق يەتتە كىشى قوماندانلىق  
شتاپ ئەزالىقىغا كىرگۈزۈلدى. ھەرە ئاپىتىنىڭ زىيىننى  
ئەڭ تۆۋەن دەرىجىگە چۈشۈرۈپ، خەلقنىڭ ھايات - ماماتىنى  
قوغداپ قېلىش ئۈچۈن، يېزا بويىچە يەتتە ياشتىن يەتمىش  
ياشقىچە ھەممە ئادەمنىڭ ھەرە يوقىتىش جېڭىگە قاتنىشىشى  
چاقىرىق قىلىنىدى ۋە ھەربىر ئادەمگە ھەر كۈنى يۈز دانىدىن  
ھەرە تۇتۇپ يېزىلىق ھۆكۈمەتكە ئۆتكۈزۈش ۋەزپىسى يۈك-

لمىندى. مانا شۇنىڭدىن بېرى، ئىلگىرى سانى كۆپ بولسىدۇ. مۇ، تىنچ - خاتىر جەم ياشاؤاڭتىقان ھەربىلەرنىڭ ئۇۋىسى بۇزۇ - لۇپ پاتىپاراق بولۇشۇپ كەتتى. ھەممە ئادەم ھەرە ۋەزىپە - سىنى ئورۇندىيالماي جەرىمانە تۆلەشتىن ساقلىنىش ئۇچۇن ھەرقانداق ئاقىۋەتكە تەۋەككۈل قىلىپ ھەرە ئۇۋىسىغا بىمالال قول سېلىۋەرتتى. كۈندىلىك ھەرە ۋەزىپىسى كۈندىلىك ئۆتكۈزۈۋېلىنىاتتى. بىر تال ھەرە كەم چىقسا بىر يۈەن جەردە - مانە ئېلىنىاتتى. ھەربىلەرنى يوقاتقانسىرى تېز سۈرئەتتە كۆ - پىيۋاتاتتى، ھەتتا يېزا تەۋەسىدە كىشىلەر ئىلگىرى كۆرۈپ باقىغان قىزىل ھەرە، قارا ھەرە، سېرىق ھەرە، ھەتتا كۆك ھەربىلەرمۇ پەيدا بولغانىدى، ئۇنىڭ ئۇستىگە خەلق ئارىسىدا «قارا ھەرە چېقىۋالغان ئادەم ئۆلۈپ كېتىدۇ» دەيدىغان قور - قۇنچلۇق سۆزلىر بولغاچقا، كىشىلەر ئۆلۈمىدىن قورقۇپ بىر قىسىم ھەربىلەرگە چېقىلاالمايتتى، يەنلا ھەرە كۆنەكلىرىدە - كى كۆنەكتىن چىقىش ئالدىدا تۇرغان ھەرە لىچىنكىلىرىنى، زەھەرلىك دورىنىڭ تەسىرىدە ئۆلگەن ھەربىلەرنى ھېساباتقا ئۆتكۈزەتتى. يېزا مەركىزىدىكى كىچىك بازارنىڭ سودا - سېتىق ئىشلىرىغا ھەرە سودىسى قوشۇلدى. ھەرە ساتقۇچىلار ھەربىلەرنى رەڭىگى، چوڭ - كىچىكلىكى، ئۆلۈك - تىرىكلىك - كىگە قاراپ چوڭ - كىچىك شېشىلەرگە قاچىلاب بازار دوقمۇشىغا تىزبۇھەتكەندى. دېھقانلار بۇ ھەرە ساتقۇچىلارنىڭ قەيدىن كەلگەنلىكىنى، ھەربىلەرنى قەيدىن ئەكەلگەنلىك - نىمۇ بىلىشىمەيتتى، بىلىشىنىمۇ خالمايتتى. بۇ بازاردا ھەر كۈنى مىليونلاب ھەربىلەر دېھقانلار تەرىپىدىن سېتىۋېلىنىپ، يېزىلىق ھۆكۈمەتكە ئۆتكۈزۈلەتتى.

دېھقانلار ھەرە ۋەزىپىسىنى تولۇق ئورۇندادا ئاتقان بولسىدۇ.

مۇ، يېزا تەۋەسىدە ھەرلىھەرنىڭ ئازايىماستىن كۈندىن - كۈز-  
 گە كۆپىيۋاتقانلىقىنى سەزگەن باش قوماندان بۈگۈن يېزا  
 تەۋەسىنى ئايلىنىپ چىقىش ئۈچۈن قىرتاش كەنتىگە قاراپ  
 يولغا چىقتى. ھاۋا ئىنتايىن ئىسىق ئىدى. كېۋەزلەكىنى  
 ئايلىنىۋاتقان باش قوماندان تەرلەپ تۇرالماي ئىشتىنىنىڭ  
 پۇچقىقىنى يېشىۋەتتى. ئىشتىتىنىڭ پۇچقىقىدىن غۇيۇلداب  
 كىرىۋاتقان سوغۇق نەم ھاۋا باش قومانداننىڭ پۈتۈن بەدىنە-  
 نى راھەتلەندۈرۈۋەتتى. ئۇنىڭ ئارقىسىدا قاسىم قوتاز بىر  
 ساندۇق مىنپرال سۇنى تەرلەپ - تەپچىپ باش قوماندان  
 قەيدەرگە بارسا شۇ يەرگە كۆتۈرۈپ باراتتى. باش قومانداننىڭ  
 بوتۇلکىسىدىكى مىنپرال سۇ يېرىملاشقۇچە يەنە بىرىنى تەڭ-  
 لەپ تۇراتتى. كەنت باشلىقى مامۇت كاجبۇامۇ سېھىر ئىش-  
 لمەتكەندەك پات - پات يېڭى ئۈزۈلگەن قوغۇن، خوندەك  
 ئۆرۈكلەرنى پەيدا قىلىپ تەڭلەپ تۇراتتى. مۇشۇ كېۋەزلىك-  
 تىمۇ ھەرلىھەر تېز كۆپىيۋاتاتتى، بىراق كېۋەزلىكتە ھەرە  
 پەيدا بولغاندىن بۇيان كېۋەزلەرگە تەھدىت سېلىۋاتقان  
 قۇرت، كېپىنە كەردىن ئەسەرمۇ قالىغانىدى. باش قوما-  
 دان ئاپەتكە ئايلانغان بۇ ھەرلىھەرنىڭ يېزىنىڭ بۇ يىللەق  
 پاختا مەھسۇلاتىنى ئاشۇرۇشقا يوشۇرۇن كۈچ چىقىرۇۋاتقاز-  
 لىقىنى پەملىدى بولغاي، كۆڭلىدە كېۋەزلىكتىكى ھەرلىھەر-  
 نى يوقاتماسلىق توغرىسىدا بۇيرۇق چىقىرىشنى ئويلىدى.  
 ئۇلار ھېرىپ كەتكەندىدى. شۇڭا بىرئاز ئارام ئېلىۋېلىش  
 ئۈچۈن، چەكسىز كەتكەن كېۋەزلىكىنىڭ ئوتتۇرۇسىدىكى بىر  
 تۈپ قېرى ئۈچمىنىڭ سايىسىنى نىشانلاب ماڭدى. تۇيۇقسىز  
 باش قوماندان غەيرىي بىر تاۋۇشتا «ۋايجان!» دېگىنچە  
 چاترقىنى تۇتۇپ تولغىنىپ كەتتى. ئەتراپتىكىلەر نېمە ئىش

بولغانلىقىنى ئاڭقىرالماي تۇرغاندا، باش قوماندان ئىشتىندى. نىڭ ئىچىدىن بىر تال ھەرنى چىمىدىپ ئالدى، ھەرە ئۇنىڭ ئىشتىنىنىڭ پۇچقىقىدىن كىرىپ، جان يېرىنى چېقىۋالغاندە دى. ھەممە يەن پاتىپاراق بولۇپ كېتىشتى. مامۇت كاجىۋا بۇ كېلىشىمە سلىكىنى كۈتۈپ تۇرغاندەك دېدى:

— ئەستا، ماۋۇ ئىشنى كۆرۈڭ، ئەجەب چوڭ ھەرە ئىكەن بۇ، توختاڭ، مەن بىر ئامالىنى قىلاي، ھە تاپتىم، ھەرە چاققان يەرگە تىغ سۈركىسىك ئىشىشىمايدۇ، تېز ساقدە يىدۇ، — ئۇ باش قومانداننى يۆلەپ قىرى ئۈچمىنىڭ دالدى. سىغا ئۆتكۈزۈپ، ئىشتىنىنى سالدۇردى - دە، ئەتىگەندىن بۇيان باش قوماندانغا قوغۇن تىلىپ بېرىۋاتقان پىچىقىنى يانپېشىدىكى نەقىشلىق غىلىپىدىن سۇغۇرۇۋەلىپ «يا بىس». مىلاھىر رەھمانىرەھىم، يا شىپا، يا داۋا» دەپ پىچاقنىڭ دۈمبىسىنى باش قومانداننىڭ ھەرە چېقىۋەلىپ يىڭىنىڭ ئۇچىدەك قىزىرىپ چىققان يېرىگە سۈركەشكە باشلىدى. باش قومانداننىڭ جان يېرىنى ھەرە چېقىۋەلىشى ئەتراپتا تۇرغانلا- رغا ئۇنىڭ ئۇچۇن خىزمەت كۆرسىتىدىغان پۇرسەت ئىدى. مۇئاۋىن يېزا باشلىقى ياسىن كانايمۇ جىددىيەلىشىپ:

— ھەرە چېقىۋالغان يەرگە تىغمۇ سۈركىدۇق، بىراق مەندە ھەرە چېقىۋالغان يەرنى داۋالايدىغان، بۇۋامىنىڭ بۇۋە- سىدىن قالغان، ھازىرغىچە ھېچكىمگە دەپ بەرمىگەن بىر مەخپىي رېتسېپ بار، شۇنى ئىشلىتىپ باقايلى، — دېدى. ئۇ كېۋەزلەكىنىڭ قىرىنىڭ ئۇستىدىن چىنىنىڭ ئېغىزبىچە- لىك يەرنى كولاب، قولىدىكى مىنېرال سۇ بىلەن خۇددى ئايالى لەڭمەن خېمىرى يۇغۇرۇۋاتقاندەك تۈجۈپلىپ لاي ئە- تىشكە باشلىدى. ھەرە چېقىۋالغان يەرگە لاي ئېتىپ سۇۋىسا

ئىششىمايدىغان بۇ رېتسېپنى ھەممە كىشى بىلسىمۇ، ياسىن كاناينىڭ «مەخپىي رېتسېپ» دېگەن سۆزىگە ھېچكىم بىرنە- مە دېيەلمىدى.

مانا باش قوماندانىڭ ھەرە چېقىۋالغان يېرىگە لايمۇ چاپلاندى. مامۇت كاجىۋانىڭ باش قوماندانىڭ ھەرە چېقدى- ۋالغان يېرىگە ئۆزىنىڭ ئەتىۋارلىق پىچىقىنى سۈركۈشى، ياسىن كاناينىڭ مىنېرال سۇ بىلەن لاي ئېتىپ سۇۋىشىنى كۆرۈپ تۇرغان توختى قىسماق ئۆزىگە ھېچقانداق ئىش قالا- مىغانلىقىنى، بىراق مۇشۇ يەردە بىرەر خىزمەت كۆرسەتمە- سە، ئۆزىنىڭ يېزا باشلىقى بولۇش ئىشىنىڭ سۇغا چىلىشدە. دىغانلىقىنى پەملىدى - دە، چاپانىڭ ئىچىدىن قولتۇقىغا ئېسىۋالغان تاپانچىسىنى چىقىرىپ، ئۇچۇپ كېتىۋاتقان ھە- رىلەرگە قارىتىپ «پاڭ - پۇڭ» قىلىپ بىرنەچە پاي ئوق چىقىرىۋەتتى. ئۇزۇن يىلاردىن بېرى، ئوق ئاۋازىنى ئاشلاپ باقمىغان دېۋقانلار بۇ ئوق ئاۋازىدىن چۆچۈپ كېتىشتى بول-. غايى، قىلىۋاتقان ئىشلىرىنى تاشلاپ ئالاقزادە بولۇپ ئەتراپقا قاراشتى. باش قوماندان تەكشۈرۈشنى ئاخىرلاشتۇرۇپ يېزدە- غا قايتقۇچە، ئۇنىڭ جان يېرىنى ھەرە چېقىۋالغانلىقى توغ- ىرىسىدىكى خەۋەر ھەش - پەش دېگۈچە پۇتۇن يېزىغا پۇر كەتتى. شىپاخانا باشلىقى ساۋۇر سېرىق باش قوماندانى داۋالاش ئۇچۇن مەخسۇس كارتوات تەييارلاپ قويۇپ، يېزدە- لىق ھۆكۈمەت ئالدىدا ساقلاپ تۇردى. يىراقتىن باش قوما- دانىڭ ماشىنسىنىڭ قارىسى كۆرۈنۈشى بىلەن ساۋۇر سە- رىق ۋە ئۇنىڭ يېنىدا نوسۇلكا تۇتۇپ تۇرۇۋاتقان ئىككى كىشى تەڭلا ماشىنا ئالدىغا يۈگۈرۈشتى. شوپۇر جىددىيلە- شىپ كېتىپ، ماشىنا تورمۇزىغا قاتتىق دەسىۋەتتى. باش

قوماندان ماشىنىڭ ئەينىكىگە ئۈسۈۋالدى. ئۇنىڭ چېكە تېرسى سۈرۈلۈپ قان چىقىشقا باشلىغانىدى. بۇنى كۆرگەن ساۋۇر سېرىقنىڭ چىرايى خەسىدەك ئاقىرىپ كەتتى. ئۇ تېخىمۇ بەك جىدىيەلەشىپ، يېنىدا تۈرغانلارغا بۇيرۇق قىلدى:

— باش قومانداننى نوسۇلكىغا سېلىپ، تېز دۇختۇرخا-  
نىغا ئاپىرىڭلار!

ئېسىنى يوقاتقان باش قوماندان ھەش - پەش دېگۈچە نوسۇلكىغا سېلىنىپ، دۇختۇرخانىغا ئېلىپ مېڭىلدى. ئۇ دۇختۇرخانىنىڭ ئاپئاقدا سىرلانغان ياتىقىدا ئېسىگە كەلدى. ئاق خالات، ئاق بۆك كىيىگەن بىرنەچە سېسترا ئۇنىڭغا تىكىلىپ تۇراتتى. ساۋۇر سېرىق بولسا ئۇنىڭ ئەترا- پىدا پايىپتەك بولۇپ، بىردهم قىزىتمىسىنى تەكشۈرە، بىردهم تومۇرغا تامچىلاپ چۈشۈۋاتقان زەھەر قايتۇرغۇچى ئوکۇلىنىڭ سۈرئىتىنى تەكشۈرۈپ تۇراتتى. باش قوماندان ئۆزىنىڭ دۇختۇرخانىغا قانداق كىرىپ قالغانلىقىنى بىلەلمەي ساۋۇر سېرىققا تىكىلدى. باش قومانداننىڭ مەقسىتىنى چۈ- شەنگەن ساۋۇر سېرىق دۇدۇقلاب تۇرۇپ چۈشەندۈرۈشكە باشلىدى:

— بۇ... بۇما... مۇنداق ئىش ئىدى. سىلىنى ھەرە چېقىۋاپتۇ. شۇڭا بالنىستتا ياتقۇزمىساق ئەھۋال چاتاقدا، كۆرۈپ تۇرۇپلا، مۇشۇ دۇختۇرخانىدا يېتىۋاتقانلارنىڭ توق- سان پىرسەنتى ھەرە چېقىۋېلىپ داۋالنىۋاتقانلار، ئۇنىڭ ئۇستىگە، سىلىنىڭ زەخمىلەنگەن باشقىا جايلىرىمۇ بار. شۇ- ڭا بىر - ئىككى كۈن يېتىپ داۋالانمىسلا بولمايدۇ (دەرۋەقە باش قومانداننىڭ پېشانىسىدىكى يارا چوڭ بولمىغىنى بىلەن

يارىنى ۋە ھەرە چېقىۋالغان يەرنى تائىغان تېڭىق چوڭ ئىدى) ئۆزىنىڭ راستىنلا ئېغىر زەخمىلەنگەنلىكىگە ئىشەنگەن باش قوماندان بىرنەچە كۈن يېتىپ داۋالىنىشنى كۆڭلىگە پۈكۈپ، شۈك بولۇپ قالدى.

باش قومانداننىڭ بالنىستتا يېتىپ قالغانلىقىغا ئۈچ كۈن بولۇپ قالدى. ئۇنى يوقلايدىغانلارنىڭ ئايىغى ئۆزۈل-مەكتە يوق بارغانسىرى كۆپەيدى. باش قوماندان ئۈچۈن بوشىتلۇغان يەنە بىر ئۆيمۇ سوۋغا - سالاملار بىلەن توشۇپ كەتتى. يىغىلۇغان سوۋغا - سالاملار ئىچىدە قەنت - ناۋات، پېچىنە - پىرەنىڭ، كونسېرۋا دېگەنلەردەن ئەسەرمۇ يوق ئىدى. پەقەت تىرىك قوي، ھەر خىل ئەتىۋارلىق ئۆي قۇش-لىرىنىڭ گۆشى، ئالىي دەرىجىلىك ھاراق - تاماكا، قىممەت باھالىق رەخت، نەق پۇل قاتارلىق سوۋغا - سالاملار بىلەن ئۆي ئىچى لىق توشۇپ كەتتى. ئۇنىڭدىن سىرت، يېزا باشلىقى بولىمىز دەپ باش تاراۋاتقانلارمۇ سوۋغا - سالام ئەكېلىپ كېسەل يوقلىغاندىن باشقا، يەنە ئايىرم ئىلتىپاتلار-نى كۆرسىتىۋاتاتتى. تەشكىلات كادىرى قاسىم قوتاز ناھىيە-لىك پارتىكوم تەشكىلات بۆلۈمىگە يېزىدا نۇقتىدا تۇرۇپ ھەرە يوقىتىش جېڭىگە قوماندانلىق قىلىۋاتقان باش قومانداننىڭ ئالدىنلىقى سەپتە ھەريلەرنىڭ ھۇجۇمىغا ئۇچراپ ياردار بول-غانلىقى توغرىسىدا دوكلات يېزىپ يوللىدى. ساقچىخانا باش-لىقى توختى قىسماقمۇ باش قوماندانغا بولغان ساداقىتىنى ئىپادىلەش ئۈچۈن، باش قومانداننى ھەرە چېقىۋالغان كېۋەز-لىكىنىڭ ئىگىسىنى «ھەرە يوقىتىش جېڭىدە پاسسېپلىق قە-لىپ، ئېتىزلىقىدا ھەرە كۆپىيىپ كەتكەن، ئۇنىڭ ھەريلد-رى باش قومانداننى چېقىپ ئېغىر يارىلىنىش ۋەقەسىنى پەيدا قىلغان» دەپ دېلو تۇرغۇزۇپ، تۇتۇپ سولاب قويدى ۋە بۇ دېلونى ناھىيەلىك جامائەت خەۋپىسىزلىك ئىدارىسىغا

مەلۇم قىلدى. ئۇنىڭسىز مۇ ساقچىخانىنىڭ قىلىدىغان ئىشى ئازدەك، بىر كېچىدىلا مامۇت كاجىۋانىڭ ئولقۇنلىقى نامە. لۇم كىشىلەر تەرىپىدىن كېسۋېتىلىشتەك غەلتە دېلو يۈز بەردى. مانا ئەمدى قۇلاق كەسکۈچىنى تاپىدىغان ئىش توختى قىسماقنى خېلى تەمتىرىتىپ قويىدى. چۈنكى، جامائەت خەۋپىسىزلىك ئىدارىسى ئۇنىڭغا بۇيرۇق قىلىپ، ئەگەر بىر ھەپتە ئىچىدە قۇلاق كەسکۈچىنى تۇتالىمسا، ۋەزىپىسىدىن قالدۇرۇۋېتىدىغانلىقىنى ئۇقتۇردى.

بۇگۈن قىرتاش كەنتىنىڭ مۇدرى مامۇت كاجىۋا كە. سىۋېتىلگەن ئولقۇنلىقىنىڭ ئورنى ئاق پلاستىر بىلەن تېڭىلغان ھالەتتە باش قوماندانىنى ئالاھىدە سوۋاغا - سالاملار بىلەن يەنە بىر قېتىم يوقلاپ كەلدى. ئۇنىڭغا ھەمراھ بولۇپ كەلگەنلەر ئىچىدە ئۇنىڭ يېزا باشلىقى بولۇشىنى قوللايدىغان يېقىنلىرىدىن باشقىا قوشنا كەنلەردىكى كاتتىۋاشلارمۇ بار ئىدى.

مامۇت كاجىۋا ئەكەلگەن سوۋغاتلار ئارسىدىن پىشىشىق گۆش بىلەن ناۋاتتەك تاتلىق پىشقاڭ كۆكچىنى ئېلىپ توم. پۇچكا ئۇستىگە قويىدى - دە، ھېلىقى پىچىقى بىلەن گۆشنى پارچىلاپ، كۆكچىنى تىلدى ۋە باش قوماندانىنى يېيىشكە زورلىدى. پىچاقنىڭ باش قوماندانىڭ ھەرە چىقىۋالغان يېرىگە سۈركەلگەنلىكىنى بىلگەنلەر باش قوماندانىڭ زورلاشلىرىغا يۈز كېلەلمەي، گۆش، قوغۇنلارنى قولىغا ئېلىش. تى - دە، ئامالسىزلىقىن بىرەر لوقىمىدىن ئېغىزىغا سە. لىشتى. ئىچىدە بولسا مۇشۇنداق مەينەت پىچاقتا قوغۇن تىلىپ، گۆش پارچىلىغان مامۇت كاجىۋانى مىڭنى تىلاشتى.

بۇ ئىش شۇ كۈنلا پۇتكۈل يېزىغا پۇر كەتتى. ھېلىقى يېزا باشلىقى نامزاتىنى تالاشقۇچىلار خۇددى ئالتۇن تېپىۋال.

خاندەك خۇش بولۇپ، بۇ خەۋەرنى ئېقىتىماي - تېمىتىماي باش قوماندانغا يەتكۈزدى. باش قوماندان بىردهم زۇزان سۈرمەي جىمچىت ئولتۇردى - ده، تۇيۇقسىز قاتتىق «ھۆ» قىلىپ ياندۇرۇۋەتى. ئەھۋالدىن قارىغاندا، ئۇ يېگەن قوغۇن، گۆشلەرنىڭ ھەممىسىنى قۇسۇۋەتكەندەك قىلاتتى.

باش قومانداننىڭ دوختۇرخانىدىن چىقىپلا بىرىنچى بو- لۇپ قىلغان ئىشى مامۇت كاجىۋانى قىرتاش كەنت پارتىيە ياخىكىسىنىڭ شۇجىلىقىدىن ئېلىۋېتىش بولدى. بۇ كۆتۈل- مىگەن زەربىدىن ئۆندەرىگەن مامۇت كاجىۋا بىرنهچە دەقىقە بۇتتەك قېتىپ تۇردى - ده، تۇيۇقسىز ھەرە چېقىۋالغان كىچىك بالىدەك چىرقىراپ تاشلىدى. ئۇنىڭ بۇ چىرقىرىشى خېلى ئۇزۇنخىچە بېسىقىمىدى. ئەتىسى يېزا بازىرىدا «مامۇت كاجىۋانى ئېلىشىپ قاپتو، قىپىالىڭاچ بولۇۋېلىپ، جان يېرىگە پىچاقنىڭ دۇمبىسىنى سۈركەپ يۈرگۈدەك» دېگەن گەپلەر تارقالدى.

مانا بۇگۈن يېزا مەركىزىدىكى كۆۋرۈك بېشىدا قارتا ئويىناپ كۈن ئۆتكۈزىدىغانلارغا يەنە كىملەرنىڭ يېزا باشلىقى بولىدىغانلىقى توغرىسىدا باش قاتۇرۇۋاتقاندا، ھېلىلا شەھەر- دىن چىققان مەخمۇت سامساق بىر خەۋەرنى يەتكۈزدى. ئۇنىڭ ئېيتىشىچە، يېزىغا باشقا يۈرۈتتىن ياش بىر كادىر يېزا باشد- قى بولۇپ كېلەرمىش، ئۇنىڭ شەھەردە نەچچە يەردە زاۋۇت - كارخانىسى بار ئىكەن، پۇلى كۆپ، كۆز - قارنى توق كىشىمىش، پارا، سوۋغا - سالام ئالمايمىش... ئولتۇرغانلار «ئىلاھىم، مەخمۇت سامساقنىڭ سۆزلىد- مرى راست چىققاي!» دەپ دۇئا قىلىپ، قوللىرىنى يۈزلىد- سىرگە سۈركەشتى.

## سالامگۈل

قىشلىق تەتىل ۋاقتىنىڭ توشۇشى بىلەن جاپپار مۇئەل. لىم ئوقۇغۇچىلارغا يەنە گۈل داۋرىيىنى سالغىلى تۇردى. دېمىسىمۇ، ئوقۇغۇچىلار ھەر يىلى ئىككىنچى ئوقۇش مەۋ- سۇمى باشلانغاندا ئادىتى بويىچە ئۆزلىرى تاپقان ئەسکى جا. ۋۇر، كۇرۇشكى، پۇچۇق قاچا دېگەندەك نەرسىلەرگە تۇرلۇك گۈللەرنى كۆچۈرۈپ كېلىپ، سىنىپنىڭ دېرىزە تەكچىلىرىد. گە تىزىۋەتتى. ئەلۋەتتە بۇنداق گۈللەرنىڭ ھەممىسى دېگۈ. دەك سەھراجا مۇناسىپ ھالدا تۇرلۇك ياخا ئۆسۈملۈكلىرى ۋە كۆكتاتلارنىڭ يىلتىزىدىن يېتىشتۈرۈلگەن بولاتتى.

بۈگۈن جۇمە. ئوقۇغۇچىلار ئادىتى بويىچە مەكتەپكە بېرىپ ھەپتىلىك ئىشلىرىنى مۇئەللىمگە دوكلات قىلىشىدۇ، تەتىلىك تاپشۇرۇقلىرىنىڭ چۈشىنەلمىگەن يەرلىرىنى سو- رايىدۇ. جاپپار مۇئەللىم سېرىق، كۆك كۆز، ئورۇق، ئېگىز ئادەم ئىدى. ئۇ بۈگۈن ئادىتى بويىچە ئوقۇغۇچىلار بىلەن بىرقۇر ئەھۋاللاشتى، كەلمىگەنلەرنى سۈرۈشتۈردى ۋە يەنە دەرس باشلاشتىن بۇرۇنقى تەييارلىق ئۈستىدە ئورۇنلاشتۇ- رۇش قىلىشقا باشلىدى.

بۈگۈن ئۇنىڭ قاپىقى تۇرولگەن بولۇپ، بىرەر ئىش چىقىدىغاندەك تۇراتتى. ئۇ گېپىنى باشلاشتىن بۇرۇن چې- كىپ يېرملاشقان تاماكسىنى سىلكىپ يەرگە تاشلىۋەتتى ۋە

ئەرزان باھالىق قەلىمىنى قولىغا ئالدى. دېمەك، ئۇ قەلەم-.  
نىڭ بۈگۈن تارىخي ۋەزىپىسى ئاخىرلاشقانىدى. چۈنكى،  
جاپىپار مۇئەللەم ئاچىچىقى كەلسە قەلەم سۇندۇرىدىغان ئادىتى  
بولغاچقا، ئەنە شۇنداق ئەرزان باھالىق قەلەم ئىشلىتىپ  
كۆنۈپ قالغانىدى.

— ئۆتكەن مەۋسۇملۇق قېلىپ قالغان پۇلنى ئالغاچ  
كەلدۈقما؟!

ھېچكىم چالا قالغان پۇللارنى ئەكەلمىگەنىدى. ئوقۇغۇ-  
چىلار لام - جىم دېيىشىمەي كەپتەرخانىغا مۇشۇك كىرگەد-  
دەك شۇك بولۇپ كېتىشتى. ئۇ ھەربىر ئوقۇغۇچىغا سىنچى  
كۆزى بىلەن تەكشى قاراپ چىقتى... ئۇنىڭ كۆپكۆك كۆزى  
ۋالىلداب كەتتى. قەلىمىنىڭ ئۇچى مۇنبەرنىڭ ئۇستىگە كۈ-  
چەپ تىرىەلدى. قەلەم كۆزنى يۈمۈپ - ئاچقۇچە پارە - پارە  
بولۇپ كەتتى.

— نېمە گەپ بۇ؟ ! مەن ئوقۇش پۇلنى تۆلەپ قويىددى-  
غان داداڭلارمىدىم؟ !

دېمىسىمۇ، جاپىپار مۇئەللەمىنىڭ ئاچىچىقى يامان بولغۇ-  
نى بىلەن ھەر يىلى بىز تاپشۇرۇپ بولالىغان بىرمۇنچە  
پۇللارنى مائاشىدىن تاپشۇرۇپ قويۇپ كېلىۋاتاتتى. ئەلۋەت-  
تە، بۇ ئىشىمۇ مۇئەللەمىنىڭ ئۆز رازىلىقى بىلەن بولماستىن  
مەكتەپ مۇدىرىمىزنىڭ مۇئەللەمىنىڭ مائاشىدىن زورمۇ زور  
تۇتۇۋېلىشى بىلەن بولغانىدى.

— بۈگۈن كىتاب پۇلنى ئەكپەلەلمىگەنلەر ئورنىڭلار-  
دىن تۇرۇپ مېنى دادا دېيدىش. بولمىسا كىتاب پۇلنى  
تاپشۇرۇش!

بۇ گەپنى ئاڭلىغان ئابدۇسالامنىڭ چېكىسىدىن تەر قۇ-

يۈلۈپ كەتتى. دەرۋەقە، تولۇقسىز ئوتتۇرا مەكتەپنىڭ ئىك-  
كىنچى يىللېقىدا ئوقۇۋاتقان بالىلاردا بۇنچىلىك گەپنىڭ  
ۋەزنىنى چۈشەنگۈچىلىك زېھىن يېتەرلىك ئىدى. مۇئەللىم  
دېگەن مۇئەللىم بولماي دادىنىڭ ئورنىنى باسالامتى! ...  
ئەگەر ھۆرمەت يۈزىسىدىن مۇئەللىمىنى دادا دېيىشكە توغرا  
كەلسىمۇ، جاپپار مۇئەللىمەك ئادەملەرنى دادا دېيىش دادد-  
نىڭ يۈزىگە قارا سۈرتەنلىك، ئاق سوت بېرىپ باغانقان ئانغا  
هاقارەت قىلغانلىق بولماسمۇ؟

ئابدۇسالامنىڭ ئاچچىقى كەلدى. ئۇ ئورنىدىن تۇرۇشقا  
تەمشىلىۋىدى، تۇرغۇن دېگەن بالا چاپىنىنىڭ پېشىنى تارتىپ  
قويدى. بىراق ئابدۇسالام ئورنىدىن تۇرالىمغىنى بىلەن سى-  
نىپتا يۈز بېرىشكە تېگىشلىك بولمىغان بىر پاجىئە ئاخىرى  
يۈز بەردى. ئابدۇسالام ئورنىدىن تۇرالىمغىنى بىلەن سىنىپ-  
تىكى يولۋاس دېگەن بالا ئورنىدىن تۇردى، ئۇنىڭ ئاچچىقى  
كەلگەندى. ئۇ مۇئەللىمىنىڭ كۆزىنىڭ ئىچىگە قاراپ تۇرۇپ  
مۇئەللىمگە سۆز ياندۇرۇشقا جۈرئەت قىلغانىدى.

— مۇئەللىم، بۇ قانداق گەپ ئۆزى، كىم سىزگە  
پۇلنى تاپشۇرالمايمەن دەپتۇ. ئەگەر ئاشۇنچىلىك پۇلنى تاپ-  
شۇرالىمغانغا سىزنى دادا دەيدىغان ئىش بولسا، مەن سىزنى  
دادا دەي. سىز مېنى... .

ئۇ گېپىنى دەپ بولغۇچە مۇئەللىم ئۇنىڭ نېمە دەيدىغان-  
لىقىنى بىلگەندەك ئۇنىڭ قېشىغا كېلىپ بولغانىدى. مۇئەل-  
لىم يولۋاسنىڭ ياقىسىدىن تۇتۇپ سار چۈچە ئالغاندەك دەس  
كۆتۈرۈپ ئالدى - دە، ئۇدۇل دوسكا تۈۋىدىكى مۇنبەرنىڭ  
ئۇستىگە ئاپرىپ ئولتۇرغۇزدى. يولۋاسنىڭ يولۋاسلىقىمۇ  
بىر يەرلەرده قالغانىدى. ئۇنىڭ چىraiي خەسەدەك ئاقىرىپ

كەتكەن بولۇپ، يەنە تېخى قورقۇنچىنى مۇنبەرنىڭ ئۈستىدە.  
گىمۇ سىيىۋەتكەندى. مۇئەللىم يولۇۋاسىنى «مېنىڭ ئورۇز»  
دۇقۇمغا سىيىپ قويىدۇڭ» دېگەننى باهانە قىلىپ كاچىتىغا  
بىرنىڭ چىچىنى سېلىۋەتتى. يولۇۋاسىنىڭ بۇرندىن چىققان  
پوتلا - ماڭىسى بىلەن بىرمۇنچە قان بىرلىشىپ كىشىنىڭ  
كۆڭلىنى ئېلەشتۈرۈپ سىنىپتىكى ھەممىمىزنى ھۆ قىلدۇ.  
رۇۋەتتى. يولۇۋاسىمۇ مۇئەللىمگە يانغانغا توۋسىنى يەپ مۇز.  
بەرگە قاتتىق تەگەنلىكتىن ئازراق زەخىملەنگەن سۆڭىگىچى.  
نى سۆرىگىنىچە ئۆز جايىغا بېرىپ ئولتۇردى.

- سىلەرمۇ بىلىسلىر، يېڭى ئوقۇش مەۋسۇمى باشلاذ.  
غاندا ئادىتىمىز بويىچە ھەربىر ئوقۇغۇچى بىر تەشتهكتىن  
رەسمىي گۈل ئەكپەلىشنى ئۇنتۇپ قالمايلى. ئەگەر رەسمىي  
گۈل ئەكلەمەي ئۆزى خالىغانچە ھەررەڭ - سەررەڭ بىر  
نەرسىلەرنى ئېلىپ كەلگۈچىلەر چوقۇم بىر تەشتهك گۈل  
ئۈچۈن بەش يۈەندىن پۇل تاپشۇرۇشى كېرەك.

يۇقىرى دەرجىلىك ئورۇنلارنىڭ ئورۇنلاشتۇرۇشى مۇ.  
ئەللىم ئۈچۈن ئىجرا قىلمىسا بولمايدىغان سىياسەت بولغىندە.  
غا ئوخشاش، جاپپار مۇئەللىمنىڭ ئورۇنلاشتۇرۇشىمۇ بىز  
ئۈچۈن بىر سىياسەت ئىدى. ئۇنى ئىجرا قىلماسلىققا ھېچ.  
قايسىمىزنىڭ ھەددىمىز ئەمەس ئىدى. ئۇنىڭ ئۈستىگە بۇ.  
رۇنقىدەك گۈل ئورنىغا بىرەر تۈپ كۆكتات كۆتىگىدەك بىر  
نەرسىلەرنى ئەكپەلىپمۇ قۇتۇلغىلى بولمايتتى. بۇنى قانداق  
قىلىش كېرەك؟

تالىڭ سۈزۈلمەستە «دۇڭئۈستەڭ» يېزىسىغا تەۋە قۇم.-  
كۈل كەنتىدىن سۇ چىقىپ تۇرىدىغان ئاشۇ بىر ھارۋا جىگدە  
ئوتۇنىنى ئېلىپ شەھەرگە قاراپ يول ئالغان مەنسۇر ئاکدە.

نىڭ پۈتۈن ئەس - خىيالى ئاشۇ بىر ھارۋا ئوتۇنى پۇل قېلىپ ئوغلى ئابدۇسالامنىڭ قېلىپ قالغان ئوقۇش پۇلى، كىتاب - ماتېرىيال پۇلىنى تاپشۇرۇشتا ئىدى.

قېرى ھاڭگىنىڭ نەچچە يەردە سۈيدۈك پۇراپ ئاسماغا قاراپ تۇرۇۋېلىشى بىلەن ئۇ كۈن چۈش بولاي دېگەندە ئاندىن شەھەرگە يېقىن يەردىكى ئۆستەڭ بويىغا يېتىپ كەلدى. بۇ يەر دېقاڭلارنىڭ نەرسىلىرىنى ئەرزىنغا ئېلىپ - ساتىدىغان ئېلىپساتارمهنلەر بىلەن توشۇپ كەتكەن بولۇپ، بەزسى تېرە - ئۈچەي، بەزسى بۇغداي - قوناق، بەزسى توخۇ - كەپتەر، باچكا، تۇخۇم سورىشىپ دېقاڭلارنىڭ ئالدىغا يۈگۈ - رۇپ كېلىشەتتى. يەنە بەزسى دېقاڭلار ئېلىپ كىرگەن ئوتۇن - سامان، قوي - چارۋېلىرىنى نەچچە ئۇن يۈەن ئەرزىنغا ئېلىۋېلىش ئۈچۈن دېقاڭلار بىلەن يەرگە شاپىلاق- لاب سودىلىشاشتى. ئىشقلېپ، بۇ كۆزۈرۈك بېشىمۇ كىچىك بازارغا ئايلانغان بولۇپ، ئېشەكلەرنىڭ ھاڭراشلىرى، كالد- لارنىڭ مۇرەشلىرى، قويilarنىڭ مەرەشلىرى بۇ يەرنى خېلى ئوبدانلا قىزىتقانىدى.

بۇ چاغدا ئابدۇسالامنىڭ قوي كۆزلىرى كۆزۈرۈك بېشىدا ئوتۇن ئالىمىز دەپ ساقلاپ تۇرۇشقان ناۋايلارغا ئاغدۇرۇل- دى. بىراق، بۇ ناۋايلار مەنسۇر ئاكىنىڭ ھۆل جىگە ئوتۇ- نغا قاراپىمۇ قويۇشماي بەخىرامان تاماڭلىرىنى چېكىشىپ ئۆزلىرىنىڭ پاراڭلىرى بىلەن بولۇشۇۋاتاتتى.

مەنسۇر ئاكىنىڭ خەيالىمۇ بۇ بىر ھارۋا ئوتۇندى تۆت - بەش يۈەن ئەرزان ساتىسىمۇ مۇشۇ يەردە سېتىپ ئېشەك ھارۋىسىنى دەڭدە ئامانەت قويۇپ سودىلىقىنى قىلىش ئىدى. ئۇلار مۇشۇ يەردە ھارۋىسىنى بىر چەتكە تارتىپ

قویوپ سامان قاچىلانغان تۈۋىنى ئېشەكىنىڭ بېشىغا كىيدۇ.-  
رۇپ ئېشەكىنى ئوتقا قويۇشقاندىن كېيىن، ئۆستەڭدىكى لاي  
سۆرەپ ئېقىۋاتقان ئەتىيازنىڭ مۇزدەك سۈيىدە يۈزىنى يۇ-  
يۇشتى ۋە بەلىغىغا تۈگۈۋالغان زاغرسى بىلەن ناشتا قىلىش  
ئۈچۈن ھارۋىنىڭ يېنىغا زوڭزىيىشتى.

ئۇلار ناشتىسىنى قىلىپ بولغۇچە بىرەر كىم ئۇلار  
بىلەن سودىلاشمىدى. ئارىدىن يېرىم سائەتتەك ۋاقت ئۆتۈپ  
كەتتى، ئابدۇسالام ئوتۇننى تىزرەك پۇل قىلىپ شەھەرگە  
كىرىش ئۈچۈن ئويۇننى باهانە قىلىپ بىر بېسىپ، ئىككى  
بېسىپ كۆزۈرۈك بېشىغا باردى - دە، باشقىلارنىڭ سۆزىگىمۇ  
قوشۇلماي بىر چەتتە مۇگىدەپ ئولتۇرغان بىر مويسىپتنىڭ  
قېشىغا كەلدى.

- بۇۋا، ئوتۇن ئالامسىز؟

بۇۋاي بېشىنى كۆتۈرۈپ ئابدۇسالامغا قارىدى. بۇۋاي-  
نىڭ قولىقى ئېغىر ئىدى.

- نېمە دېدىڭ؟!

- ئاۋۇ ئوتۇننى ئالامدىكىن دەپ كەلگەندىم.  
ئابدۇسالام ئېشەك ھارۋىسى توختىلغان تەرەپنى كۆر-  
سىتتى. بۇۋاي ھاسىسىغا تايىنىپ ئورنىدىن تۇردى - دە،  
ھارۋىنىڭ قېشىغا كېلىپ ئوتۇنغا بىر قاراپ قويۇپ ئۆز  
جايىغا كەتمەكچى بولدى.

- بۇۋا، ئوتۇننى ئالامامسىز؟!

- مەن بۇنداق سۇ چىقىپ تۇرىدىغان ھۆل جىگدە  
ئوتۇننى ئېلىپ خانقادا داش قايىناتمايمەن، بالام، مەن دېگەن  
ناۋايى، تونۇر ئاقارتىمەن.

بۇۋاي يەنە يولىغا راۋان بولدى. ئابدۇسالام بۇۋاينىڭ

چاپىنىڭ پېشىغا ئېسىلىدى.

— بۇۋا، خۇش بولۇپ قالاي، بۇ ئوتۇننى ئېلىڭە!  
بۇۋاي ئابدۇسالامنىڭ كۆزىدىن چۈشۈۋاتقان ئىككى تام-  
چە ياشتىن تەسىرلەندىمۇ ياكى باشقا بىر خىيالغا كېلىپ  
قالدىمۇ، بىرئاز ئويلىنىۋالغاندىن كېيىن يەنە ئارقىسىغا  
بۇرۇلدى. بۇۋاي يەنە ئوتۇننىڭ ئۇ يەر، بۇ يېرىگە بىرقۇر  
قاراپ چىققاندىن كېيىن:

— بولىدۇ، ئالسام ئالاي، كېيىنچە قۇرۇپ قالسا يەنە<sup>ئە</sup>سقېتىپ قالار.

— دەڭە، قانچىگە ساتىسىز؟

مهنسۇر ئاكا بىرده هارۋىدىكى ئوتۇنغا، يەنە بىرده يېنىد-  
دىكى بۇۋايغا قارىغاندىن كېيىن ئارتۇق گەپ قىلمايلا قىرىق  
يۇھن باها قويدى.

— ئۇكاموي، ئاشۇ قىرىق يۇھننى تەڭ خەجلىمەيلىمۇ؟

— كەم بولار، ئاكا، ئوغلومنىڭ دەرس باشلايدىغان  
ۋاقتى بولۇپ قالدى، ئوقۇش قورالى ئېلىپ بەرمىسىم بول-  
مايدۇ، بولمىسا بۇنداق ھۆل ئوتۇننى شەھەردا سۆرەپ يۇ-  
رۇيدىغانلاردىن ئەمەستۇق.

— قانداق ئۇكا، ئەگەردا بىرەي دېسىڭىز مۇشۇ ئوغىل-  
خىزنىڭ كۆڭلىنى دەپ ئېلىپ قوياي، بولمىسا كۆرۈپ تو-  
رۇپسىز، گۈڭگۈرتتەك ئوتۇنلار كىرىۋاتسا ھۆل ئوتۇننى  
ئېلىپ يۈرسەممۇ بولماس، — بۇۋاي يەنە مېڭىشقا تەمشىلىۋە-  
دى، ئابدۇسالام يەنە بۇۋاينىڭ پېشىغا ئېسىلىدى.

— بۇۋا، يەنە بەش يۇھن قوشۇپ ئېلىڭە!  
بۇۋاي «قانداق بېرەمسىز؟» دېگەننى قىلىپ مەنسۇر  
ئاكىغا قاراپ قويدى.

— بولدى، ئېلىڭىھە، بەرسەم بېرىي.

— ئەمىسە ھەيدەلگى ! — بۇۋاي چاپىنىنىڭ پېشىنى تو- زەشتۈرۈپ ئوتۇننىڭ ئۇستىگە چىقىپ پۇتىنى ساڭگىلىتىپ ئولتۇردى. ئابدۇسالام ھارۋىنىڭ كەينىددىن ئەگەشىپ ماڭدى.

بۇگۈن شەھەر ئىچىگە ئۇلاغ ھارۋىلىرىنى كىرگۈزىدە. گىنى ئۈچۈن ئابدۇسالاملار ناۋاينىڭ ئۆيىگە ئارقا كوچىدىن شەھەرنى ئايلىنىپ كىرىشكە مەجبۇر بولۇشتى. ئۇلار شەھەر ئىچىگە كىرىپ بىر تار كوچىغا بۇرۇلغاندا، «ۋالڭ» قىلغان بىر ئاۋاز بىلەن تەڭ ھارۋىنىڭ كامېرى يەرنىڭ بىرمۇنچە توپىسىنى توزۇتۇپ يەرگە چاپلىشىپ قالدى. مەنسۇر ئاكا ھارۋىنى توختىتىپ ھارۋىنىڭ ئېتىلىپ كەتكەن چاقىنىڭ كامېرىغا قاربۇھەتكەندىن كېيىن ھارۋا ئۇستىدە ئولتۇرغان بۇۋايغا قارىدى. بۇۋاي خۇددى ھېچ ئىش بولمىغاندەك ھارۋا ئۇستىدە گىدىيىپ ئولتۇراتتى. ئابدۇسالام بۇۋاينىڭ ئولتۇ- رۇشىدىن، ئۇنىڭ مەيدىسىنى يېپىپ تۇرغان ئاپئاقدا ساقىلدە. دىنمۇ گۇمانلىنىشقا باشلىدى، مۇشۇ تاپتا ئۇنىڭ ساقىلى ھېلىلا قايسىبىر گىرىمچى تەرىپىدىن يەملەپ قويۇلغان ئۆچ- كە تۈكىگە، ئۇنىڭ يۈزىدە جىلۋە قىلىپ تۇرغان نۇرمۇ خۇددى مەكتەپتىكى ھېلىقى خەنزۇ تىلىدىن دەرس بېرىدىغان خانىمنىڭ يۈزىگە سۈرتۈۋالغان مېيىغا، كۆزىنىڭ چۈرىسىدە. كى قورۇقلار بولسا خۇددى قېرىنداشتا سىزىپ قويغاندەك كۆرۈنۈشكە باشلىدى.

مەنسۇر ئاكا بۇۋايدىن كۆزىنى يۆتكەپ ھارۋىنى ھەيدەپ كەتتى. مانا ئەمدى شەھەرنىڭ سىرتىدىكى ئۇڭغۇل - دوڭ- غۇل كوچىلاردىن ھارۋىنى سۆرەپ مېڭىش قېرى ھاڭىغا

تەس كېلىۋاتاتى. ئۇلار تار، ئەگرى - بۈگى كوچىلاردىن ئۆتۈپ چوك مەسچىتنىڭ يېنىدىكى قارىداپ كەتكەن بىر ناۋايخانىنىڭ يېنىغا كېلىپ توختاشتى. ناۋاي بوقاىي هارۋىد. دىن ناھايىتىمۇ ئېرەنچەكلىك بىلەن چۈشۈپ خۇددى ئوتۇنى ئالمايدىغان ئەلپازدا ئوتۇنغا يەنە بىرمۇنچە سەپسېلىشقا باشلىد. دى ۋە يانچۇقىدىن پارچە - پۇرات پۇلنى چىقىرىپ يىگىرمە ئىككى يۈهنى ئۆزاتتى. مەنسۇر ئاكا بىرده بوقاىي ئۆزاتقان پۇلغا، يەنە بىرده بوقاىغا قاراپ تۇرۇپ قېلىۋىدى، بوقاى چاققانلىق بىلەن پەشخۇندىكى نازدىن توققۇزنى ئېلىپ ئۆزاتتى:

- ھە، سىلەر دېقانلار نانى بەكمۇ ئۇلغلايسىلەر، شۇڭا نان ئۈچۈن يىل بويى ئېتىزدىن كىرمەي ئىشلەيسىلەر ئەمەسمۇ! ئېلىپ قويۇڭ، ئۈچ يۈهنىڭ نان بەردىم، ھېلىغىچە قورسىقىڭلار ئېچىپ قالغاندا لازىم بولۇپ قالىدۇ.

- بىز ئوتۇنى سودىلاشقاندا بۇنداق دېيىشمىگەنىدىققۇ؟ ئۇنىڭ ئۇستىگە مەن بۈگۈن پۇلغا بەكمۇ ئېھتىپا جلىق ئىدىم.

- ۋاي ئۇكاموي، بۇمۇ دېيىشىدىغان گەپىدى. نان بىلەن ھەرقاچان كىشىگە لازىم بولۇپ تۇرىدۇ. سىز دېمىسىد. ئىزىمۇ مۇشۇ كۈنلەرde پۇلغا كىمنىڭ ئېھتىياجى يوق، قېنى ئېلىڭ، ئۇنىڭ ئۇستىگە سىزنىڭ سەمىڭىزگە سېلىپ قويي. ماپتىمەن، بۇ گۇناھ مەندە، ئەمدى دەپ قويىساممۇ بولىدۇ، مەن ھەرقانداق كىشىدىن ئوتۇن ئالسام، بەش يۈهنىڭ نان قوشۇپ بېرىمەن.

بۇ ئىشقا مەنسۇر ئاكىمۇ، ئابدۇسالاممۇ بىرنەرسە دېيەل. مىدى. ئۇلار ئارغامچا - توقۇنالىرىنى يىغىشتۇرۇپ بىر

رېمۇنتخانىدا ھارۋىنىڭ كامېرىنى ئىككى يۈەنگە يەملەتكەندىن كېيىن، ھارۋىنى بىر سارا يغا ئەكىرىۋېتىپ باغچا ئالدىدىكى گۈل بازىرىغا قاراپ يول ئالدى. مەنسۇر ئاكىنىڭ خىالىمۇ بىر - ئىككى يۈەنلىك گۈلدىن بىر تەشتهك ئېلىپ بېرىپ ئوغلىنى خوش قىلىش ئىدى. ئۇلار ئادەم دېڭىزىغا ئايلاڭان بۇ شەھەردە كىشىلەرگە ئۇرۇلۇپ - سوقۇلۇپ يۇرۇپ ئاران دېگەندە گۈل بازىرىغا يېتىپ كەلدى.

بۇگۈن گۈل بازىرىغا كىرگەن گۈللەر ناھايىتى كۆپ بولۇپ، خىللەرىنىڭ كۆپلۈكى، رەڭىنىڭ ھەر خىللەقى كىشىنى ھەقىقەتنەن ھەيران قالدۇراتتى. ئابدۇسالام گۈل بازىرىنى خېلى ئايلاڭاندىن كېيىن بازار ئىشىكىدە تۈنجى ئۇچراتقان بىر تەشتهك گۈل يەنلا ئۇنىڭغا ياراپ قالدى. دېمىسىمۇ، بۇ گۈلنەق قېشىغا ھېلىدىن - ھېلىغا يېغىلە- ۋالغان كىشىلەر يەراق كېتىشىمەي گۈلنى تاماشا قىلىشاتتى. كىچىككىنە تەشتهكتىكى بۇ گۈلنەق يوپۇرمىقى ياۋا تاۋۇز- نەق يوپۇرمىقىدەك چوڭ ئىدى، ئېگىزلىكى بىر غېرېچە كېلەتتى، يوپۇرمىقىغا بىرەرنى چېكىپ قويىسىڭىز پەسکە ئېگىلىپ سالام بېرەتتى.

مەنسۇر ئاكا ئابدۇسالامنى خېلى دەۋەت قىلىپ باققان بولسىمۇ ئۇ پەقەت ماڭغىلى ئۇنىمىدى. ئاخىرى گۈلچى بۇ- ۋايدىن گۈلنەق ئىسىمنى بولسىمۇ سوراپ بېقىش ئويغا كەلدى.

- ئۇستام، بۇ گۈلنەق ئىسىمى نېمە?  
- سالامگۈل.

- نېمە، سالامگۈل! - مەنسۇر ئاكا گۈلچى بۇۋايىنىڭ جاۋابىدىن ھەيران قالدى.

— هەئە، سالامگۈل.

— تۇۋا گۈلنىڭ ئىسمىمۇ سالام بولىدىكەن — ھە، ئابدۇسالام، سالامگۈل...

بۇ گۈلنىڭ ئىسمىنىڭ بالىسىنىڭ ئىسمى بىلەن ئوخـ.  
شاشلىقىدىن ھەيران قالغان مەنسۇر ئاكا ئابدۇسالامغا كۈـ.  
لۇمىسىرەپ قارىدى. ئابدۇسالامغا بولسا گۈلنىڭ ئىسمىدىنمۇ  
بەكرەك گۈلنىڭ ئۆزى ياراپ قالغانىدى.

— دادا، بۇ گۈلنى ئالايلى.

— بالام، بۇ گۈلمىغۇ خېلى بولىدىغان گۈلکەن، مېـ.  
نىڭمۇ تازا ئالغۇم كەلدى، بىراق قىممەتمىكىن.

— سوراپ باقايلى، دادا.

— مەيلى سوراپ باقساق باقايلى، ئۆيىمىزدە ئابدۇساـ  
لامغا ھەمراھ بولىدىغان سالامگۈلدەن بىرى بولسا مەيلى  
ئەمەسمۇ، ئاكا، بۇ گۈل قانچە پۇل؟  
— ئوتتۇز يۈەن؟

— نېمە، ئوتتۇز يۈەن! — مەنسۇر ئاكا ئەندىكىپ كەـتـ.  
تى. ئابدۇسالامنىڭ قولىدەن يېتىلەپ گۈل بازىرىدىن  
تېز - تېز مېڭىپ چىقىپ كەتتى.

دادا - بالا ئىككىيەن بازارنى خېلى ئۇزاق ئايلاندى.  
دادا بالىسىغا بىرەر كىتاب ئېلىپ بېرىشكە ئامالسىز بولسىـ.  
مۇ، يەنلا ئوغلىنى كىتابخانىغا ئەكىرىشنى ئۇنتۇمىدى.  
ئەگەر ئۇنداق قىلمىغان بولسا ئابدۇسالامغا بۇگۈن شەھەرگە  
كىرگەنگە ھېساب بولمايتتى. مەنسۇر ئاكا بۇگۈن ئابدۇساـ.  
لامغا بىرەر پۇللۇق نەرسە ئېلىپ بېرىلمىگىنى بىلەن، ئادەت  
بويىچە ئۇنىڭ تەلەپ قىلغان يەرلىرىنىڭ ھەممىسىگە ئاپارـ.  
دى. شۇنداق بولسىمۇ ئابدۇسالامنىڭ كۆڭلى يەنلا يېرىمـ

ئىدى.

چۈنكى، ئۇنىڭ پۈتۈن ئەس - يادى ئاشۇ گۈل بازىردا كۆرگەن كىشىگە سالام بېرىدىغان بىر تەشتەك سالامگۈلدە ئىدى. ئۇ ئېشەك هارۋىسىغا ئولتۇرۇپ ئاشۇ يىراق سەھرا.- دىكى قۇمكۈل كەنتىگە چىقىپ كېتىۋېتىپمۇ ئاشۇ بىر تەش- تەك گۈلنى ئويلايتتى. «خەپ، مەكتەپكە بارىدىغان چاغقد--- چە ئازراق پۇل تېپىپ ئاشۇ گۈلنى سېتىۋالمايدىغان بول- سام!» ئۇ ئالىقانلىرىنى بىر - بىرىگە سۈركەپ مۇشتۇمىنى چىڭ تۈگدى.

كۆك قەرىدە يۈلتۈزلار جىمىرلايتتى، تولۇن ئاي كۇ- مۇش لېگەندەك ۋالىلدايتتى. فىگولو هارۋىنىڭ چايدىلىپ مېڭىشىدىن چىققان يېقىمىسىز ئاۋازمۇ ئابدۇسالامنى ئەللەي- لەپ بىردىمنىڭ ئىچىدە ئۇنى ئۇخلۇتىپ قويغانىدى. ئۇ چۈش كۆرۈۋاتاتتى...

ھەيۋەتلەك ئوقۇش باشلاش مۇراسىمى. ئوقۇغۇچىلار مەكتەپ سەيناسىدا ئۆزلىرى ئېلىپ كەلگەن گۈللىرىنى تو- تۇشۇپ تۇرۇشماقتا، مۇئەللىملەر ئوقۇغۇچىلار ئېلىپ كەل- گەن گۈللىرنى باھالىماقتا، ئابدۇسالامنىڭ گۈلنى كۆرگەن ئوقۇتقۇچى، ئوقۇغۇچىلار گۈلنىڭ ئاجايىپ خۇسۇسىتىد- دىن ھەيران بولۇپ قىزىقىپ قاراشماقتا، ئارقىدىن ئابدۇسا- لامنىڭ گۈلى بىرىنچى بولۇپ مۇكاپاتلاندى. ھېلىقى سېرق ئۆڭلۈك، كۆك كۆز مۇئەللىم سەھنىگە چىقىپ مۇكاپات ئالماقتا، مۇئەللىم ئابدۇسالامغا قاراپ مېيىقىدا كۈلۈمىسىد- مەكتە، مۇئەللىم ئابدۇسالامنىڭ بېشىنى رازىمەتلەك بىلەن سلىماقتا، يېقىملىق دۆلەت شېئىرى مۇزىكىسى ساداسى ئىچىدە بەش يۈلتۈزلۈق دۆلەت بايرىقى ئاستا - ئاستا ياغاچ

## مومنغا چىقىرلىماقتا...

بايراق خادا ئۇستىگە چىقىپ بولاي دېگەندە ھارۋىنىڭ  
قاتتىق سىلكىنىشى بىلەن ئابدۇسالام چۈشىدىن ئويغىنىپ  
كەتتى. ئوتقاشتەك قىپقىزىل قۇياش قۇمكۆل كەنتىنى شە-  
پەق نۇرىغا پۈركىگەندە، ئابدۇسالام پارتىداش ئاغىنىسى تۇر-  
غۇن بىلەن پادىسىنى ھەيدەپ كەنتىنىڭ شەرقىدىكى ئۇستەڭ  
بويىغا قاراپ يۈرۈپ كەتتى. ئۇلار كۈن چۈش بولغۇچە قويم-  
لىرىنى يايلىتىپ يۈرۈپ خېلى توېغۇزدى. ئارىلىقتا ئابدۇسا-  
لام تۇرغۇنغا ھېلىقى بىر تەشتەك سالامگۈلنىڭ پارىڭىنىمۇ  
دەپ بەردى. تۇرغۇن گەرچە ئۇ گۈلنى كۆرمىگەن بولسىمۇ  
تۇرغۇننىڭ سۆزلىگىنىگە قىزىقىپ گۈلنى بىر قېتىم كۆرۈپ  
باققۇسى، ھەتا ئۇنىڭمۇ ئۇ گۈلدەن بىر تەشتەك ئېلىپ  
مۇئەللەمىنى خۇش قىلغۇسى، ساۋاقداشلىرىنى ھەيران قالا-  
دۇرغۇسى كەلدى. ئۇلارنىڭ دەرۋەقە پۇلى يوق ئىدى. قاز-  
داق قىلىش كېرىك ؟ بىردىنلا تۇرغۇن بىر ئەقىل تاپقاندەك  
ئورنىدىن تۇرۇپ كەتتى ۋە ئابدۇسالامنىڭ قۇلىقىغا بىرنىمە-  
لمەرنى پىچىرلىدى. ئابدۇسالاممۇ بىرئاز تېڭىرقاپ تۇرۇپ  
قالغاندىن كېيىن تۇرغۇنى قۇچاقلاپ سەكىرەپ كەتتى.

ئۇلار كەچ كىرىپ ئەتراپنى گۈگۈم قاپلىغاندا «مۆككىلەڭ ئوينايىمىز» دېگەننى باهانە قىلىپ ئۆيلىرىدىن چە-  
قىشتى - دە، قاراڭغۇلۇق ئىچىدە غايىب بولۇشتى.

ئەتىياز كېچىسىنىڭ سوغۇق شامىلى قۇلاقنى خېلى  
توڭدۇراتتى. بالىلار خېلى قېلىن كېيىنىۋالغان بولسىمۇ  
يەنىلا قۇلاقلىرى ھەرە چاققاندەك پىژىلدایتتى، قوللىرى  
بىلەن توسوشاتتى. ئاتا - ئانىلار بالىلىرىنى ئىزدىشىپ ۋار-  
قىرشاتتى.

— تۇرغۇن!

— ئابدۇسالام!

قۇياش نۇرى شەھەرنىڭ قەۋەتلىك بىنالىرىنىڭ ئۇستىدە.  
دىن چۈشۈشكە باشلىغاندا بالىلار ئاران شەھەرگە كىرەلىدى.  
ئۇلار ھېرىپ كېتىشكەندى، باغچە ئالدىدا بىردهم ئولتۇ-  
رۇشتى. تۇرغۇننىڭ كىچىك تەرهەت قىلغۇسى كەلدى. تۆت  
ئەتراپقا بويۇنداب قاراپ باقتى. ھەممە يەر چىنىدەك پاكىز  
ئىدى. تۇرغۇننىڭ ھېچقانداق يەرگە تەرهەت قىلغۇسى كەلمىدە.  
ھاجەتخانا» دەپ خەت يېزىلغان بىر ئىشىكە كۆزى چۈشتى.  
ئۇ تۇرغۇنى نۇقۇپ:

— قارا، ئاۋۇ يەرددە ھاجەتخانا بار ئىكەن.

تۇرغۇن ھاجەتخانىنىڭ ئىسمىنى ئاڭلاش بىلەن ئابدۇسا-  
لام شەرەت قىلغان تەرەپكە يۈگۈرگەندەك مېڭىپ كەتتى.  
ھاجەتخانا ئالدىدا ئۆڭى قارا، چىرايى تاتۇق، كۆزلەرى جىر-  
تاق بىر ئايال تازىلىق قىلىۋاتاتتى، ئۇ ئايال ئىشتىنىنىڭ  
بېغىنى تۇتقىنىچە ھاجەتخانىغا كىرىپ كېتىۋاتقان تۇرغۇنى  
تۈۋلىۋالدى.

— ۋۇي، قارا كۆز، قەيدەرگە؟

تۇرغۇن ئىشتىنىنىڭ بېغىنى تۇتقىنىچە بىر ئىزدا تو-  
رۇپ قالدى.

— سىيىۋالا ي... دەپ.

— مۇنداقمۇ بىر يوغان ئىش قىلالىمۇ... ھەرقانچە  
ئابهايات چىقارىلىمىچۇ، دېۋقانىنىڭ سۈرتى بار كۆك رەڭ-  
لىك ئىككى موچەندىن بىرنى تۆلىۋېتىپ ئاندىن كىرسىلە،  
بولمىسا، قايىسى سەھزادىن كىرگەن بولسىلا شۇ يەرگە چە-

قىپ ئاندىن قورساقلىرىنى بىكارلىسىلا...  
تۇرغۇن بىلەن ئابدۇسالام ھاجەتخانا ئىزدەپ خېلى يول  
يۇردى. تۇرغۇنىڭ قورسىقى تېخىمۇ مۇجۇپ ئاغرىشقا باش-  
لمىدى. ئۇلار ئاخىرى بىر سۈنىئىي تالا خالتىنى تېپىپ بىر  
دالدىغا ئۆتتى - ده، خالتا ئىچىگە تەرهەت قىلىپ تاشلىۋېتىش-  
كە يەر تاپالماي تۇرغاندا، مەسچىتتىن چىققان بىر بوقاىي  
ئۇلارغا مەسچىتتىڭ ھاجەتخانىسىنى كۆرسىتىپ قويدى. ئۇ-  
لار شۇ يەرگە كىرىپ قورسىقىنى بىكارلىغاندىن كېيىن خې-  
لى يەڭىلەپ قالغاندەك بولۇپ قىلىشتى - ده، يەنە كوچىغا  
چىقىشتى.

كۈن نەيزە بويى كۆتۈرۈلگەندە ئاندىن باغچە ئالدىدىكى  
گۈل بازىرغا گۈلچىلەر كىرىشكە باشلىدى. ئابدۇسالام بى-  
لەن تۇرغۇن خېلى ئۇزاق ساقلاشقاندىن كېيىن ئاندىن گۈل-  
چى بوقاىي ھېلىقى بىر تەشتهك سالامگۈل بىلەن يەنە باشقا  
گۈللەرنى قول ھارۋىسىنى بېسىپ كەلدى. ئابدۇسالام تۇر-  
غۇنىڭ قولىدىن يېتىلەپ بېرىپ يەكشەنبە كۈنى دادىسى  
بىلەن كۆرگەن ھېلىقى گۈلنى كۆرسەتتى، تۇرغۇن گۈلنىڭ  
يوپۇرمىقىغا بىرنى چېكىپ قويۇۋىدى، گۈلنىڭ يوپۇرمىقى  
ئاستا پەسکە ئېڭىلىپ سالام بەردى. بۇنىڭدىن ھاياجانلانغان  
تۇرغۇن ئابدۇسالامنى نوقۇپ:

- ئاداش، بىز ئازراق پۇل تېپىپ بۇ گۈلدىن بىر  
تەشتهكتىن ئېلىپ چىقىپ سىنپىمىزدىكى بالىلارنى بىر  
ھەيران قالدۇرۇۋېتەيلى.

- يۈر ئەمسە، ھېلىقى تۇغقىنىڭ ئىشلەيدىغان زاۋۇتقا  
بېرىپ باقايىلى...

ئارىدىن خېلى كۈنلەر ئۆتۈپ كەتتى. ئابدۇسالام بىلەن

تۇرغۇن ئاۋۇال شەھەرنىڭ كونا رەستىسىدىكى مەدىكار بازد-. سىدا يېرىم كۈن ئىش كۇتۇپ تۇرۇشتى، ئۇلاردا نە كەتمەن، نە بىرەر ئەمگەك قورالى يوق، ئۇنىڭ ئۇستىگە ئۇلار تېخى بالا بولغاچقا كىشىلەر گەرچە قىزىقىپ قاراشقىنى بىلەن پۇل بېرىپ ئىشىغا سېلىشنى خالىمىدى. ئۇلار ئاخىرى شەھەر سىرتىدىكى بىر يەكە كارخانىچىنىڭ پەندەركە زاۋۇتسغا ۋا-. قىتلىق بالا ئىشچى بولۇپ كىردى. كۇنىڭە ئون يۈەن بېرىد- لمەتتى، زاۋۇت باشلىقى ۋالىڭ تاغىمۇ ئۇلارنىڭ تەتىل مەزگە- لمىدە ئازراق پۇلغا ئىشلەپ ئوقۇش پۇلى ۋە ئوقۇش ماتېرىد- ياللىرىنى سېتىۋېلىش ئويىنى ئۇققاندىن كېيىن ئۇلارغا خېلى ئوڭايىلىق يارتىپ بەرگەنمۇ بولدى. بالىلارمۇ كۇنىڭە ئىشلىگەن پۇلىنى ئۇتتۇرلۇق خەجلەپ بولماسلىق ئۇچۇن ئاخىسىمى زاۋۇتتا يېتىپ قوپۇپ، ئۇچ ۋاخ تامىقىغا سوغۇق سۇ بىلەن قۇرۇق نان يەپ ئون كۇنى ئۆتكۈزدى. بالىلار گەرچە زاۋۇتتا ئىشلىسىمۇ پۇتۇن خىيالى يەنلا ئاشۇ بىر تەشتهك سالامگۈلدە ئىدى. ئاشۇ بىر تەشتهك گۈل پەقت كۆز ئالدىدىن كەتمەيتتى. ئۇلار گۈلنى سېتىۋالغۇدەك پۇلغا ئىشلىگەن بولسىمۇ، يەنە ئازراق پۇلغا ئىشلەپ ئوقۇش پۇلد- نى تۆلەش، يەنە تېخى ئاتا - ئانسىغا سوۋغا - سالام ئالغاچ چىقىش خىيالىدا يەنە بىرنىھەچچە كۈن ئارتۇق ئىشلەشنى ئويلاشتى.

نەچچە كۈندىدىن بېرى ئابىدۇسالام بىلەن تۇرغۇند- نىڭ ئاتا - ئانىلىرى بالىلارنى ئىزدەپ بارمىغان يېرى قالىمىدى. تېلىۋىزوردا نەچچە قېتىم ئېلانمۇ بەردى. بالىلار زاۋۇتنىڭ سىرتىغا چىقىمىغىنى ئۇچۇن بۇ ئىشلاردىن خەۋەر- سىز ئىدى، مەنسۇر ئاكا بىلەن تۇرغۇنىڭ دادىسى شەھەر-

نىڭ ئۇششاق بالىلار ئوينايىدىغان يېرىدىن تارتىپ ئەگرى - بۇگرى كوچىلىق شەھەر رەستىلىرىنى چالا قويماي ئاختۇ - رۇپ چىقىشتى، ئىستولىبىلارغا، قاتناش بېكەتلىرىگە ئادەم ئىزدەش ئېلانلىرىنىمۇ چاپلاشتى. مۇشۇ تاپتا بالىلارمۇ ئاتا - ئانا ئانىلىرىنى سېخىنىشقاڭ بولسىمۇ يەنە بىرنەچە كۈن ئارتۇق ئىشلەپ نەچچە ئۇن يۈهەنى كۆپرەك تېپىشنىلا ئويلايتتى. ئەگەر ئۇلار ئويلىخىنىدەك ئاشۇ بىر تەشتكى گۈلنى ئېلىپ چىقالىسا يەنە تېخى ئۆتكەن مەۋسۇملۇق ۋە يېڭى ئوقۇش مەۋسۇملۇق ئوقۇش پۇلىنى، كىتاب پۇلىنى تولۇق تۆلىيەلسە، ئاچىچىدقى يامان سىنىپ مۇدىرىنىڭ تىل - ئاھانتىدىن قۇتۇلۇپ قالاتتى.

ئوقۇش باشلاشقا يەنە ئىككى كۈن قالغانىدى. ئۇلار ۋالىخ تاغا بىلەن سۆزلىشىپ يۈرۈپ كەچلىك ئىسمىنا قوشۇپ ئىش - لەشنى قولغا كەلتۈرۈشتى.

كېچە. زاۋۇت ئىچىدە لامپۇچكىلار چاراقلایتتى، كۆز - لەرنى قاماشتۇراتتى، ئابدۇسالامنىڭ كۆز ئالدىغا بولسا سا - ۋاقىدىشى يولۇۋاسنىڭ جاپپار مۇئەللىمىدىن ئازار يەپ يىغلىغان - دىكى چىرايى، جاپپار مۇئەللىمىنىڭ «مېنى دادا دېيىش!» دېگەندىكى ئەلپازى كېلىۋالاتتى، قولى بولسا يەنلا تاختىلاد - غان شاللارنى زاۋۇت ئىچىگە يۆتكەش بىلەن بەند ئىدى. بىر چاغدا تۇرغۇن «ۋاي!» دېگەنچە ئابدۇسالامنىڭ بېلىگە چىڭ ئېسىلىۋالدى. شۇ چاغدىلا ئابدۇسالام ئىككى قولىنىڭ ئوشۇق سۆڭىكىدىن تارتىپ بارماقلىرىغىچە ئاغىر - ۋاتقىنىنى سەزدى، زاۋۇت باشلىقى ۋالىخ تاغىمۇ چەبىدەسلىك بىلەن زاۋۇتنىڭ توکىنى ئۈزۈپ تاشلىدى، باشقىلارمۇ بول - خۇسى خەۋپ - خەتەرنى كۆز ئالدىغا كەلتۈرۈشۈپ ئابدۇسالا -

منىڭ بېلىگە ئېسىلىۋېلىشقانىدى، پەنەركە زاۋۇتىمۇ ئابدۇ- سالامنى پۈتۈن يالماپ كېتىدىغاندەك ئەلپازدا نەچچە قېتىم سىلىكىنىپ توختاپ قالدى. ئابدۇسالامنىڭ تەلىيىگە قول بارماقلىرىنىڭ سۆڭىكى ساق قالغان بولۇپ، ئالىقان دۈمىد- لىرىدە تىرناقچىلىكىمۇ گۆش قالمىغانىدى. ئابدۇسالام بىر- دەمنىڭ ئىچىدە «ھۆ» بولۇپ، بېشى قايغاندەك بولدى - ده، تۇرغان يېرىگە يېقىلىپ چۈشتى.

ئۇ هوشغا كېلىپ كۆزىنى ئاچقاندا ئۇنىڭ كۆرگىنى دوختۇرخانا ياتقىنىڭ ئاپئاقدا سرلانغان تام - تورۇسى ۋە ئۇنىڭغا تىكىلىپ قاراپ تۇرغان بىرنەچچە ئاق خالاتلىق دوخ- تۇرلار بولدى. ئۇ خۇددى ئىككى قولى شىمىنىڭ يانچۇقىغا يەملىشىپ قالغاندەك، قولىنى ھەرىكەتلەندۈرەلمەي قالدى. پۈتۈن بەدىنى ئۇرۇپ چېقىۋەتكەندەك لوقۇلداب ئاغرىپ كە- تىۋاتاتتى، دوختۇرلار بىرئاز خاتىرجەم بولغاندەك بىر - بىرىگە قارىشىپ يېنىك قەدەم ئېلىشىپ ياتاقتىن چىقىپ كەتتى. ئۇ تۇرغۇن ۋە زاۋۇت خوجايىنى ۋالىڭ تاغىنىڭ ياردى- مىدە ھازىرقى ھەربىيلەر باشقۇرۇشىدىكى دوختۇرخانىغا ئە- كېلىنگەندىن كېيىن، دوختۇرلار جىددىي ھەرىكەتكە كېلىپ داۋالاشنى باشلىۋەتتى. ئۇنىڭ ئىككى قولىنىڭ ئالىقىنى ۋە دۈمىسىدە پەقەت گۆش قالمىغانچقا، ئۇنىڭ قولىغا گۆش ئۇندۇرۇش ئۈچۈن ئىككى يوتىسىدىن گۆش كۆچۈرگەندى. دوختۇرخانىغا ئەكېلىپ بولغۇچە قان كۆپ چىقىپ كەتكەچكە دوختۇرلا خېلى كۆپ قان بەردى.

ئابدۇسالام مۇشۇ ياتقىنىچە خېلى ئۆزۈن يېتىپ قالدى. ئوقۇغۇچىلار مەكتەپكىمۇ يېغىلىپ بولۇشتى. ساۋاقداشلىرى پۇل يېغىش قىلىپ ئۇنى بىرنەچچە قېتىم يوقلاپمۇ كىرىش-

كەن بولدى. ئۇنىڭ دوختۇرخانىدىكى كۈنلىرى بەكمۇ زېرىدە كىشىلەك بولۇپ، پۇتۇن بەدىنى گەجىدە قاتۇرۇپ قويۇلغاندەك تۇيۇلاتتى، قىمەرلىسا پۇتۇن بەدىنى تەڭ لىڭشىتتى. ئۇ شۇ چاغدىلا كىشىنىڭ قولىنىڭ يالغۇز ئەمگەك قىلىش، تاماق يېيىش ئۈچۈنلا ئەمەس، بەلكى ئادەم بەدىنىنىڭ تەڭ. پۇڭلۇقىنى ساقلاشتىكى رولىنىمۇ تونۇپ يەتتى. بىراق، ئۇنىڭ كۆز ئالدىدا يەنلا ئاشۇ بىر تەشتهك سالامگۈل كېسىل كارۋىتى بېشىدا ئۇنىڭغا سالام بەرگىنىچە يېقىمىلىق ئىگىلىپ تۇرغاندەك كۆرۈنەتتى. ئۇ خېلى كۆپ پۇلغا ئىشلىگەن بولسىمۇ، ئاشۇ بىر تەشتهك سالامگۈلنى سېتىۋېلىشقا ئۈلگۈ. رەلمىگەندى.

دوختۇرلار ئۇنى غالىتەكلىك كاربۇراتقا ياتقۇزۇپ ئوپپرات. سىيە ئۆيىگە ئېلىپ ماڭغاندا ئۇنىڭ پۇتۇن بەدىنى سوغۇق تەرلەپ پۇتۇن بەدىنىگە تىترەك ئولىشىپ كەتتى. ئوپپراتسىدە يە ئۆيىنىڭ ئىشىك تۈۋىگە ئەكېلىنىڭەندە، پەنەركە زاۋۇتىدە ئىڭ باشلىقى ۋالىڭ تاغا كۈلۈپ تۇرۇپ ئۇزىتىپ قويدى. گەرچە، ئۇ ئۇيغۇر تىلىنى ئۇقمىسىمۇ يېقىمىلىق كۈلۈمىسىدە. رەش ئارقىلىق ئابدۇسالامنى غەيرەتلىك بولۇشقا ئۇندەۋاتقازىدەك قىلاتتى.

ئوپپراتسىيە ئۆيىدىن چىقىپ هوشغا كەلگەندە، ئۇنىڭ كېسىل كاربۇرتى يېنىدا مەنسۇر ئاكا ۋە سىنىپتىكى بىرقانچە بالىنى ئەگەشتۈرۈپ كىرگەن ھېلىقى ئاچچىقى يامان جاپپار مۇئەللەم قولىدا ھېلىقى كۈنى دادىسى بىلەن گۈل بازىردا كۆرگەن بىر تەشتهك سالامگۈلنى تۇتقىنىچە يېقىمىلىق كۆلۈمىسىرەپ تۇراتتى. ئۇنىڭ چىرايدا دائم ھۆكۈم سۈرىددە. غان جىددىي كەيپىياتتنى ئەسەرمۇ قالىغانىدى. ئابدۇسا.

لاممۇ گەرچە ئۆزى كۆرۈشكە تەشنا بولغان بىر تەشتەك گۈل ئۈچۈن ئەمەس، بەلكى مۇئەللەمنىڭ چىرايدىكى كۈلکە جىلۋىسىنى كۆرۈپ باشقىچە خۇشال بولۇپ كەتتى. ئۇنىڭ بىر جۇپ قوي كۆزىدىن بالقىغان نۇر بىلەن تەڭ ئىككى تامىچە ياش دومىلىنىخېچە پەسكە ساقىپ چۈشتى.

## هاشم ده مدهر

### 1

ئەتراپ قازان كۆمتۈرۈپ قويغاندەك قاراڭغۇ. ناهييە باز سىرىدىن ساتىمىقۇم يېزىسىغا بارىدىغان يۈز كىلومېتىرلىق قۇملۇق يولدا ناهييە باشلىقى ئولتۇرغان كۆمۈش رەڭلىك ماشىنا رېزىنکە چاقلىرىنى قۇمغا پاتۇرۇپ ئات يورغىسىدا كېتىپ بارماقتا، ھاكىم ئەتراپتىكى قاراڭغۇلۇقتىن سەل ئەندىكىپ قالدى، دېمىسىمۇ مۇشۇ تاپتا ئاشۇ تۈمەنلىگەن يۇلتۇزلار، ھەتتا نەچچە ۋاقتىتن بېرى ئۇنىڭغا كۈلۈپ باققان ئاييمۇ ئۇنىڭغا كەينىنى قىلىۋالغاندەك، ئۇنىڭدىن يۈز ئۆرۈگەندەك قىلاتتى.

دېمىسىمۇ، ناهييە باشلىقى بۇ ناهييىگە كەلگەندە ناھد. يىنىڭ ئىقتىسادى ئەھۋالى ناچار، خەلقى كەمبەغۇل بولۇپ، كادىر لارنىڭمۇ بىرنەچچە ئايلىق مائاشى تارقىتىلمىغانىدى. مانا ئەمدى ئۇنىڭ مۇۋەققەت باشلىقلق مەزگىلىمۇ توشاي دەپ قالدى، سايلام مەزگىلىمۇ يېقىنلىشىپ كېلىۋاتاتتى، ئەگەر بۇ قېتىم بىر ئاماللارنى قىلىپ خەلقنىڭ ھېمايسىگە ئېرىشىپ، يۇقىرى ئاۋااز بىلەن سايلىنىالمىسا ئاخىرقى پۇر- سەتمۇ قولدىن كېتەتتى. شۇڭا ئۇ يىراق - يېقىنلىرىنىڭ مەسىلەھەتى بويىچە بۇرۇن ئۆتكەن باشلىقلارغا ئوخشاش «نا-

ھىينى نامراتلىقتىن قۇتۇلدۇرىمەن، خەلقنى باياشات قىلدى. مەن، ئىگىلىكىنى تەرىققىي قىلدۇرىمەن» دېگەندەك قۇرۇق ۋەدىلەرنى بەرمەي، ناھىيىنىڭ مۇشۇنداق نامرات بولۇپ قېلىشىدا ئىلگىرى ۋەزىپە ئۆتىگەن رەھبەرلەر ساننى يالغاندىن ئاشۇرۇپ يوللاپ ھازىرقى نامراتلىقنى كەلتۈرۈپ چىقارغان دەپ قاراپ، «ناھىيىنى نامرات رايونلار قاتارىغا ئۆتكۈزمە. مەن، نامرات ئائىلىلەرنىڭ تۇرمۇش ياردەم پۇلدۇنى ۋاقتى - ۋاقتىدا تارقىتىپ بېرىمەن، كادىرلارنىڭ قېلىپ قالغان مائاشىنى تولۇقلاب بېرىمەن...» دېگەندەك ۋەدىلەرنى بەرگەن، تەلىيىگە يارشا، سايلامدا ناھىيە تارىخىدىكى ئەڭ يۇقىرى ئاۋاز بىلەن سايلانغان باشلىق بولۇپ قالغاندى. بىراق، ئۇ بۇ ناھىيىنى تا ھازىرغىچە نامرات ناھىيە دەپ ئەنگە ئالدۇرالمىغان، كادىرلارنىڭ مائاشىنى، نامراتلارنىڭ قۇتقۇزۇش پۇلىنى ۋاقتىدا تارقىتالمىغانىدى. ئۇنىڭ يۈرىكى پىچاقتا تىلغاندەك، يارسىغا تۈز سۈيى قۇيغاندەك ئېچىشاتتى. ئۇنىڭ دەردىنى ھەتتا يېنىدا ماشىنا ھېيدەپ كېتسۋاتقان شوپۇرمۇ بىلەمەيتتى.

باشلىق بۈگۈن ئەتىگەندە ئايالى ئېتىپ بەرگەن بىر قاچا ئۇماچنى مەززە قېلىپ ئىچىۋەتتى - دە، كۈندىلىك ئادىتى بويىچە ياتىقىغا كىرىپ بىر - ئىككى سائەت گېزىت كۆردى، ئارقىدىن ياستۇقى ئاستىدىن «تارىم» ژۇرناللىنىڭ يېڭى سانىنى ئېلىپ ژۇرنال مۇندەرجىسىگە قاربۇتىپ، تۈيۈق-سىز قايىسىبىر يازغۇچىنىڭ «ھاكىم كەپىسى» دېگەن ھېكا-يىسىگە كۆزى چۈشۈپ قالدى.

ئۇ ھېكاينى بىر تىنىقتا دېگۈدەك ئوقۇپ بولدى. ھې-كايىدىكى ۋەقەگە شۇنچىلىك قىزىقىپ كەتتىكى، ھېكايه

پېرسوناژى ھاكىمنىڭ قۇملۇقنى تىزگىنلەپ بوز يەر ئېچىش  
 جەريانىدا دېۋقانلار بىلەن بىر كەپىدە بىللە يېتىپ - قوپۇپ  
 ئاش - تاماقتا، ئىش - ئەمگەكتە بىللە بولۇپ دېۋقانلارغا  
 كۆيۈنگەنلىكى ھاكىمنى ئويلاندۇرۇپ قويىدى: «بۇ راست  
 بولغان ئىشمىدۇ، ياق، ھازىر نەدىمۇ بۇنداق ئىشلار بول.  
 سۇن، ھاكىم ئۆزى باش بولۇپ ھاشارغا چىقسا، دېۋقان  
 بىلەن بىللە يېتىپ - قوپسا... ماشىنىسى بولغاندىكىن قايى.  
 تىپ كىرسە بولىدىغۇ... ناھىيىنىڭ ئىشلىرىنى كىم بېجدى-  
 رىدۇ؟ ياق، بۇ بەلكى يازغۇچىلارنىڭ بىز ھاكىملاردىن  
 كۆتكەن ئۆمىدىدۇر...» ئۇنىڭ يەنە كىتاب ئوقۇغۇسى كەل.  
 دى، بىراق، ئاشۇ ژۇرنالدىن باشقا يەنە چېچىلىپ ياتقان  
 كىتابلارمۇ ئۇنىڭ دققىتىنى تارتالىمىدى. ئۇ كۈن چۈش  
 بولاي دېگەندە چاپىنى يېپىنچاقلاب سىرتقا چىقتى. ئۇنىڭ  
 بۇ ناھىيىگە كەلگىنىڭ بىرنەچە يىل بولغان، بىراق شۇ  
 چاغقىچە ناھىيە بازىرىنى بۇنداق پىيادە ئارىلاپمۇ باقمىغاندى.  
 دى، ناھىيە بازىرى بۇگۈن ئادەم دېڭىزغا ئايلانغان بولۇپ،  
 باققال، يايىمىچى، گەزلىمىچى، مانتىپەز، دوغاپىچى، لەئى.  
 پۇڭچى دېگەندەك ئۇششاق تىجارەتچىلەر كوچىغا چىقىۋالغاندى.  
 دى. ئۇنى ئاز دەپ دېۋقانلارمۇ ئېشىك ھارۋىلىرىنى شەھەر  
 كوچىلىرىغا يېتىلەپ كىرىپ يوللارنى قىغ، تېزەككە كۆمۈ-  
 ۋەتكەندى.

«راست، مەن بۇ يەرگە كەلگەندىن بېرى خەلقە نېمە  
 ئىش قىلىپ بەردىم، پىكىر - تەكلىپلىرى بىكارغا قويۇلمادى.  
 تۇ - دە!» دېگەنلەرنى كاللىسىدىن ئۆتكۈزدى. ئۇ ئەنە  
 شۇنداق ئايىغى چىقمايدىغان خىياللار بىلەن بەند بولۇپ،  
 شىنخۇا كىتابخانىسىغا كېلىپ قالغىنىنىمۇ بىلەمەي قالدى.

كتابخانىنىڭ پوكىيىدە كىتابلارغا تۈرغان سەھرالىق بىر بالىنى كۆرۈپ شۇ يەردىلا توختاپ قالدى. كېيملىرى كونراپ كەتكەن بۇبالا بەك ئورۇق، يۈز سۆ- ئەكلەرى يۈز تېرسىنى كۆتۈرۈپ كۆپۈپ چىققانىدى. ناهىيە باشلىقى بىر بېسىپ، ئىككى بېسىپ بالىنىڭ قېشىغا كېلىپ سورىدى:

— پۇلۇڭ يوقمۇ؟

— پۇلۇم بار، بىراق...، — بالا قولىدىكى بەش موچەن پۇلنى باشلىققا كۆرسەتتى.

باشلىق بىرده بالىنىڭ قولىدىكى ئەللەك پۇلۇغا، بىرده پۇكەيگە تىزىقلىق تۈرغان كىتابلارغا قاراپ بالىنىڭ بېشىنى سىلىدى.

— قېنى، بالام، كىتاب تاللىغىن.

بالا تارتىنىپ تۈرۈپ بالىلار ئوقۇشلۇقىدىن ئاران ئۈچ-نى تاللىيالىدى. باشلىق بالا ئۈچۈن ئۈچ كىتابقا يىگىرمە يۈەن تاپشۇرۇپ بالىنى يېتىلەپ سىرتقا چىقتى - ده، ئۇنى كىتابخانىنىڭ ئۇستىدىكى بالىلار كىتاب ئوقۇش ئورنىغا ئە-لىپ چىقتى.

— بالام، ئىسمىڭ نېمە؟

— قاسىم دەمدەر.

— داداڭنىڭ ئىسمىچۇ؟

— ھاشىم دەمدەر.

— ها، ها، ها...، — باشلىق بالىنىڭ جاۋابىدىن ھەيدى- رانلىق ھېس قىلىپ كۈلۈپ كەتتى ۋە يەنە سورىدى، — ھە، بالام، «دەمدەر» دېگىنىڭ سىلەرنىڭ ئائىلىنىڭ لەقىمى ئوخشىمامدۇ؟

— لەقەم؟ ھە، توغرا، ئىلگىرى دادامنىڭ نۇرغۇن كەپتەرلىرى بار ئىدى. شۇڭا يۇرتىكىلەر دادامنى «هاشىم دەمدەر» دەپ ئاتىشاتتى، كېيىن مېنىمۇ بالىلار «قاىسىم دەمدەر» دەپ ئاتىشىدىغان بولۇۋالدى.

— ھە، مۇنداق دېگىن، ئۆيۈڭلار قەيەردە?  
— ئۇچىنچىدە.

باشلىق يەنە كۈلۈپ كەتتى.

— بالام، ئۆيۈڭلار قايىسى ئۇچىنچىدە؟

— توققۇزنىڭ ئۇچىنچىسىدە.

— قايىسى توققۇزنىڭ؟

— ساتمىقۇم يېزىسىنىڭ.

— ھە، ماۋۇ گىپىڭ بولدى. ساتمىقۇم يېزىسى، توققۇزىنجى كەنت، ئۇچىنچى مەھەللەدە، توغرىمۇ؟  
— شۇنداق.

— بالام، شۇنچە يىراق جايدىن ئۆزۈلۈ يالغۇز كىرمە.  
گەنسەن؟

— دادام بىلەن كىرگەن. دادام كەپتەر بازىرىغا كەتتى.

...

باشلىق «هاشىم دەمدەر» دېگەن سۆزنى ئائىلاپ سەل ئويلىنىپ قالدى: «ئۇزاقى يىلى ناھىيە بويىچە كەپتەر بە- قىشتا دالى چىقارغان ھاشىماخۇن شۇمىدۇ؟ بۇرۇن يوقلىمە- غان بولسام نېمە بويىتۇ؟ مانا بۈگۈن ئۇنىڭ ئوغلى بىلەن كۆرۈشتۈم، ئەمدى يوقلاپ چىقسام، دىدارلاشسام بولىدىغۇ!  
ئەجدب ئىشقو بۇ؟ دائىلىق كەپتەرۋازنىڭ بالىسىنىڭ كىتاب سېتىۋېلىشقىمۇ پۇلى يوق، ھە؟»

ماشدىنا قاراڭغۇلۇق ئىچىدە چىراغ تارتىپ قۇملىق

ئارىسىدا ئىلگىرىلىمەكتە.

2

هاشىم دەمدەر ساتمىقۇم يېزىسغا تەۋە غازلەڭگەر كەذ-  
تىدىكى بىر دېقان. ئۇ مۇشۇ كەنتتە تۇغۇلۇپ چوڭ بول-.  
غان، كىچىكىدىن دېقانچىلىقتىن ئىبارەت ھالال كەسپىنى  
ئۆزىگە ھەمراھ قىلىپ يەردىن چىقماي ئىشلەپ كەلگەن،  
ئۇنىڭ «دەمدەر» دېگەن لەقىمىگە كەلسەك، ئۇ باشلانغۇچ  
مەكتەپنى پۇتتۈرۈش ئالدىدا، يېزىنىڭ كىچىك بازىرىغا كە-.  
لىپ تاماشا قىلىش جەريانىدا كەپتەر بازىرىدىكى كەپتەرۋاز-  
لارنىڭ كەپتەر سودىسى قىلىش جەريانى، كەپتەرلەرنىڭ تۈر-  
لىرى توغرىسىدىكى بىلىملىھەرنى بىلىۋالغان، كېيىنچە، دادد-.  
سىنىڭ پېشىغا ئېسلىۋېلىپ يۈرۈپ بىر جۇپ خوتەن دەمدە-  
رى سېتىۋېلىپ باققان، «دەمدەر ئۇچۇرۇتىمەن» دەپ ئۆگ-.  
زىدىن يېقىلىپ بېشىنىمۇ يېرىۋالغانىدى. كېيىن ئاتا -  
ئانىسىدىن ئاييرېلىپ قالغاندىن كېيىن كەپتەرۋازلىقنى كە-  
سىپ قىلىۋالغاچقا، ئۇنىڭغا «دەمدەر» دېگەن لەقەم قويۇلۇپ  
قالغانىدى. كۈن - ئايilar ئۆتكەنسېرى، ئۇنىڭ ئىشى ئوڭدىن  
كېلىۋاتاتتى. كەپتەرلىرى كۈندىن - كۈنگە ئاۋۇپ، كەپتەر-  
لىرىنىڭ داڭقى يۈرت - يۇرتتارغا تارقىلىپ كەتكەندى. ئۇ  
كەپتەرلىرىنىڭ ئالدىنى بىر - ئىككى مىڭ يۈەنگە ساتسا،  
سەل مۇنداقراقلىرىنى يۈز يۈەندىن كەم ساتمايتتى. دېمەك،  
هاشىم دەمدەرگە خۇدايم ئىشىكتىنىمۇ، تۈڭلۈكتىنىمۇ بېر-.  
ۋاتاتتى. كەپتەر سېتىپىمۇ، كەپتەر تۇخۇمى سېتىپىمۇ، باچكا  
سېتىپىمۇ، ماياق سېتىپىمۇ كىرمىم قىلىۋاتاتتى.

هاشم دەمدەر پۇل تېپىۋىدى، پۇل خەجلەيدىغان يەر-  
لەرمۇ چىقىپ تۇردى، يېزىنىڭ چارۋىچىلىققا مەسئۇل مۇئا-  
ۋىن باشلىقى پات - پات كېلىپ هاشم دەمدەرنى يوقلايدى-  
غان، ئۇنىڭ باچكەلىرىغا ئېغىز تېگىپ كېتىدىغان بولۇ-  
لۇۋالدى.

- دېوقانلارغا ياخشى ئۈلگە بولۇپ بەردىڭ، هاشما-  
خۇن، مەن يۇقىرىغا دوكلات يازدىم، سېنىڭ ئۆيۈڭدە نەق  
مەيدان يىغىنى ئاچماقچى، سېنى نەمۇندىچى قىلىپ  
تىكلىمەكچى.

هاشم دەمدەر مۇئاۋىن باشلىقنىڭ گەپلىرىنى تازا چۈ-  
شىپ كېتەلمىسىمۇ، ئىشقىلىپ، ئۇ ھەر قېتىم ئۆيىگە  
كەلگەندە ئۇنى باچكا شورپىسى بىلەن مېھمان قىلغاندىن باشقا  
يەنە بىرنەچچە باچكا كاۋپىنى تۇتقۇزۇپ يولغا سالاتتى.  
هاشم دەمدەرنىڭ ئۆيىدە راستىتىنلا ئائىلە باقمىچىلىقى بويىد-  
چە نەق مەيدان يىغىنى ئېچىلدى، هاشم دەمدەرگە ئۇڭ  
مۇرسىدىن پەسکە ساڭگىلىتىپ شەلپەر تاۋارمۇ باغلاندى.  
يمراق - يېقىندىن كەلگەن كەپتەرۋازلار، مۇشۇ خىزمەتكە  
مەسئۇل كادىرلار هاشم دەمدەرنىڭ كەپتەرلىرىگە تويماي  
قارىشاتتى، ھېلى ئۇنى سورىسا، ھېلى بۇنى سوراپ ئۇنى  
ئالدىرتاتتى. يىغىندا هاشم دەمدەر بىرەر مىڭ يۈەنلىك  
زىيان تارتقان بىلەن تەشكىل ئۈچۈن ئېيتقاندا، بۇ يىغىننىڭ  
ئۇنۇمى خېلى يۇقىرى بولدى. ئۇزۇن ئۆتمەي، بارلىق دې-  
قانلار كەپتەر بېقىپ يېرىم يىلغىمۇ يەتمىگەن ۋاقت ئىچىدە  
پۇتۇن يېزىنى كەپتەرۋازلار يېزىسغا ئايلاندۇر وۇھتتى، مۇئا-  
ۋىن يېزا باشلىقىمۇ بۇ تۆھپىسى ئۈچۈن يۇقىرى دەرجىلىك  
ئورۇنلارنىڭ مۇكاباتىغا نائىل بولۇپ تۇردى...

ييراقتن چراغ يورۇتۇپ كەلگەن ماشىنا تار يولدا  
هاشىم دەمدەر دادا - بالا ئولتۇرغان ئېشەك ھارۋىسىنى  
يانداب ئۆتەلمەي، ئارقىمۇئارقا سىگنان بەردى، ھاشىم دەم-  
دەرمۇ ئۇزاققا سوزۇلغان خىيالدىن چۈچۈپ ئويغاندى، ئۇ  
ئېشەكىنى بىر چەتكە تارتى، ماشىنا ئۆتۈپ كەتتى. ھاشىم  
دەمدەر ھارۋىسىنى يانداب ئۆتۈپ كەتكەن بۇ ماشىندىن ھەي-  
ران قالدى:

- توۋا، يەنە نېمە ئىش يۈز بېرەر بۇ مەھەللەدە، بۇ  
كېچىدە ماشىنا بىلەن كەلگەن كىمدۈر زادى؟ ...

### 3

ناھىيە باشلىقى ئۇنىڭلۇغۇدىن ئائىلىنىۋاتقان مۇقام مۇ-  
قەددىمىسىنىڭ سېھىرلىك يېنىك ئەللەيلىشى بىلەن ماشىندا  
ئولتۇرۇپ كۆزى ئۇيقوغا كەتكەندى، شۇڭا، ماشىنىڭ  
ھاشىم دەمدەر بىلەن قاسىم دەمدەر ئولتۇرغان ھارۋىنىڭ  
ئالدىغا ئۆتۈپ كەتكىنىمۇ تۇيماي قالدى. قاسىم دەمدەر  
ئېيتىپ بەرگەن يۈرت بەلگىسىگە ئاساسەن ييراقتن  
ئاندا - ساندا چىراغ كۆرۈنۈۋاتقان كۆجۈم مەھەللەنى ھاشىم  
دەمدەرنىڭ مەھەللەسى دەپ پەرەز قىلغان باشلىق مەھەللەگە  
يېقىن كەلگەنده، ماشىندىن چۈشۈپ شوپۇرنى ناھىيە باز-  
رىغا قايتۇرۇۋەتتى ۋە يانفووننى ئېتىۋەتىپ سومكىسىغا سال-  
دى - دە، قۇم كېچىپ يۈرۈپ كەتتى.

سىكىنىخان ھاشىم دەمدەر بىلەن قاسىم دەمدەردىن  
ئەنسىرەپ خېلى ئۇزاققىچە مۇگىدەپ ئولتۇرۇپ كۆزى ئۇيقوغا  
ئەمدى ئىلىنىۋىدى، ئاۋۇال ھويلىدىكى ئىت قاۋىدى، كېيىن

ئىشىك قېقىلدى. سىكىنىخان چاپىنىنى يېپىنچاقلاب سىرتقا  
چىقتى:

— كىممۇ؟!

— مەن.

بۇ ناتۇنۇش ئاۋازدىن سەل گۈمانسىزىغان سىكىنىخان  
قايتىلاپ سورىدى:

— مەن دېگەن كىممۇ؟!

— مەن ئاقسۇدىن كەلگەن كەپتەر سودىگىرى.  
سىكىنىخان ئىشىكىنى ئاچتى. ئىشىك ئېچىلىپ بولغۇ.  
چە، ھېلىخىچە قاۋاشتىن توختىمىغان ئالا ئىت ئىشىكىنىڭ  
يوقۇقىدىن قۇيرۇقىنى شىپاڭلىتىپ چىقىرىپ مېھمانى  
قورقۇتۇۋەتتى، سىكىنىخان پۇتى بىلەن ئىتنى تېپىپ هويلە.  
غا كىرگۈزۈۋەتكەندىن كېيىن مېھمانغا تىكىلدى.

— بۇ يۇرتتا ھاشىماخۇن دەيدىغان كاتتا كەپتەرۋازاننىڭ  
بارلىقىنى ئاڭلاپ كەلگەندىم، كەچ كىرىپ كېتىپ ئۇندىڭ  
ئۆيىدىنى تاپالماي ئۆاتىمەن، شۇڭا ئۆزلىرىنى ئاۋارە قىلاي  
دەپ...

— كەچۈرسىلە، مېھمان، ھاشىماخۇننىڭ ئۆيى مۇشۇ.  
بىراق ئۇ كىشى ئۆيىدە يوق، شەھەرگە كىرىپ كەتكەن، شۇڭا  
ئەر خەقلەر پەيدا بولغۇچە يات كىشىنى ئۆيگە كىرگۈزەلمەي.  
مەن، — سىكىنىخان ئۆزىرە ئېيتىپ تۇرۇۋالدى.

ھاشىم دەمدەرنىڭ ئىسمىنى ئاڭلاپ مېھماننىڭ پۇت —  
قولىغا جان كىرگەندەك بولدى.

— ھە، ھاشىماخۇن ئۆيىدە يوقكەندە، ئەستا، بۇ كېچىدە  
قەيەرگىمۇ بارارمەن، خاپا بولماي بىر چىنە سۇ بەرگەن  
بولسلا.

— بولىدۇ، مەن سۇ ئاچقىپ بېرىي.  
سىكىنىخان ئىتنى ھوپلىنىڭ ئىچكىرسىگە ھەيدىۋەتكەذ.  
دىن كېيىن ئۆيگە كىرىپ كېتىپ ھايال بولماي بىر چىنە  
سۇ ئېلىپ چىقتى. سۇ ناھايىتى تۈزلۈق بولۇپ مېھمان  
ئۆمرىدە بۇنداق تۈزلۈق سۇنى ئىچىپ باقمىغانىدى، شۇنداق.  
تىمۇ چاندۇرماسلىق ئۈچۈن سۇنىڭ يېرىمىنى تۈگىتىپ ئە.  
چىۋەتكەندىن كېيىن يانچۇقىدىن قوليا غلىقىنى چىقىرىپ ئە.  
غىزىنى سۈرتتى.

ئاسماңدا يۇلتۈزلار چاراقلاتىتى، يېراقتىن رېزىنکە  
چاقلىق فىگولو ھارۋىنىڭ چاقى بىلدەن چاق ئوقىنىڭ سۈر.  
كىلىشىدىن چىققان ئاۋاز بۇ پايانى قۇمۇقنىڭ جىمجىتلىقىدە.  
نى بۇزۇپ يېقىمىسىز غىچىرلايتتى. ھاشىم دەمدەرنىڭ ئاچ.  
چىق موخوركىسىنىڭ تونۇش پۇرىقى سىكىنىخانغا ئېرىنىڭ  
كېلىۋاتقانلىقىدىن خەۋەر بەرمەكتە ئىدى.

— ئەنە ئۆيدىكىلەرمۇ كەلدى بولغا ؟ !

سىكىنىخاننىڭ پۇت - قولىغا بىرئاز جان كىردى.  
— بەلكى باشقىلارنىڭ ھارۋىسىمدىكىن، — دېدى  
مېھمان قەستەن سىكىنىخاننى گەپكە سالماقچى بولۇپ.  
— ياقەي، ئۆزى شۇ.

مېھمانمۇ ئاۋاز چىققان تەرەپكە قارىدى. سىكىنىخاننىڭ  
گېپىنىڭ ئاخىرى ئۆزۈلۈپ بولغۇچە، ھاشىم دەمدەر ئولتۇر.  
غان ھارۋا ئىشىك ئالدىغا يېتىپ كەلدى - دە، ھاشىم دەمدەر  
بۇ ناتونۇش مېھماننى كۆرۈپ سىكىنىخانغا تىكىلدى.  
— سو... سودىگەر... كەپتەر سودىگىرى ئىكەن، بۇ  
يەرگە سىلىنى ئىزدەپ چىقىپتىكەن...  
ھاشىم دەمدەر مېھمانغا بىرقۇر سەپسېلىپ بىر قارىۋەت.

كەندىن كېيىن ئۇنى ئۆيگە تەكلىپ قىلدى ۋە ھارۋىنى ئوغ-. لىغا تاپشۇرۇپ مېھمانى باشلاپ ئۆيگە كىرىپ كەتتى. قاسىم دەمدەر ئىشەكىنى چىقىرىپ ئوتقا قويۇۋەتكەندىن كېيىن ئۆيگە كىردى - دە، ئۆينىڭ تۆرىدە ئولتۇرغان مېھمانى كۆرۈپ ھەيرەتتە قالدى. مېھمانمۇ قاسىم دەمدەر بىلەن ئۇچرىشىپ قالغان كۆزىنى «گەپ قىلما!» دېگەننى ئىشارە قىلىپ سەل - پەل قىسىپ قويىدى.

قاسىم دەمدەر باشلىقنىڭ كۆز قىسىشىدىن نېمە دېمەك- چى بولغانلىقىنى بىلسىمۇ، ئىشقىلىپ، داستىخاننىڭ بىر چېتىگە بېرىپ قورۇنۇپ ئولتۇردى، سكىنخان بولسا ھا- شىم دەمدەر شەھەردىن ئېلىپ چىققان ئاق نان بىلەن چاي كەلتۈردى. «توۋا! بۇ ئادەم ئۆزىنى كەپتەر سودىگىرى دەۋا- تىدۇ. مەن كۆرگەن كەپتەرۋازلارغا ئەجەب ئوخشاشماي- دىغۇ؟» ھاشىم دەمدەر ئويلىنىپ قالدى.

چايىمۇ ئىچىلىپ بولدى، مېھمان ئۆيدىكىلەرگە گەپلە- شىۋېلىش، ياتىدىغان جايىنى سېلىۋېلىش ئىمکانىيىتى ياردى- تىپ بېرىش ئۈچۈن ھاجەت قىلىۋېلىشنى باھانە قىلىپ قاسىم دەمدەرنى ئېلىپ سىرتقا ماڭدى.

- ئەستا، ماۋۇ خوتۇنى، تونۇمايدىغان ئادەمنى بۇ يەرده تۇتۇپ تۇرغۇچە، «ئۆيىدە مەندىن باشقۇ ئادەم يوق» دەپ يولغا سېلىۋەتسەڭ بولما مەدۇ؟

- بولدى قىلسلا، بولىدىغان ئىش بولدى. ئەمدى بۇ مېھمانغا قايىسى كۆرپىنى سېلىپ، قايىسى يوتقاننى يېپىپ قويىمىز؟

- ئاشۇ گەپنىمۇ مەندىن سورامىتىڭ، خوتۇن كىشى بولغاندىكىن ئۆزۈڭ بىلىپ بىر ئىش قىلماماسەن.

— ئەستا، «ئۆزۈم تاپقان بالاغا، نەگە باراي دەۋاغا» دېگەندەك ماڻۇ ئىشنى كۆرۈلگەن، — سىكىنىخانىڭ بېشى قېتىپ ئۆينىڭ ئىچىدە چۆرگىلەپ قالدى — دە، تۇيۇقسىز ئەقىل تاپقاندەك ھاشىم دەمدەرگە تىكىلدى، — ئىككىمەن زىنلىق توپلىق يوتقان — كۆرپىمىزنى سېلىپ بېرىلى.

— نېمە؟ ! ھەي ھاماقدەت خوتۇن، ئىككىمىزنىڭ بەددەن ئىشى تەگەن بىر يوتقان كۆرپىگە غەيرىي ئادەمنىڭ بەدىنى تەگسە قانداق بولىدۇ؟

— تەتۈرسىگە يېپىپ قويىمەن.

— تەتۈرسىگە؟ بولدى، نېمە ئىش قىلسالىق چاققاڭراق قىلغىن !

ھاشىم دەمدەر خالتىسىدىن تاماكا ئېلىپ يېڭىشىكە باشلىقىنىڭ كىملەتكىمىنى ھازىرچە ئاتا — ئاناڭغا دېمەي تۇرغىن، بۇ يۇرتىتا بېجىرىدىغان بىرنەچچە كۈنلۈك ئىشىم بار. ئىشىم تۈرىنىڭ تۈرۈپ:

— بالام، مەن مۇشۇ ناھىيىنىڭ باشلىقى، بىراق مەن ئىشىم تۈرىنىڭ تۈرۈپ:

— ئۆزۈم دەيمەن.

ئۇلار ئۆيگە كىرگەندە سىياھ قۇتسىسىدىن ياسالغان كىرلىقىنىڭ تۈرۈپ تۈرۈپ تۇراتتى. مېھمان ئۆيىنىڭ تۈر تەرىپىگە جايلاشتۇرۇلغان ئورۇنى ئۆزىگە تەپەنلا يەتىپ قالدى. قاسىم دەمدەرمۇ كۈندىلىك ئادىتى بويىچە دادىسىنىڭ يوتقىنىغا كىرىپ تەكىيىگە باش قويغاندىن تارتىپ خېلى ئۆزاققىچە كۆزى ئۇيقوغا بارمىدى. ئۆز ۋاقتىدا مۇئەللىكلىم ناھىيە ھاكىمىنىڭ ئىسىمىنى دەپ بەرگەندە، «ھاكىم

دېگەن كىم بولسا بولما مادۇ؟ نەچچە يىلدا بىر قېتىم ئالىم.-  
شىپ تۈرىدىغان بۇ باشلىقلارنىڭ ئىسمىنى يادلىغۇچە دەر-  
سىمىنى يادلاي! » دەپ ئويلىغان بۇ بالا بۇ ئىسمىنى ياددا  
ساقلاشقا ئىنتىلمىگەندى. « بۇ ھاكىمنىڭ ئىسمى نېمە بول-  
غىيتى - - هە! » ...

ئۇ ئەنە شۇنداق ئەپسۇسلۇق خىياللار بىلەن قاچانلاردا  
ئۇ خلاپ قالغىنىنى ئۆزىمۇ بىلەمەي قالدى.

#### 4

ئەتسى ھاكىم ھەر خىل سەۋەبلەر بىلەن بۇ مەھەللەدىن  
كەتمەي، قاسىم دەمدەر بىلەن يەنە ئاشۇ كەپتەرۋازلىق كەس-  
پى ھەققىدە ئۇزۇندىن - ئۇزۇنغا سۆزلەشتى.

- گېپىڭىزگە قارىغاندا، كەپتەرچىلىك كەسپى بىلەن  
بېیپ يۈرەتتا خېلى ئاتىقى بار كەپتەرۋازغا ئايلىنىپسىز، بۇ  
يۈرەتتىمۇ كەپتەر باقىدىغانلار كۆپىيپ، كەپتەرچىلىك كەس-  
پى بويىچە داڭلىق كەتكە ئايلىنىپتۇ، ئەجىبا، ھويلىڭىزدا  
بولسۇن ياكى بۇ مەھەللەدە بولسۇن، بىرەرمۇ كەپتەر كۆر-  
مىدىمغۇ؟

هاشىم دەمدەر موخوركىسىنى نەيچە قىلىپ يۆگىدى -  
دە، قاتتىق - قاتتىق شورا شقا باشلىدى. قوۋۇزىغا تولدۇرۇ-  
ۋالغان تاماكا تۈتۈنىنى ئالدىرىماي پۈۋلىدى - دە، چارۋىچە-  
لىققا مەسئۇل مۇئاۋىن يېزا باشلىقى ھەققىدە يېڭى - يېڭى  
ھېكايلەرنى سۆزلەشكە باشلىدى.

هاشىم دەمدەرنىڭ ئۆيىدە ئېچىلغان شۇ قېتىملىقى نەق  
مەيدان يىغىنىدىن كېيىن توختاخۇن دەيدىغان ھېلىقى مۇئا-

ۋىن يېزا باشلىقى بۇ كەتكە پات - پات كېلىدىغان، كەلگەذ. دىمۇ ماشىنا كەينىگە بىرەر چوڭ سېۋەت، قەپەس قاتارلىق نەرسىلەرنى سالغاچ كېلىپ دېھقانلاردىن پۇل بەرمەي باچكا يىغىپ كېتىدىغان بولۇۋالدى. دېھقانلار توختاخۇنىڭ بۇ ئىشغا كۆڭلىدە نارازى بولسىمۇ، بىراق ئېغىزىدىن چىقد- رالمايتتى. كېيىنچە، يېزىدا «توختاخۇن يېزا باشلىقى بوب- تۇ» دېگەن خەۋەر تارقىلىپ يۈردى. شۇنىڭدىن كېيىن توختاخۇن بۇ كەتكە بۇرۇنقىدەك كۆپ كەلمەيدىغان، كەلسىمۇ ئىلگىركىدەك بىكارغا باچكا ئېلىپ كەتمەيدىغان، كەنت باش- لىقىنىڭ ئۆيىدە قويى سويدۇرۇپ يەپ، هاراق ئېچىپ كېتىد- دىغان بولدى.

توختاخۇن يېزا باشلىقى بولۇۋىدى، ئىلگىرى بار بولغان تۇرلۇك ئالۋان - سېلىقىنىڭ ئۈستىگە يەنە باچكا ئالۋىنىسمۇ قوشۇلدى. ئىلگىرى بۇنداق سېلىق كەپتەر باققان ئائىلىلەر- گىلا قوييلاتتى. كېيىنچە، كەپتەر باقىدىغان ئائىلىلەر بۇ خىل سېلىقتىن بىزار بولۇپ كەپتەرلىرىنى سېتىۋەتتى ياكى يەپ تۈگىتىۋەتتى. سېلىق تاپشۇرىدىغان ئائىلىلەر بارغانسى- رى ئازلاپ كەتكەنلىكتىن، ھەربىر دېھقان تېرىۋاتقان يېرد- نىڭ ھەر موسىنىڭ بېشىغا يىلىغا بەش دانە باچكا تاپشۇرۇش چارىسى ئىجرا قىلىنىشقا باشلىدى. بۇ خىل باچكا ئالۋىنى باشقا ئالۋانلارغا ئوخشاش يىل بېشىدا ياكى يىل ئاخىردا يىغىۋېلىنىماي، يېزىغا مېھمان كەلگەندە ياكى ناھىيىدىن تې- لېفون ئۇقتۇرۇشى كەلگەندە قەرەلسىز يىغىۋېلىنىاتتى. كەپ- تەر باقمىغان ئائىلىلەرمۇ ئالۋان كەلگەن ھامان قەيەردىن بولمىسۇن، باچكا تېپىپ تاپشۇرۇشى لازىم ئىدى. كۈنلەر- نىڭ ئۆتۈشى بىلەن بۇ ئەھۋالدىن ھەيران بولۇشقان دېھقانلار

ئارىسىدا ھەر خىل مىش - مىش گەپلەر تارقىلىشقا باشدىدى.

- ھەي، ئاڭلىدىڭلارمۇ؟ - دەپ گېپىنى باشلىدى كۆزۈك بېشىدا گازىر ساتىدىغان بارات باققال، - چوڭ بازاردىكى قار - مۇز ساتىدىغان مامۇت پەلسەپەنلىڭ ئېيتىشىدە. چە، يېقىندا ناهىيە بازىرىدا باچكا قېنىدا ھاراق ئىشلەپ چىقىرىدىغان بىر زاۋۇت قۇرۇلغانمىش.

- ۋۇي، بولدى قىلە، ئەتىگەندىن بېرى دوغىپىنى ماختاپ ھالى قالمايدىغان مامۇت كاپكاكپ ئۇ، ئەگەر ئۇنىڭدىن «سېتىۋاتقان دوغىپىڭ ئىسىقىمۇ، سوغوقىمۇ؟» دەپ سوردى. ساڭ، تەپ تارتىماي «ھۆل ئىسىق» دەپ جاۋاب بېرىدىغان ئۇ يالغانچىنىڭ گېپىگە كىم ئىشىنىدۇ؟

- مامۇت پەلسەپەنلىڭ گېپىگە ئىشەنگىلى بولمىغان بىلەن، بارات باققالنىڭ گېپىنى راستىمكىن دەيمەن. بۇرۇنىسىدىمۇ مۇسەللەس ئېچىتىدىغان ئۇستىلار مۇسەللەسکە كۆك كەپتەرنىڭ قېنىنى ئېقىتىپ، باچكا گۆشى چىلاپ قويىدىكەندۇق. بولمىسا توختاخۇن باشلىق شەھەرگە ئەكەد. رىپ كېتىۋاتقان شۇنچە كۆپ باچكىنى ئەمەلدەر يەپ بولالامدۇ؟

- مېنىڭ ئاڭلىشىمچە، - دېدى يەنە بېرى قولىدىكى موخوركىسىغا ئوت يېقىۋېتىپ، - باچكا گۆشى بىلەن باھنى قۇۋۇھتلەيدىغان كۇملاچ دورا ياسىغۇدەك دەيدىغۇ؟

- مەنمۇ شۇنداقمىكىن دەپ ئويلىغان.

- ئاڭلىدىڭلارمۇ؟ - دېدى يەنە بىرەيلەن توڭۇپ كەتە كەن ئالىقانلىرىنى تونۇر لېۋىدىكى شورغا تەگكۈزۈپ توپ رۇپ، - توختاخۇن باشلىق يېقىندا ناهىيىگە مۇئاۋىن ھاكمىم

بولغۇدە كىمىش .

— ئۇنىمۇ يوققا چىقارغىلى بولماس، توختاخۇن دېگەن بۇ كىشى باشلىق بولىدىغان مەكتەپتە ئوقۇمىغىنى بىلەن، يېزىدىكى باچكىلارنى ناھىيە باشلىقلرىدىن تارتىپ ھەتتا ۋەلايەت، رايون باشلىقلرىغىچە توشوۋاتىدۇ ئەمەسمۇ .

— توۋا دەڭلار، باچكىنى بۇ جائىگالدىن ئۇ يەرلەرگە ئاپىرسىپ بولغۇچە ئۆلۈپمۇ قالار .

ناھىيە باشلىقى ھاشىم دەمدەرنىڭ سۆزلەپ بەرگەنلىرى .- دىن بىرنەرسىنى چۈشەنگەندەك بولدى، ھەر كۈنى ئەتىگىنى ئايالى ئېتىپ بېرىدىغان باچكا توغرالغان ئۇماچتىكى باچكى .- نىڭ كېلىش مەنبەسى ۋە توختاخۇنى ئۆستۈرۈپ قويۇش توغرۇلۇق يۇقىرىدىن پات - پات كېلىپ تۈرىدىغان تېلىفۇز .- لارنىڭ تېگىگە يەتكەندەك بولدى . دېمىسىمۇ، بۇ قېتىم ئۇ «ۋەلايەتتىن كەلگەن كادىرلارنى ئۇقۇشۇش» گۈرۈپپىسىدە . كى يولداشلار ئالدىدا توختاخۇنى ئۆز ئاغزى بىلەن ماختاپ مۇئاۇن ھاكىملىق نامزاتىغا كۆرسەتكەندى . ئۇنىڭ يۈرىكى .- نى سقىۋاتقان كىشى ھاشىم دەمدەرمۇ ياكى توختاخۇنمۇ، بۇنىسى ناھىيە باشلىقى ئۈچۈن بىر تېپىشماق ئىدى .

— قايىسى سارالىڭ كەپتەرنى تىنچلىق ئەلچىسى دەپ قويۇپتىكىن، بىزنىڭ بۇ يەرگە قاچانكى كەپتەر بىلەن باچكا پەيدا بولدى، دەل شۇ زاماندىن باشلاپ يۇرتىنىڭ تىنچلىقى بۇزۇلدى . كىشىلەر يۇرتىنى تاشلاپ كېتىشكە باشلىدى . شۇ چاغدا ھاكىمنىڭ ئېسىگە بىر ئىش كەلگەندەك، قولىدىكى تاماکىسىنى شورىۋالغاندىن كېيىن ھاشىم دەمدەر .- دىن سوراپ قالدى .

— ھە، راست، سىز نېمىشقا مەھەلللىنى تاشلاپ بۇ

قۇمۇققا كېلىۋالدىڭىز ؟

— مەن قۇمۇقنى ياخشى كۆرىمەن، — ھاشىم دەمدەر ئويلانمايلا جاۋاب بەردى.

— ئىشەنەيمەن، قۇمۇقنى ياخشى كۆرىدىغان ئادەممۇ بولامدۇ، ھەممە ئادەم قۇمۇقتىن قېچىۋاتسا؟

— دەرۋەقە، قۇمۇق قورقۇنچلۇق، بىراق مەن ئۈچۈن ئالۋان - سېلىقسىز، غۇۋغاسىز، تىنج - خاتىرجەم ماكان يەنلا قۇمۇق. چۈنكى، بۇ قۇمۇق ئىلگىرىكى تىنج - خاتىرجەم تۇرمۇشنىڭ شاھىتى، كىم بىلىدۇ، كەلگۈسىدە بىز ياشاؤاقتان كەنت - مەھەلللىلمەر قۇمۇق ئاستىدا قېلىپ، مۇنۇ قۇمۇقلار ئاۋات شەھەرگە ئايلىنىپ كېتەمددۇ تېخى. كېيىنچە بۇ يەرلەر راستىنلا ئاۋات شەھەرگە ئايلىنىپ كەتتە، ماڭا ئورۇن قالماي قالمىسۇن دەپ بۇ يەرگە بالدۇرراق كېلىۋالدىم، ئەگەر شۇنداق بولۇپ قالسا مېنى بۇ يەرگە ھەيدىۋەتكەن توختاخۇنغا رەھمەت ئېيتىسام بولىدۇ.

ھاكىم ھاشىم دەمدەرنىڭ ئېغىزىدىن چىقىۋاتقان گەپ-لمىنى ئائىلاپ سەل تۇرۇپ قالغاندىن كېيىن سۆزىنى يەنە داۋام قىلدى:

— قانداقسىگە توختاخۇنغا رەھمەت ئېيتىسىز ؟  
— سىز بىلىسىز، يەر يۈزىدە تېرسا ئۇنىدىغان زىرا-ئەتنى تېرغاندىن باشقا، ئاسماңدا ئۈچىدىغان، يەرده ماڭىددە-غان جانلىقلارغىچە باقتۇق، چېچەك چىقىرىپ مېۋە بېرىدە-غان ئورمانلاردىن تارتىپ يوغىنىسا ياغاچ بولىدىغان دەرەخ-لەرگىچە ھەممىنى تىكتۇق، رادىئودىن ئاڭلىساق بىز دېۋقاز-لار دۆلەت نوپۇسىنىڭ ئەڭ كۆپىنى تەشكىل قىلساقمۇ، ئاشۇ نۇرغۇن ئىشچى - خىزمەتچى، ئوقۇتقۇچى - ئوقۇغۇ-

چى، ئەسکەرلەرگىچە باقالىسا قىمۇ بىرلا ئۆزىمىزنى باقالماپ.-  
 تۇق، كەپتەر بېقىپ ئازراق بېيىۋەدۇق، بۇ ئىشىمىز غىمۇ  
 چېچەك چىقتى، توختاخۇنداك كىشىلەر كەپتەرگىمۇ ئالۋان  
 قويۇپ پۇت - قولىمىزنى بوغقۇچلاپ قويدى. بۇنى ئاز دەپ  
 ئەتىياز كېلىپ كەپتەرلەر باچكا چىقىرايى دېگەندە كەپتەرلەر-  
 نىڭ ھەممىسىگە كېسىل تېگىپ ئىككى كۈن ئىچىدە ئۆلۈپ  
 تۈگىدى، ئاپەتنى ئامان قالغان قىرقى - ئەللىك كەپتەرىم  
 بار ئىدى، بىر كۈنى ئازراق كۈن نۇرى كۆرسە يۇقۇملۇنىش-  
 نىڭ ئالدىنى ئالار دېگەن ئۈمىدته كەپتەرلىرىمىنى ئۇچۇرغە-  
 نىمىنى بىلىمەن، لېكىن كەپتەرلىرىم مەندەك ۋاپاسىز ئىگد-  
 سىدىن بىراقلا يۈز ئورۇپ، ئاسماڭغا كۆتۈرۈلگەن پېتى قايد-  
 تىپ كەلمىدى. ئاخىرى، كەپتەرلىرىم بىلەن يىغلاپ خوش-  
 لاشتىم. دەل شۇ چاغدا يېزىمىزدا ۋىلايەت بويىچە ئائىلە  
 باقىمچىلىقى ئۆلگە كۆرسىتىش نەق مەيدان يىغىنى ئېچىلە-  
 ماقچى بولغانىكەن، كەنت تەۋەسىگە كىرىشى بىلەن توختا-  
 خۇنىڭ جۇددۇنى تۇتۇپ ئالدىغا ئۇچرىغانلىكى كىشىنى تىل-  
 لاب كەتتى. ئاخىرى ئۇ قەيەردەن ئەقىل تاپتى، «ھەممە  
 ئائىلە ئۇچ كۈن ئىچىدە ئەللىك جۈپتىن كەپتەر تېپىپ  
 كېلىپ كەپتەرخانىغا سولىشى كېرەك!» دەپ بۇيرۇق  
 چۈشۈردى.

ئۇزۇن يىللاردىن بېرى، يىلىغا بىر مو يىر ئۇچۇن بەش  
 دانىدىن باچكا ئالۋىنى تۆلەپ كېلىۋاتقان دېھقانلار ئۇچۇن  
 بىراقلا ئەللىك جۈپتىن كەپتەر سېتىۋېلىش ئۇلارنى خېلى  
 تەمتىرىتىپ قويدى. دەرۋەقە، دېھقانلاردا ساتقۇدەك  
 نەرسە - كېرەكمۇ قالمىغانىدى.  
 شۇنداق، ھاشىم دەمدەرنىڭ ئۆيىدىمۇ ساتقۇدەك بىر

نەرسە قالىغانىدى. توختاخۇنىڭ دېقانلارغا بەرگەن سۇ- رۇك ۋاقتىغىمۇ بىر كۈن قالدى. ئۇ باشقىلاردىن قەرز ئالالمىغىنى بىلەن قوشنا يۇرتىلاردىكى داڭلىق كەپتەرۋاز ئا- غىنلىرىدىن بىرەر قۇما كەپتەر ئەكىلىپ شامالدىن ئۆتۈۋال- سىمۇ بولاتتى، بىراق ئۇ بۇنداق قىلىپ تەشكىلىنىمۇ، ئۆزد- نىمۇ ئالداشنى خالىمىدى. ئەڭ چاتاق بولغىنى، كەپتەرلەر- نىڭ ئاشۇ قېتىم كېسىل تېگىپ ئۆلۈپ كېتىشى ۋە قېلىپ قالغان كەپتەرلىرىنىڭ توپلىشىپ ئۇچۇپ كېتىشى بولدى. ئۇ كەپتەرگىلا ئەمەس، قاغا، پاختەك دېگەندەك ئاسماندا ئۇچىدىغانلىكى جان - جانىۋارلارنىڭ ھەممىسىگە ئۆچ بولۇپ كەتكەندى. ئۇ كەپتەرگە ئۆچ بولۇپ كەتتىمۇ؟ ياكى كەپ- تەرلەر ئۇنىڭغا ئۆچ بولۇپ قالدىمۇ؟ ئۆزىدىكى بۇ بىزار بولۇش تۈيغۈسىنىڭ سەۋەبىنى ئۆزىمۇ بىلمەيتتى، شۇڭا ئۇ بىر زامانلاردا پادىچىلار شامالدىن پاناھلىنىش ئۇچۇن سېلىپ قويغان بۇ كەپىگە بىر كىچىدىلا قېچىپ كېلىپ، ئۆچ يىلدىن بېرى مۇشۇ يەردە ئولتۇرۇپ كېلىۋاتاتتى.

هاشىم دەمدەر بىر كۈنى ئايالى بىلەن دۆڭ تۈۋىگە كۆچەت قويۇۋاتاتتى، توختاخۇن ئاسماندىن چۈشكەندەك پەيدا بولۇپ قالدى - دە، كايىپ كەتتى:

— بۇ نېمە ئىش ئۆزى؟ !

— ئورمان سېلىۋاتىمىز، يېزا باشلىقى، — دەپ جاۋاب بەردى سىكىنىخان.

— بىر ئوبدان دەرەخ بار يەردە ئولتۇرماي، ئەمدى كېلىپ ساياهەت نۇقتىسى قىلىمىز دەۋاتقان بۇ قۇملۇققا كۆچەت تىكىشىلە قانداق بولغىنى؟ ساياهەتچىلەر بۇ يەرگە مۇشۇ قۇملۇقنى دەپ كەلمىسە نېمىدەپ كېلىدۇ. بۇگۈندىن

تارتىپ بۇ قۇملۇقنىڭ ئەتراپىغا بىر تۈپمۇ كۆچەت تىكىشىكە بولمايدۇ!

شۇنىڭدىن كېيىن توختاخۇن بۇ يەرگە پات - پات مېھ -. مان باشلاپ چىقىدىغان، ھەر قېتىم چىققاندا كاتتا زىياپەت -. لەرنى ئۆتكۈزۈپ، مەشرەپ قىلىپ كېتىدىغان بولۇۋالدى، ئاڭلىساق بۇ قۇملۇقتا تۆمۈر ماددىسى كۆپ بولۇپ، ئادەم بەدىنىگە پايدىلىقمىش، شۇڭا ناھىيىمۇ بۇ قۇملۇقنى ساياھەت ئورنى قىلىشنى پىلانلىغانمىش، ئەگەر شۇنداق بولۇپ قال -. سا، ھەر قانداق ئەۋزەللىكىمۇ ئاپەتكە ئايلىنىدىغان بۇ يۇرتىتا قۇم دۆۋىلىرىدەك كۆپ بايلىق بولسىمۇ مېھمان كۆتۈشكە ئىسلا يەتمەيدۇ، دېوقانلارمۇ قەرزىدار بولۇپ كېتىدۇ.

ناھىيە باشلىقى بىلەن ھاشىم دەمدەر دۆڭ ئۆستىدە ئولتۇرۇپ خېلى ئۇزاق مۇڭداشتى، ھاشىم دەمدەر قۇمغا زوڭ ئولتۇرۇۋېلىپ كۆپكۈك ئاسمان گۈمبىزىگە تويمىيقا -. رايىتى، كەپتەرلىرىنىڭ توب - توب بولۇشۇپ ئۇچۇپ كېلى -. شىنى ئارزو قىلىپ، نۇرسىز كۆزلىرىگە ئىختىيارسىز ياش ئالدى.

ناھىيە باشلىقىنىڭ كۆزى قۇم بارخانلىرى يۇتۇپ كە -. تەي دەپ قالغان كىچىككىنە سەھراغا تىكىلگەن بولۇپ، تاماكسىنى شورىغىنىچە قۇمغا پېتىپ قالغاندەك مىت قىل -. ماي تۇراتتى. ھاشىم دەمدەرمۇ بۇ ناتونۇش مېھمانغا ئىچ - باغرىغا توشۇپ كەتكەن بارلىق دەردلىرىنى بىرافقا تۆكۈۋ -. تىپ يەڭىللەپلا قالدى، مېھماننىڭ تېگى - تەكتىنى سۇ -. رۇشتۇرۇپمۇ ئولتۇرمىدى. قاسىم دەمدەرنىڭ پۇتۇن دىققى -. تىمۇ ئاتا - ئانىسى بىلمەيدىغان ناتونۇش مېھمانغا مەركەز -. لەشكەن ئىدى. دەم ئېلىش ۋاقتىدىن پايدىلىنىپ دوستلىرىغا

ئۆزىنىڭ ئۆيىدە ناھىيە باشلىقىنىڭ تۇرۇۋاتقانلىقىنى دەۋىدەتىشىكىمۇ تاس - تاس قالدى، بىراق ھاكىمنىڭ «بالام، ھازىرچە كىملىكىمىنى ئاتا - ئاناڭغا دېمىي تۇرغىن، بۇ يۇرتتا مېنىڭ بېجىرىدىغان بىرنەچچە كۈنلۈك ئىشىم بار، ئىشىم توڭىگەندە ئۆزۈم دەيمەن!» دېگەن گېپىنى ئېسىگە ئېلىپ يەنە توختاپ قالدى. بىراق، ئۇ دەرسىن چۈشكەندىن كېيىن ئۇدۇل دادىسى كۆچەت قويۇۋاتقان دۆڭىنىڭ تۇۋىگە كەلدى - دە، دادىسغا راست گەپنىڭ ھەممىسىنى دەۋەتتى، بۇ چاغدا ھېلىقى مېھمان باشقا دېوقانلار بىلەن سۆزلىشىش ئۇچۇن مەھەللە ئىچىگە كىرىپ كەتكەندى.

هاشىم دەمدەرنىڭ قورقۇنچلۇق كۈنلىرى باشلاندى، ئۇنىڭ بەدىنى بەزگەك بولۇپ قالغان كىشىدەك تىترەيتتى. جىسمانىيەتىدىكى نورماللىق پۇتۇنلەي يوقالغان بولۇپ، يۇ-رىكىنىڭ سوقۇشىمۇ نورمال كۈنلەردىكىدىن ئۆزگەرگەندى، ئۇنىڭ بېشى پىررەدە قېيىپ ئورنىدىن بىرپەس ئولتۇ-رۇپ قالدى - دە، ئىشنىمۇ داۋاملاشتۇرماي ئۆيگە كەتتى. كەچ كىرىپ يوتقانغا كىرگەندىمۇ قورقۇنج ئىچىدە قالدى، ئۇ «تويىه! ناھىيە باشلىقىغا يوتقاننى تەتۈر يېپىپ قويغانغا تويىه!» دەپ ئۆز - ئۆزىگە كايىيەتتى.

## 5

ناھىيە باشلىقى ساتمىقۇم يېزىسىنىڭ بۇ خىلۋەت كەنتىدە بىرنەچچە كۈن تۇرۇپ قالدى، ئۇنىڭ ھەقىقىي سالاھىيدى. تىنى ھاشىم دەمدەردىن ئۆزگە ھېچكىم بىلمىدى. ئۇ بۇ بىرنەچچە كۈنلۈك تەكشۈرۈش جەريانىدا ساتمىقۇم يېزىسىدە.

كى دېقانلارنىڭ سېلىقىغا، تۇرمۇشغا مۇناسىۋەتلىك بىر-  
نەچچە مۇھىم مەسىلىنى تېپىپ چىقتى، توختاخۇنىڭ دې-  
قانلارنى قاافتى - سوقتى قىلغانلىقىغا دائىر نۇرغۇن پاكىتنى  
ئىگىلىدى.

- كەچۈرسىلە، ئاكا، بىز كادىرلارنى ياخشى تاللىماپ-  
تۇق، ياخشى باشقۇرماپتۇق، سلى بۇ كەنتتىكى دېقانلار-  
نىڭ بېيىش ئۆلگىسى.

- باشلىق، ھەممە نەرسىسىدىن ئايىرىلىپ بۇ قۇملۇققا  
كېلىۋالغان مەندەك بىر كۆك نامرات نەدىمۇ دېقانلارنىڭ  
بېيىش ئۆلگىسى بولسۇن.

- ئۇنداق دېمىسىلە، بۇ قۇملۇققا كۆچۈپ كېلىپ  
نۇرغۇن كۆچەت تىكىپ كەنتتى قۇم ئاپىتتىدىن ساقلاپ قاپتى-  
لا، بۇ يەرنى ھەقىقىي قۇشلار جەننىتىگە ئايلاندۇرۇپلا،  
خاتىرجەم بولسلا، سلىنىڭ ئۆچۈپ كەتكەن كەپتەرلىرى  
چوقۇم قايتىپ كېلىدۇ.

ناھىيە باشلىقى كەنت تەۋەسىدىن ئۇزاب چىققاندىن كە-  
يىن بىر دۆڭىنىڭ دالدىسىغا ئۆتۈپ ئاندىن شوپۇرغا تېلېفون  
قىلدى - دە، يەنە خىيالغا پاتتى. ئۇزۇن ئۆتمەي، پۇتۇن  
ناھىيدىكى رەھبىرىي كادىرلار يېزىلارغا چۈشۈپ، ئىش -  
ئەمگەكتە، تۇرمۇشتا، يېتىپ - قوپۇشتا دېقانلار بىلەن  
بىرگە بولۇپ دېقانلارنىڭ سېلىقىنى يەڭىللەتىپ، ھەقد-  
قىي بېيىش يولىغا يېتەكلەشنىڭ چارە - تەدبىرلىرى ئۇستى-  
دە ئىزدىنىشكە باشلىدى. ناھىيە باشلىقىمۇ توک، رادىئو -  
تېلېۋىزىيە، سەھىيە، مائارىپ تارماقلىرىنىڭ مەسئۇللەرنى  
باشلاپ، ساتىمۇ قۇم يېزىسىنىڭ بۇ خىلۋەت كەنتىگە كېلىپ  
ئىش باشلىدى. مەكتەپلەرنىڭ گېزىت چاپلانغان دېرىزلىرىد..

گە ئەينەك سېلىپ، سىنىپ ئىچىگە يېڭى پارتا - ئورۇندۇق-لار قويۇلدى، مەكتەپ قىرائەتخانىسى يېڭى - يېڭى ئوقۇش-لمۇق بىلەن توشقۇزۇلدى، بالىلار خۇشاللىقىدىن ئۆزۈن چا-ۋاك چېلىشتى. ناهىيەلىك چارۋىچىلىق ئىدارىسى ئېلىپ كەلگەن سورتلىق گۆش كەپتەرلىرىمۇ دېقاڭلار ياسىغان يە-ئى كەپتەرخانىلاردا توختىماي ئۇنلەپ، بىر - بىرىنى قوغ-لاشىلى تۇردى... .

مۇشۇ كۈنلەردە يېزا تەۋەسىدە «توختاخۇن باشلىق كە-كىرددەك راکى بولۇپ قاپتۇ، گەپ قىلالماي باچكىغا ئوخشاش ۋېشىلدايىدىغان بولۇپ قاپتۇ، ئورنىغا يېڭىدىن بىر يېزا باش-لىقى چىقىپتۇ» دېگەن خەۋەر تارقالدى. توختاخۇن باشلىق-نىڭ ئاغرىپ قالغانلىقى ھەققىدىكى خەۋەرنىڭ راست - يالا-غانلىقىغا بىرىنەمە دېگىلى بولمىسىمۇ، يېزىغا يېڭى باشلىق كەلگىنى راست ئىدى.

كەچ كۈز پەسلىنىڭ بىر كۈنى كۈمۈش رەڭلىك بىر ماشىنا بۇ كەنتكە يەنە كىرىپ كەلدى. ناهىيە باشلىقى بۇ قېتىم قايىسبىر شىركەتنىڭ دىرىكتورىنىمۇ بىللە ئېلىپ كەلگەندى. كەچقۇرۇن باشلىق ھاشىم دەمدەرنىڭ هوپلىسىدە-دىكى ئاددىي تاماقتنى كېيىن يېلىغا ئەللىك مىڭ دانە باچكا سېتىۋېلىش توختامى بىلەن زاكارەت قاتارىدا بېرىلگەن يۈز مىڭ يۈەن پۇلنى يېڭىدىن كەنت مۇدىرى بولغان ھاشىم دەمدەرنىڭ قولىغا تۇتقۇزدى. ھاشىم دەمدەرنىڭ قولى ھايا-جاندىن تىترەپ كەتتى. تاماقتنى كېيىن ناهىيە باشلىقى ناهىيىگە قايتىپ كېتىشكە تەمشىلىۋېدى، ھاشىم دەمدەر جىددىيەلىشىپ:

— باشلىق، كەچ كىرىپ قالدى، بىر كېچە قونۇپ ئەتە

سەھرەدە كىرىپ كەتمەملا، بۇ سلى قونۇپ باقمىغان ئۆي  
بولمىغاندىكىن؟ — دېدى سەل قورۇنۇپ.

— قونۇپ قالسام ھەرقاچان يوتقاننى تەتۈر يېپىپ قو-  
يارسىز.

ھويلىدا كۈلكە كۆتۈرۈلدى، دېۋقانلارنىڭ كۈلکىسى بى-  
لمەن تەڭ كۈمۈش رەڭلىك ماشىنىمۇ يىراقلاب كەتكەندى.  
ئاسماندا يۈلتۈزلار چاراقلايتى، ھاشىم دەمدەرنىڭ كۆزىگە  
ھەربىر يۈلتۈز بىردىن كەپتەر بولۇپ، ئۆزى تەرەپكە قاراپ  
ئۇچۇپ كېلىۋاتقاندەك كۆرۈنمه كتە ئىدى.

## توختى كاككۈك

ناهىيىلىك ناخشا - ئۇسسۇل ئۆمىكىدىن كەسىپ ئالا. ماشتۇرۇپ ئاممىۋى مەدەنىيەت سارىيىدا ئىشلەۋاتقان ئابلا. جاننىڭ بۇ كەنتىكە خىزمەتكە كەلگىنىڭ ئىككى ھەپتە بولۇپ قالدى. ئۇ بۇ جەرياندا دېقاڭلارنىڭ كەنت پارتىيە ياخچىيەك. سىنىڭ شۇجىسى مەخمۇت ھوشۇرنىڭ ئۇستىدىن بەرگەن پىكىر - تەكلىپلىرىنى ئائىلاپ، مەسىلىنىڭ كىچىك ئەمەس. لىكىنى بىلدى ۋە يېزىلىق پارتىكوم بىلەن يېزىلىق ھۆكۈمەت. كە ئەھۋال مەلۇم قىلىش دوكلاتى يېزىپ، مەخمۇت شۇجىنى ۋەزپىسىدىن ئېلىۋېتىش توغرىسىدا تەكلىپ بەرگەن بولسىدۇ، تېخىچە ئۇچۇرى بولمىدى.

يۇقىرىنىڭ تەلىپى بويىچە ئېيتقاندا، كەنتتىكى باشلىق لار ئىستىل تۈزۈتىش خىزمىتىگە دائىر يادلاشقا تېگىشلىك سوئاللارنى چوقۇم يادلىۋېلدىشى كېرەك ئىدى. بىراق، ئۇلارنىڭ كۆپىنچىسى ساۋاتسىز ياكى يېرىم ساۋاتسىز، يەنە كېلىپ يېشى چوڭ بولغىنى ئۇچۇن سوئاللارنى يادلاشتىن ئىبارەت بىر ۋەزپىنىڭ ھۆددىسىدىن پەقەت چىقالىدى. يۇقىرىنىڭ تەكشۈرۈپ كۆرۈشىگىمۇ بىرنەچە كۈن قالدى، بۇ ئىش كەنت مەسئۇللەرنىڭ خىيالىغا كىرىپ چىقىمىغىنى بىلەن ئەلۋەتتە ئابلاجاننىڭ بېشىنى قاتۇرىدىغان بىر ئىشقا ئايىلاندى. ئۇ ئاخىرى مەخمۇت شۇجىنى ياتقىغا چاقىردى:

— مەخموٽكا، يەنە ئىككى كۈندىن كېيىن ناھىيىدىن تەكشۈرۈشكە كېلىدىكەن، شۇڭا باھالىغۇچىلارنىڭ ئالدىغا چىرايىلىقراق چىقىشنى ئويلىشايلى. مېنىڭچە، ھازىرقى ئەھۋالدىن قارىغاندا ئارخىپ، ماتېرىياللاردىن چاتاق چىقماي- دۇ. بىراق بەنزە ئەزالىرىنىڭ سوئاللارنى يادلىشى يېتەرلىك ئەمەس، مۇشۇ ئىش نۆۋەتتە مېنىڭ بېشىمنى قاتۇرۇۋاتىدۇ، شۇڭا...

— ھەي، كادىر ئۆكام، نېمىدىن ئەنسىرەيسىز؟ خاتىر- جەم بولۇڭ، ھەممىنى ئورۇنلاشتۇرۇپ قويدۇم. ھېلىقى ھاشىم دەمدەرنىڭ كەپتەرخانىسىدىن بىرنەچە باچكىنى ئا- چىقىپ، يۇڭدىتىپ قويىمىز. ئاندىن پىشقەدەم شۇجى ھە- سەن زىبۇنىڭ ئېغىلىدىكى قارا ئوغلاقنى ۋارقىرىتىپ تۇرۇپ بوغۇزلاپلا قازانغا تىقىمىز - دە، مەززىلىك سورپا قىلىمىز، ئۇلار بىز تەييارلىغان سورپىنىڭ پۇرقدا جەزمەن مەست بولىدۇ.

ئۇ شۇنداق دەپ ئابلاجاننىڭ دولىسىغا شاپىلاقلاب قويۇپ لاتا خېيىنى سۆرىگىنىچە ياتاقتىن چىقىپ كەتتى. دېمىسى- مۇ، بۇ كەنتتە توختى كاككۈك دەيدىغان بىرى بولۇپ، ئابلاجان ئۇنى دوقمۇشتىكى كۆۋۈرۈك بېشىدا بىرنەچە قېتىم كۆرگەندى. بۇگۈن كەچ توختى كاككۈك ئابلاجاننىڭ ياتى- قىغا ئۇنى ئىزدەپ كىرىپ كەلدى. ئۇ يېقىندىن بېرى خىز- مەت گۇرۇپپىسىنىڭ ياتىقىغا پات - پات كېلىدىغان بولۇپ قالغانىدى، بەزىدە كوچا - كويىلاردا بولۇۋاتقان گەپ - سۆز- لەردىن خىزمەت گۇرۇپپىسىنى خەۋەرلەندۈرمەكچى بولۇپ، قانداقتۇر بىر قىزىق گەپلەرنى كۆتۈرۈپ كىرسە، بەزىدە قانداق چۈش كۆرگەنلىكى ۋە چوڭلارنىڭ چۈشىگە قانداق

تەبىر بەرگەنلىكى ھەققىدە سۆزلەپ بېرىتتى . ئورۇقلۇقىدىن قۇرۇق جىنازىغىلا ئوخشايىدىغان بۇ ئادەم مۇشۇ كەنتتىكى بىر پومېشچىكىنىڭ توقيلىدىن تۇغۇلغان بالىسى ئىدى . ئىلگىرى «بەش خىل تەركىب» دىكىلەرنى كۈرەش قىلغاندا ، ئانىسى كېسەل تىگىپ بىر كېچىدىلا قازا قىلغاندىن تارتىپ بۇ ئەتىۋارلىق ئوغۇل ئانىسىدىن ئاييرلىپ قىلىپ كوچا - كويىلاردا سەرگەردا بولۇپ كەتتى . جان بېقىشقا ئەسقىتتىپ قالار دېگەن ئويىدا تۈرلۈك جان - جانىۋار-لارنىڭ ئاۋازىنى دوراشنى ، بۇرغا ، نەي چېلىشنى ئۆگىنىۋال-دى ، شۇنىڭ بىلەن بەزىدە مەھەلللىنىڭ تەشۇبقاتچىسى بۇ-لۇپ ، ئېتىز بېشىدا ئولتۇرۇپ قاڭالتىر كانايمى بىلەن ئۆزۈز-دى ئوقۇپ بەردى ، ماۋ جۇشى ئەسەرلىرىنى يادلاشتىكى نەمۇنىچى بولۇپ سايىلىنىپ خېلى يەرلەرنى ئايلىنىپمۇ كەل-دى ، يەنە كوممۇنىستىك پارتىيىگە ئەزا بولۇش ئىشىمۇ نەچ-چە قېتىم ئىلتىماس يېزىش ئارقىلىق ئاخىرى ئەمەلگە ئاش-تى . قالايمىقانچىلىق يىللاردا ئۇ شەھەرگە كىرىۋېلىپ تۈر-لۈك قۇشلارنىڭ ئاۋازىنى دوراپ ، ناخشا - غەزەل توۋلاپ ، كىشىلەر بەرگەن خەير - ئېھسانغا تايىنىپ جان بېقىپ يۈردى ، جاھان ئوڭشىلىپ يۈرتىغا قايتىپ كەلگەندە بولسا يەرلەر ئاللىبۇرۇن كۆتۈرە بېرىلىپ بولغان ، ئۇنىڭغا يەر قالمىغانىدى . شۇنىڭ بىلەن ئۇ كەنت مەسئۇللىرىنىڭ ئو-رۇنلاشتۇرۇشى بىلەن دېھقانلارنىڭ چارقۇلىرىنى بېقىپ بې-رىدىغان ئىشقا مەسئۇل قىلىنىدى . توختى كاككۈك ھەر كۈنى ئەتىگەندە كەنت دوقمۇشىدىكى ناۋايىنىڭ تونۇرى بېشد-دىن قوپۇپلا بۇرغىسىنى چېلىپ ماڭىدىغان بولسا ، دېھقانلار ئۆي - ئۆيلەردىن كاللىرىنى ھەيدەپ چىقىپ ئۇنىڭ ئالدىغا

سېلىپ بېرىشەتتى. ئايilar ئۆتۈپ، يىللار ئۆتۈپ، توختى كاڭكۈك خېلى دائىقى بار پادىچىغا ئايىلىنىپ قالدى. ئۇ بەزىدە بۇرغىسىنى چېلىپ پادا يىغسا، بەزىدە نېيىنى چېلىپ پاددـ لارنى يىغىدىغان، يەنە بەزىدە كاڭكۈك قاتارلىق جانىۋارلارنى دوراپ پادىلارنى يىغىپ، كەنتتىڭ شەرقىدىكى ئىككى ئېقىن ئارىسىغا جايلاشقان نەچچە مىڭ مولۇق يايلاقنىڭ ئەڭ ئوبدان يېرىگە ئاپىرىپ باقاتتى، كەچقۇرۇنى كالىلارنىڭ قورسقىنى تومپايتىپ يېنىپ كېلەتتى. شۇنىڭ بىلەن كەنتتىكى دېۋقازـ لارنىڭ چارۋىلىرىمۇ يىلسىرى ئاۋۇپ، كەنت چارۋىچىلىقتا نامى بار كەنتكە ئايىلاندى، قوشنا كەنتتىكى دېۋقانلار نۇرغۇن ھەق بېرىش بەدىلىگە ئۇنى چارۋىلىرىنى بېقىپ بېرىشكە تەكلىپ قىلىشقان بولسىمۇ، توختى كاڭكۈك ئۆزى تۇغۇلۇپ چوڭ بولغان بۇ يەردەن مېھرىنى ئۆزەلمەي بارغىلى ئۇنىمـ دى. كەنتتىكىلەرمۇ ئۇنىڭ پادا بېقىشىدىن رازى بولۇشۇپ يىل ئاخىرىدا بىرەردىن ئوغلاق بېرىپ ئەجريگە جاۋاب قايتۇـ رۇشتى، يىللارنىڭ ئۆتۈشى بىلەن توختى كاڭكۈكـمۇ قىرىق - ئەللىك ئۆچكىلىك بولۇپ قالدى. ئۇنىڭ ئۆچكىلىـرىنىڭ ئوغلىقى بازارغا ئۆلگۈرمەيتتى، ئوغلاق كاۋىپى يەـ دىغان بايۋەچچىلەر ئۇنى ئىزدەپ ئۆيىگىچە كېلەتتى.

بۇنىڭدىن بەش يىل بۇرۇن، بىر كۈنى ئەتىگىنى توختى كاڭكۈك ئادىتى بويىچە كاڭكۈكـنىڭ سايرىشىنى دوراپ پادىلاـرنى يىغىپ، ئىككى ئېقىن ئارىسىدىكى يايلاققا ھەيدەپ كەـ تىۋاتقىنىدا يېزا مەركىزىدىن بۇ كەنتكە تۇتىشىدىغان تاشـ يىولدىن نۇرغۇنلىغان تراكتورلارنىڭ گۈركىرىگەن ئاۋازىنى ئائىلاپ قالدى. شۇ كۈندىن كېيىن، توخت كاڭكۈكـنىڭ نېيىنىڭمۇ، بۇرغىسىنىڭمۇ ئاۋازى قەيدەرلەرگىدۇر غايىب

بولدى. پۇتۇن يايلاق كېۋەز تېرىش ئۈچۈن بوز يەر ئاچىدە. غان تراكتورلارنىڭ شاۋقۇن - سۈرىنى بىلەن جانلىنىپ كەتتى. ناھىيىنىڭ پاخىدىن مول ھوسۇل ئېلىش پىلانغا ئاۋاز قوشۇش ئۈچۈن توغرالىق كەنتىنىڭ «تاشلاندۇق» يەرلەرنى كېۋەز يېرىگە ئايلاندۇرۇش تەجربىسى ناھىيە باش. لىقلەرنىڭ مۇئەيىھەنلەشتۈرۈشگە ئېرىشتى، يېزا دەرىجى. لىك نەق مەيدان يىخىنىمۇ مۇشۇ كەنتتە ئېچىلدى.

نەچچە ۋاقدىتتىن بېرى ئېچىلىۋاتقان يايلاقنىڭ بۇلۇڭ - پۇچقاقلىرىدا پادا بېقىپ كېلىۋاتقان توختى كاك. كۈكقا بۇگۇن مال باققۇدەك يەرمۇ تېپىلمىدى، تراكتورلار-نىڭ يېقىمىسىز ئاۋازى، نەچچە كۈندىن بېرى تۈزۈك يايلىيال. مىغان قوي، كالا، ئۆچكىلەرنىڭ مەرەشلىرى كەنتىنى بىر ئالغانىدى. بۇگۇن ئۇ كۆزۈك بېشىغا چىقىۋېلىپ ئۇششاق بالىلارغا كاڭكۈكىنىڭ ئاۋازىنى دوراپ بېرىۋاتقان پەيتتە مەخ. مۇت شۇجي ئاسماندىن چۈشكەندەك پەيدا بولدى ۋە توختى كاڭكۈكىنى بىر يانغا چاقىرىپ كەتتى.

- توختاخۇن، ئېغىلىڭىدا ئوغلاق - پوغلاق باردۇر؟  
- تۈنۈگۈن شەھەردىن كاۋاپچى قادرخان ئۇستامىنىڭ ئوغلى چىققانىكەن، پىچاققا يارىغۇدەكلىرىنى ئەكەتتى شۇ، ئېغىلدا قالغانلىرى ئەمدى ئۈچ ئايلىق بولغان بىك ئۇششاق بىرنىمىلەر، مېھمانلارغا يارىما سىمكىن؟

- تولا تىلىڭلارنى چايىنىماي ئېغىلنى ئېچىڭلار. توختى كاڭكۈك بىرنىمە دەپ بولغۇچە، مەخمۇت شۇجي خۇددى ئۆز ھوپلىسىغا كىرىپ كېتىۋاتقاندەك تېز - تېز مېڭىپ كەتتى، كۆزنى يۇمۇپ - ئاچقۇچە ئۇ باشلاپ كەلگەن خەلق ئەسکەرلىرى ئېغىلدىن ئېغىزىدىن سۇت پۇرالاپ تۇرغان

ئوغلاقتن ئون نەچىنى تارتىپ چىقىشتى.

— شۇجى، بۇنىڭ پۇلسىنى... .

— نىمە؟ ! توختاخۇن، گاچا بولۇپ قالدىڭلارما؟ بۇ يۇرتقا كەلگەندە بىرەر يېتىم ئوغلاق ئەكەلگەنمىدىڭلار، ھە؟ ئويلاپ باقماسىلەر، ئۇچاڭلاردا ئەسترى كۆرۈنۈپ قالغان ئەسکى چاپىنىڭلاردىن باشقا ھېچنېمەڭلار يوق ئىدى. كەنت كومىتېتى سلىنى پارتىيە ئەزاسىكەن، كۈنىنى ئالسۇن دەپ پادا بېقىشقا قويىغان بولسا سلىگە بۈگۈنكى باياشات كۈن قەيدەردىن كېلەتتى؟ «توخۇ سەمرىسى كۆرۈكى كىچىكىلەپتۇ» دېگەندەك ئىش قىلىپ يۇرمەي، خىجىل بولۇڭلار! ھە، راست، بۇنىڭدىن كېيىن سلى پادا باقمايدىغان بولدىڭلار، يېڭىدىن ئېچىلغان يەردىن سلىگىمۇ يەر بېرىمىز، كېۋەز تېرىيىسىلەر، ھە، يەنە تېخى... .

پۇلىنىڭ گېپىنى قىلىپ سالغىنىغا مەخمۇت شۇجى ئۇنى بۇرنى - قۇلىقىغىچە توىغۇزۇپ قويۇپ چىقىپ كەتتى. مەخ- مۇت شۇجىنىڭ كېيىنلىك سۆزلىرى توختى كاككۈكىنىڭ قۇ- لىقىغىمۇ كىرمىدى.

مەخمۇت شۇجىنىڭ گېپى بويىچە، ئەتىياز كىلىشى بى- لەن تەڭ توختى كاككۈكىقا بەش مو يەر تەقسىملىپ بېرىلدى. توختاخۇن «مەن يالغۇز جان، بۇنچە كۆپ يەرنى تېرىپ بولالمايمەن، ئەڭ ياخشىسى باشقا ئىش قىلىپ جاھاندارچە- لىق قىلاي» دېگەن بولسىمۇ كەنت مەسئۇللەر ئۇنىمىدى. تېرىلغۇ باشلىنىشتىن بۇرۇن يېزىلىق بانكا كېۋەز تېرىلغۇ مەبلىغى ئۇچۇن مىڭ يۈهندىن ئارتاۇق قەرزىگە قول قويدۇر- دى. توختى كاككۈك كەنتتىكى باشقا دېوقانلارغا ئوخشاش، چىگىت يەرگە چۈشۈپ ئېتىزغا چۈشكەندىن كېيىنلىكى ھەممە

ئىشلارنى ئۈشۈكىتىن، بوراندىن مۇداپىئە كۆرۈش، مايسا تۈۋىنى يۇمىشتىش، قۇرت - كېپىنەك تۇتۇش، ئۇچىنى ئۆزۈش قاتارلىقلارنىڭ ھەممىسىنى يالغۇز قىلدى.

ئۇمىدكە تولغان ئالتۇن كۈز پەسلى يېتىپ كەلدى. دېقانلار باشقا زىرائەتلرىدىن مول ھوسۇل ئالغان بولسىمۇ، كېۋەزدىن كۈتكەن ئۇمىدى يوققا چىقتى. مەخمۇت شۇجىنىڭ ئۆز تراكتورى بىلەن ئۇدا ئۈچ قېتىم چاچقان خىمىيۇ ئوغۇت ئۆز كۈچىنى كۆرسىتىپ كېۋەز شادىسىدىن تازا ئوب-دان «مول ھوسۇل» ئېلىنىدى. كېۋەز شادىسى ئادەم بويى بىلەن تەڭ ئۆسۈپ كېتىۋىدى، دېقانلار ئارىسىدا غۇلغۇلا پەيدا بولۇشقا باشلىدى. ئەلۋەتتە، بۇ غۇلغۇلىنىڭ باشلامىچ-

سى يەنلا توختى كاككۈك ئىدى.

- قانداق گەپ بۇ، نېمىشقا بۇ كېۋەزلەر غوزا تۇتماي شادىسى ئۆسۈپ كېتىدۇ؟

- شۇنى دەيمەن، كېۋەزلەرگە دورا چاچتۇق دەپ سۇ چاچقان گەپ.

- ھەي ئىست، يازىچە قىلغان ئەجرىمىز بىكارغا كەتتى - دە!

- بانكا مەجبۇرى قول قويدۇرغان قەرزىلەرنى قانداقمۇ تۆلەرمىز؟

كۆزۈلۈك بېشىدا توختى كاككۈكىنىڭ ئەتراپىغا يىغىلىپ دەرد تۆكۈۋاتقان دېقانلارنىڭ قېشىغا مەخمۇت شۇجي شەپە چقارماي يېتىپ كەلدى.

- قانداق، ۋاتىلدىشىپ بولدۇقما؟ ھەرقايىسلرى دە-قان بولغان بىلەن پەن - تېخنىكىنى بىلىشىمەيدىكەنلا، دەرەخ دېگەننىڭمۇ شېخى قانچە كۆپ بولسا مېۋسىمۇ شۇنچە كۆپ

بولىدۇ، تېخى كېۋەزنىڭ شادىسى قۇرۇمىدى، شۇڭا بۇ يەردە  
قانجۇقتەك قاۋىشىۋەرمەي ئېتىزغا بېرىپ كېۋەزلىرىنىڭ غازىدە  
ئىگىنى پۇتايلى!

توختى كاككۈك بىرنەرسە دېيىشكە تەمىلىۋاتقاندا يەنە  
بىر پىشقەدەم دېۋقان ئۇنى توسوپ قويىدى:  
— بولدى قىلسلا، توختاخۇن، توخۇمنى تاشقا ئۇرغان  
نەدە بار؟

ئەزەلدىن گەپتە باشقىلاردىن قالمايدىغان توختى كاككۈك  
قېرى دېۋقاننىڭ سۆزىنىڭ ئارقىسىغا ئۇلاپلا:  
— شۇ توخۇمنىڭ ئاشۇ تاشتا دەردى بار! — دەپ ۋارقدى.  
رالپ سالىدى. مەخەمۇت شۇجەنىڭ ئۆتى ۋازىلداب قايىناپ  
كەتتى:

— هاي، توختى كاككۈك، نېمىدەپ ۋالاقشىسەن،  
ھە؟

«شۇ توخۇمنىڭ ئاشۇ تاشتا دەردى بار» دېگەن بىر  
ئېغىز سۆزى ئۈچۈن توختى كاككۈك شۇ كېچىسى نامەلۇم  
كىشىلەر تەرىپىدىن هوشىدىن كەتكۈچە تاياق يىدى. تاياق  
ئۇنىڭ ئىچىگە ئۆتۈپ كەتكەندى. ئۇ شۇ يېتىپ قالغانچە  
بىرەر ئايچە تالا تۈزگە چىقىدى. ساقىيىپ ئاپتاتاپقا چىقىپ  
ئولتۇرغۇدەك بولغاندا كەتنىڭ قەرز يىغقۇچىلىرى ئۇنى  
ئىزدەپ كېلىشتى.

— ھەئە، توختاخۇن، گەدىنەمىزدە ئېشىپ قالغان  
قەرزنى قانداق قىلىمىز!

توختى كاككۈك ئولتۇرغان ئورنىدىن ئاستا قىمرلاپ  
قويۇپ ئۆزىگە گەپ قىلىۋاتقان مەخەمۇت شۇجىغا قارىدى:  
— قېنى دېسلە، مېنىڭ قەرزىم قانچە پۇلکەن؟

كەتنىڭ پاكار، دىقماق كاسىرى قىزىل تاشلىق ھە.  
سابات دەپتىرىنى ئالدىرىماي ئاچتى:

— بۇ يىل بەش مو كېۋەز تېرىغان مىڭ يۈەن مەبلغ  
پۇلى، يەرگە چاچقان ئوغۇت پۇلى قاتارلىقلارنى قوشقاندا  
جەمئىي ئىككى مىڭ بەش يۈز يۈەن بولىدىكەن. ئۇنىڭدىن  
باشقا، كېۋەزنىڭ تۈرلۈك پەرۋىشلىرىنى ياخشى قىلمىغانلە.  
قى ئۈچۈن قويۇلغان جەرىمانە، كېۋەز ھۆددە پىلانىنى ئۇ.  
رۇندىيالىمىغىنى ئۈچۈن قويۇلغان جەرىمانە پۇلىنى قوشقاندا  
ئۈچ مىڭ يۈەنگە بارىدۇ.

— دۆلەت دېوقانلاردىن جەرىمانە ئېلىشنى ئاللىبۇرۇن  
ئەمەلدىن قالدۇرغانغا؟

— ھۆكۈمەت جەرىمانىنى ئەمەلدىن قالدۇردى، بىراق  
мен ئەمەلدىن قالدۇرمىدىم، دېوقان مەھسۇلاتنى كېمەيتىپ  
كىرىمنى ئاشۇرالىمسا، جەرىمانە ئالسا نېمىشقا بولمايدىكەن؟  
يەنە پىكىرىڭلار بولسا يۇقىرىغا دەڭلار، ئەمما يۇقىرىغا ئەرز  
قىلىشتىن بۇرۇن گەدىنىمىزدىكى قەرزىلەرنى پۇتۇنلەي ئۆزۈ.  
ۋەتكىنىمىز تۈزۈك.

قەرز يىغقۇچىلار توختى كاكۇكىنىڭ قەرزىگە ھېسابلاش  
ئۈچۈن بىرنىمىگە چوت سوقالماي تۇرغاندا، ئۆيىنىڭ ئارقىد.  
سىدىكى بىرنەچە ئۆچكە ئەنسىز مەرەپ كېتىشتى. قەرز  
يىغقۇچىلار ئاخىرىدا توختى كاكۇكىنىڭ ئۆيىدىن ئالتە ئۆچ.  
كە، ئىككى پارچە كىڭىز قاتارلىق نەرسىلەرنى قەرزىگە ھە.  
سابلاپ ئاچىقىپ كېتىشتى...

بىر ھەپتىدىن كېيىن توختى كاكۇكىنىڭ ئۆچكە سولاي.  
دىغان بىر ئېغىز ئېغىلى قالدۇرۇلۇپ، ئولتۇرۇۋاتقان ئاد.  
دى كاكل سۇۋاق بىر ئېغىز ئۆيىمۇ ئېچىۋېتىلدى. شۇنىڭ.

دىن بېرى توختى كاڭكۈك ئۆي - ماكانسىز قالدى. قەيدىرەدە كۈن كەچ بولسا شۇ يەردە يېتىپ - قوپۇپ، كىم بىر تاۋاڭ ئاش بەرسە، شۇنىڭ ئىشىنى قىلىپ بېرىپ كۈن ئۆتكۈزۈش- كە باشلىدى. كېيىنچە، ئۇ سابق شۇجى ھەسەن زىبۇنىڭ ئۆيىگە قورسىقىنى بېقىپ كىيمىم - كېچىكىنى قىلىپ بې- رىش بەدىلىگە چارۋا باقىدىغان يىللېقچى بولۇپ كىردى. ھەسەن زىبۇمۇ ئۇنى چارۋا باقىدىغان يىللېقچى دەپ قارىماي ئۆز بالىسى، قېرىندىشى دەپ بىلدى. ئەتىۋارلىق مېھمىنى كەلگەن، مەرزىلىك تاماق پىشقاڭ چاغلاردا ئۇنى داستىخانىدىن نېرى قىلىمىدى. توختى كاڭكۈكمۇ ھەسەن زد- بۇنىڭ ئەتىۋارلىغىنىغا يارشا ئۇنىڭ ئىشلىرىنى جان كۆيدۈ- رۇپ قىلاتتى، چارۋىلار تۆللەيدىغان چاغلاردا ھەسەن شۇجد- نىڭ «توڭۇپ قالىسەن، ئۆيىدە ياتقىن!» دېگىنىڭه ئۇنىماي مال قوتىنى يېنىدىكى خاس ياتاقخانىسىدا ياتاتتى. كۈندۈزى بولسا ئوتۇن يېرىپ، سۇ توشۇيدىغان ئىشلارنى بۇيرۇمىسىمۇ قىلىپ تۈگىتەتتى - دە، كۆۋرۈك بېشىغا چىقىپ يىغىلغان- لارغا تۈرلۈك تۈمەن قۇشلارنىڭ ئاۋازىنى دوراپ بېرەتتى. بەزىدە كەنت ئىستىل ياخشىلاش خىزمەت ئەترىتىنىڭ ياتىقى- غا كىرپ تېلىۋىزور كۆرەتتى، گېزىت - ژۇرنال ئوقۇيە- تى. ئۇ بۇگۈن يەنە بىر بېسىپ، ئىككى بېسىپ كەنت ئىچىنگە كىردى - دە، خىزمەت ئەترىتىنىڭ ئىشىكىنى چەك- تى.

- پاش قىلىش يوللۇق، ئەرز قىلىش گۇناھ ئەمەس!  
 مەنكى توختى كاڭكۈك مۇھىم بىر ئىشنى دوكلات قىلىشقا كىردىم. رۇخسەتمۇ؟

- كىرە، توختى كاڭكۈك، كىر!

توختى كاككۈك ئىشىكىنى پەم بىلەن ئېچىپ ياتاڭ ئۆي--  
گە كىردى - دە، ئابلاجاننىڭ كاربۇتى يېنىغا كېلىپ  
توختىدى ۰۰۰ ئۇلار يېرىم كېچىگىچە مۇڭداشتى، ئابلاجان  
كەيىپچىلىكتە خېلى كۆپ يۈمۈر ۋە شېئىرلارنى ئېيتتى،  
توختى كاككۈكمو تۇرلۈك جان - جانسۇارلارنى دوراپ بېرىپ  
ئابلاجاننى كۈلدۈرۈپ تېلىقتۇردى. ئاخىرى ھەسەن زېبۈنىڭ  
توختى كاككۈكىنى ئىزدەپ كىرىشى بىلەن ئۇلارنىڭ سۆھىد-  
تى ئۆزۈلۈپ قالدى. ئەتسى خىزمەت ئەترىتى يەنە يىخىن  
ئاچتى، يىغىندا يۇقىرىدىن كېلىدىغان تەكشۈرۈش ئۆمىككە-  
نىڭ ئالدىغا قانداق چىقىش توغرىسىدا مۇزاكىرە ئېلىپ  
بېرىلدى.

- مېنىڭچە، باهالاش ئەترىتى كېلىپ بولغۇچە كۆۋ-  
رۇك بېشىغا يىغىلىۋالدىغان بىكار تەلەپلەرنى ئوبدان باش-  
قۇرمىساق بېشىمىزغا بالا بولىدۇ.

- نېمىشقا ئەمدى، كىشىلەرنىڭ دەرىدىنى تۆكىدىغان  
شۇنچىلىك يەرنىمۇ تارتىۋالامدۇق؟ مېنىڭچە، كۆۋرۇك بە-  
شىغا يىغىلغانلار ئىشلىرىمىزغا دەخلى بولمايدۇ، كاللا قاتۇ-  
رۇشىمىزغا تېگىشلىك مەسىلە يەنلا ئىككى بەنزە ئەزىزىدە-  
نىڭ يۇقىرىدىن ئۆگىنىشنى تەلەپ قىلغان سوئاللارنى  
يادلاش مەسىلىسى، شۇڭا شۇ ئىشنى بىرنىمە دېيىشەيلى.

- ئۆكاموي، دېدىمغۇ، باهالاش ئەترىتى يېتىپ كەل-  
گەندە ئۇلارنىڭ ئالدىغا ئەرز قىلىدىغان بىرەرى چىقىپ قال-  
مىسلا نەتىجە سىزنىڭ بولىدۇ، بىز سوئالنى ھەرقانچە  
يادلىغان بىلەنمۇ ئەرز چىدىن بىرەرى چىقىپ تىلىنى چايىناپ  
سالسلا سىز خىزمەتنى ياخشى ئىشلىمىگەن، دېوقانلارنى  
رازى قىلمىغان بولۇپ بۇ سەھرایيقييامەتتىن بىرەر يىلغىچە

كېتەلمەي قالسىز. شۇڭا مېنىڭ بىر مەسىلەتىم بار، سىزگە ياقامدىكىن، ئۇقىمىدىم.

— قانداق مەسىلەت، قېنى دەڭا؟

— مۇنداق ئىش، ئۇكا، نەچچە يۈز يېزا - كەنتى بار بۇ ناھىيىدە ياقا يۇرتىتىكى مەندەك بىر شۇجىنى ھەممە ئادەم بىلىپ بولالامتى؟ مېنىڭ ئورنۇمغا سوئال ئۆگىنىدىغانغا باشقا ئادەمدىن بىرنى تاپايلى، مەن دوقمۇشتىكى كاپكاپلارنى بىر يەرگە يىغىپ ئەمگەكە سالاي، شۇنىڭ بىلەن ئىش تامام ۋەسسالام.

مەخمۇت شۇجىنىڭ بۇ قاملاشمىغان چارىسى ئابلاجانغا يېقىپ قالغاندەك قىلاتتى، ئۇ مۇگىدەپ تۇرغان كۆزلىرىنى ئۇۋۇلەپ مەخمۇت شۇجىغا تىكىلدى:

— نىمە؟! بىرسىنى سوئال ئۆگىنىدىغان شۇجىلىققا بەلگىلەيلى دېمەكچىمۇ سىز؟

— ھەئە، شۇنداق قىلساق كاۋاپمۇ كۆيمەيدۇ، زىخمو كۆيمەيدۇ. دېمەكچىمەنكى، دېھقانچىلىقنىمۇ تۇتالايمەن، ئەرز قىلىدىغانلارنىڭ ئېغىزىنىمۇ ئىتەلەيمەن، يەنە تېخى سوئال ئۆگىنىدىغان ئىشىمۇ ھەل بولىدۇ. قانداق بولامدىكەن؟

ئابلاجان نەچچە ئايدىن بېرى شۇجى ئالماشتۇرۇش توغ- رىسىدا يېزىغا يازغان دوكلاتلىرىغا تېخىچە ئۇچۇر بولمايۋات- قانلىقىنى ئېسگە ئالدى - دە، مەخمۇت شۇجىنى ئۆز ئېغىد- زىدىن چىققان گېپى بىلەن قويۇۋەتمەكچى بولدىيۇ، بىرەر- سىنى ۋاقتلىق شۇجى قىلىپ بېقىش ئويىنى ئالدىراپ ئاش- كارلىمدى:

— سەل پالاکەترەك چارىكەن بۇ، بىراق بولۇپ قالىدە.

خاندەكمۇ تۇرىدۇ، ئۇنداقتا سوئالنىڭ جاۋابىنى يادلايدىغانغا  
كىمنى بەلگىلەيمىز؟

يىغىن قاتناشچىلىرى قايىسبىر ئادەملەرنىڭ ئىسمىنى  
ئاتاپ نامزا تلىققا كۆرسىتىشتى، بىراق مەخمۇت شۇجىغا ياق-  
قىنى ئابلاجانغا ياقمىدى، ياخشى نامزات ئوتتۇرۇغا چىقماي  
قالدى، ئاخىرى يەنە ئابلاجان مەخمۇت شۇجىخىمۇ ياقىدىغان  
جاۋاب يادلاشتىن ئىبارەت چوڭ ئىشنىڭ ھۆددىسىدىنەمۇ چد-  
قالايدىغان بىرسىنىڭ ئىسمىنى ئوتتۇرۇغا قويىدى.

— نېمە؟ توختى كاككۈكى دەمسىز؟ ئۇ ساراڭنىڭ  
گېپىنى قىلمايلا قويۇڭ، شەكىلگە بولسىمۇ، بىر كەنتنىڭ  
شۇجىسى بولىدىغان ئىش جۇمۇ.

— شۇڭا دەۋاتىمەن. توختى كاككۈك پارتىيە ئەزاسى،  
ساۋا تلىق، ئەقىللەق، تۇتۇۋېلىش قابلىيىتىمۇ يۇقىرى،  
ئىلگىرى ماۋ زېدۇڭ ئەسەرلىرىنى ئۆگىنىشتە يېزا بويىچە  
نەمۇنچىمۇ بولغان. پەممىچە، توختى كاككۈكىنىڭ ئېغىزى  
ئېتىلسىلا باشقىسى ئەرز قىلىشقا پېتىنالمايدۇ، شۇڭا ئۇنى  
كەنتكە مۇۋەققەت شۇجى قىلىپ قويۇپ ئېغىزىنى  
ئەتمەمدۇق!

ئابلاجاننىڭ كېيىنكى چۈشەندۈرۈشىدىن كېيىن ھەم-  
مەيلەن توختى كاككۈكىنىڭ بۇ ئىشقا لايىق ئىكەنلىكىنى بىر  
ئېغىزدىن ئېتىراپ قىلىشتى. ئەتسى ئەتىگەندىن باشلاپ،  
توختى كاككۈك سوئال يادلاش بىلەن، باشقا كادىرلار ۋە  
ئابلاجان كەنتنىڭ تەشكىلى ئىسخىمىسىدىكى ئىسىملىكىنى  
ئۆزگەرتىپ، مەخمۇت شۇجىنىڭ سۈرەتنىڭ ئورنىغا توختى  
كاككۈكىنىڭ رەسىمىنى چاپلاشتى. توختى كاككۈكمۇ يېڭى  
شىم - چاپان كېيىپ ساقال - بۇرۇتنى ئېلىپ، ئادەم

ئىسكتىگە كىرىپ قالدى. بىر ھەپتىگىچە توختى كاڭكۈك كەنتتنىن چىقماي سوئال ئۆگىنىدىغان، مەخمۇت شۇجى دېه-قانلارنى ئىشقا سېلىش بىلەن مەشغۇل بولىدىغانغا پۇتۇشتى. ئاخىرى ئۇلار كوتىكەن باھالاشمۇ يېتىپ كەلدى. تەك-شۇرۇش ئۆمىكىنى يەنە بىر باشلىق بىلەن پارتىكۆمنىڭ مۇئا-ۋىن شۇجىسى ئابباس باشلاپ كەلگەندى، ئابلاجان ئابباس شۇجىغا توختى كاڭكۈكىنىڭ بۇ كەنتكە مۇۋەققەت شۇجى بولغانلىقىنى ئەسکەرتىپمۇ ئۇلگۇردى. تەكشۇرۇش گۇرۇپ-پىسى كەنت ئىشخانىسىغا كىرگەندە بولسا توختى كاڭكۈك تەكشۇرۇش ئۆمىكىدىكىلەر بىلەن بىرمۇبىر قول ئېلىشىپ كۆرۈشۈپ چىقتى. كەنت ئاياللار مۇدرى ئايىزىمخان مېھماز-لارغا چاي قۇيۇپ بولغۇچە، توختى كاڭكۈك كەنتنىڭ ئومۇ-مىي ئەھۋالىنى ئابلاجاننىڭ ئورۇنلاشتۇرغىنىدىنمۇ ئاشۇرۇپ-رراق دوكلات قىلىشقا باشلىدى. دوكلات قىلىش ئاخىرلاشقاند-دىن كېيىن گۇرۇپپا باشلىقى توختى كاڭكۈكتىن ئۆگەنگەن مەزمۇنلار ئاساسدا چۈشەنچىسىنى سۆزلەپ بېقىشنى تەلەپ قىلدى. توختى كاڭكۈك كۆڭلىگە پۈكۈۋالغىنى بويىچە، ئاۋ-ۋال ئىستىل ياخشلاش خىزمىتى باشلانغاندىن كېيىنكى ئۆزگىرىشلەر، كەنت مەسئۇللېرىنىڭ دېھقانلارغا قىلىپ بەرگەن ئەمەلىي ئىشلىرى توغرىسىدا ناھايىتى سىستېمىلىق سۆزلىدى، ئاخىردا زال ئىچىدە گۈلدۈرەس چاۋاكلار چېلە-نىپ كەتتى. تەرجىماننىڭ تەرجىمىسىدىن كېيىن تەكشۈ-رۇش گۇرۇپپىسىنىڭ يەنە بىر باشلىقى باشماللىقىنى چىقد-رىپ توختى كاڭكۈكى بىرمۇنچە ماختىدى ۋە بۇ قېتىمىقى ئۆگىنىش - تەربىيە پائالىيىتىدىن پات يېقىندا ناھىيە بويىچە تەسىرات سۆزلەيدىغانلىقىنى، شۇڭا ھەر ۋاقت تەييارلىق

قىلىپ قويۇشنىڭ لازىمىلىقىنى تاپىلاپ، مەخمۇت شۇجى تەييارلىغان تاماقدىمىۋ توختىماي كېتىپ قېلىشتى.

ئارىدىن ئون كۈنچە ئۆتۈپ كەتتى، توختى كاڭكۈڭ يەنە هەسەن زېبۇنىڭ ئۆيىگە قايىتىپ مال چارۋىسىنى بېقىۋەردى. مەخمۇت شۇجىمۇ بۇرۇنقىدەك كەنتنىڭ ئىشلىرى بىلەن مەشغۇل بولۇۋەردى. ئابلاجانمۇ ئەتىگىنى كەنت بەنزە ئەزىز. رىغا ئۆگىنىش قىلىپ بېرىپ، باشقا ۋاقتىلاردا دېھقانلار ئىنكااس قىلغان چارۋىچىلىقىنى راۋاجلاندۇرۇش، يايلاقنى ئەسلىگە كەلتۈرۈپ ئېكولوگىيىنى ياخشىلاش، تېرىقچىلىق قۇرۇلمىسىنى تەڭشەپ ئەركىن تېرىقچىلىق قىلىپ بېيىش قەدىمىنى تېزلىتىش توغرىسىدىكى پىكىر - ئىنكاسلىرىنى ئائىلاپ يۇقىرىنىڭ بىر تەرەپ قىلىشىغا يوللاش بىلەن مەش-غۇل بولدى. ئەگەر ئۇنىڭ دوكلاتى تەستىقلەنىپ كەنتكە يېڭى شۇجى قويۇشقا توغرا كەلگەندە، توختى كاڭكۈڭى شۇجى قىلىپ تەينلىمىسە بولمايتتى. ئۇ كۈنده بىر دېڭى-دەك دوكلات يازاتتى، بىراق ئۇچۇرى بولمايتتى. ئۇ ئاخىرى يېزا باشلىقىنى ئىزدەپ باردى، بىراق بۇنىڭمۇ ئۇنۇمى بول-مىدى. ئوتتۇرا بوي، ئۆڭى قارا، ياشقىنە بۇ يېزا باشلىقى «مەخمۇت شۇجىگە دېھقانلارنىڭ پىكىرى كۆپ بولسىمۇ، بى-رىاق ئۇ يېزا مەسئۇللەرىنىڭ گېپىنى ئوبدان ئائىلايدۇ، يېزىغا بىرەر تەكشۈرۈش ئۆمىكى كەلسە ھازىرغىچە ئالدىغا چىرايلىق چىقىپ كېلىۋاتقىنىمۇ يەنلا ئاشۇ توغرالقىق كەذ-تى بولۇۋاتىدۇ. ئۇ دېھقانلاردىن يىغىشقا تېگىشلىك تۈرلۈك سېلىقلارنى ئاشۇرۇپ يىغىپ، ھەر يىلى مۇكابات ئېلىپ كېلىۋاتىدۇ، ئۇنىڭ ئۆستىگە يېزا شۇجىسى ھازىر پارتىيە مەكتەپكە ئۆگىنىشىكە كەتتى، شۇڭا شۇجى قايىتىپ كەلگۈچە

كۈتۈپ تۇرالىلى! » دەپ يولغا سالدى.

ئابلاجان ئادهتى ناھايىتى سەزگۈر بولغىنى بىلەن بۇ قېتىم كەتكۈزۈپ قويغانلىقىنى ئۆزىمۇ تۈيۈپ تۇراتتى، ئۇ دائم ئۆز - ئۆزىگە: «مەن كىمنى ئالدىدىم؟» دېگەن سو-ئالنى قويىدىغان بولۇپ قالدى. «قورققان يەردە جىن بار» دېگەندەك بۈگۈن ناھىيدىن ئۇقتۇرۇش چىقىپ ئۇنى يەنە گائىگىرىتىپ قويدى. ئۇقتۇرۇشتا ناھىيە بويىچە ئىستىل ياخشىلاش تەجربە ئالماشتۇرۇش يىغىنى ئېچىلىدىغانلىقى، يىغىنغا توغراقلىق كەنتىنىڭ شۇجىسى توختى كاككۈنىڭمۇ قاتنىشىپ، بۇ قېتىمىقى پائالىيەت توغرىسىدا تەسرات سۆز-لەيدىغانلىقى ئالاھىدە ئەسکەرتىلگەندى. «ئىستىت! بىر يال-خانغا قىرىق يالغان» دېگەندەك بىر ئىش بولدى - دە، ئابلاجان ئاچچىقىدا ئىش شىرىسىگە مۇشلىۋەتتى. ئەمدى بۇ يالغانچىلىقتىن يېنىۋېلىشىمۇ تەس ئىدى، شۇڭا ئۇ مەخمۇت شۇجى ئارقىلىق توختى كاككۈكقا يەنە بىر قېتىم ئۇقتۇرۇش قىلدى.

توختى كاككۈك بۇ قېتىم ناھىيە بويىچە ئىستىل ياخ-شىلاش تەجربە ئالماشتۇرۇش سۆھبەت يىغىندا ئۆزىنىڭ توغراقلىق كەنتىدە ئۆگىنىش تەربىيىسى پائالىيەتتىنى قانداق قانات يايىدۇرغانلىقى، كەنت بەنزە ئەزالىرىنىڭ ئىدىيىسىدە ھەل بولماي كېلىۋاتقان سىياسىي - نەزىرىيە جەھەتتىكى مەسىلىلەرنى قانداق ھەل قىلغانلىقى، خىزمەت ئىستىلىنى قانداق ياخشىلغانلىقى توغرىسىدىكى خىزمەت تەجربىسىنى ناھايىتى كۈلكىلىك، يۇمۇرلۇق قىلىپ ئوتتۇرغا قويدى.

ئەتسىدىن باشلاپ ناھىيدىكى رادىئو - تېلىۋىزورلاردا توغراقلىق كەنتىنىڭ شۇجىسى توختى كاككۈك توغرىسىدىكى

خەۋەرلەر ئۆزۈلدۈرمەي بېرىلىشكە باشلىدى. بۇ خەۋەر ناھد. يىنىڭ باشقىا جايلىرىغا ئانچە چوڭ تەسىر كۆرسىتەلمىگىنى بىلەن توغرالىق كەنتى ئۈچۈن كىشىنى ھەيران قالدۇردى. غان قىزىق مەسىلىگە ئايلاندى. بۈگۈن كۆۋرۈك بېشىغا يىغىلغان بىكار تەلەپلەر يەنە توختى كاككۈك توغرىسىدا ئاجا. يىپ - غارايىپ پاراڭلارنى سېلىشماقتا ئىدى.

- ھەي، ئاڭلىدىڭلارمۇ؟ مەخمۇت شۇجى ۋەزىپىسىدىن قالدۇرۇپ، توختى كاككۈك شۇجى بولۇپتۇ.

- ئۇنداق ئەمەستۇ؟ قاراپ تۇرۇپ كەنتى توختى كاككۈقا تۇتقۇزۇپ قويسا قانداق بولىدۇ؟ بۇ يَا پادا باقىدىغان ئىش بولمىسا.

- ھېلىغۇ توختى كاككۈكىم، بىر تال سۈپۈرگىنى باشلىق قىلىپ بەرسىمۇ «لەببەي» دەيدىغان خەق بىز.

- ھەي، ئاڭلىدىڭلارمۇ؟ توختى كاككۈك چوڭ يىغىندا سۆزلىگەندە ناهىيە باشلىقلرى ئۇنى قوبۇل قىلىپ، ئۇنىڭ بىلەن پاراڭلىشىپتۇ، باشلىق ئۇنىڭدىن «بۇنىڭدىن كېيىن دېوقانلارنى قانداق بېيتىماقچى؟» دەپ سورىغانىكەن، توختى كاككۈك نېمىدەپ جاۋاب بېرىپتۇ بىلەمىسلىر؟

ھەممەيلەن «بىلمەيمىز» دەپ باشلىقلىكىشتى.

- ھەي، شۇنىمۇ بىلمىدىڭلارمۇ؟ توختى كاككۈك «كەنتىڭ شەرقىدىكى بۇزۇۋەتىلىگەن يايلاقنى ئەسىلىگە كەل». تۇرۇپ، ئۇنى ئادەملەرنىڭ قولىدىن چارۋىلارغا قايتۇرۇپ بېرىمەن، ئۇنۇمىسىز يەرلەرگە ئوت - چۆپ تېرىپ چارۋىچىدلىقنى تەرەققىي قىلدۇرۇمەن» دېگەنسىكەن، يىغىن سەھنىسىدە دە چاۋاڭ دېگەن ياخراپ كېتىپتۇ.

- ئۇ تېخى سۆزىنىڭ ئاخىرىدا تېلىۋىزىيە مۇخېرلە.

رىنىڭ ھېلىقى بىرنېمىسىگە...

- بىرنېمە ئەمەس، مىكروفون.

- ھەئە، شۇنداق بىرنېمىسىگە قاراپ تۇرۇپ نېمە دېدى بىلەمىسىلەر؟ ! ئۇ: «كەنتتىكى دېھقانلارنىڭ چىقىش يولى چارۋىچىلىق بىلەن باغ ئورمانىچىلىقىدا، شۇڭا بىز كەنتتىكى دېھقانلارنى يېتەكلەپ ئانار، بادام، ئۈزۈم سالىمىز، ئۆچكـ چىلىكىنى تەرەققىي قىلدۇرۇپ ناھىيە بازىرىنى ئوغلاق بىلەن تەمىنلەپ كىريم قىلىمىز، يەنە بىر تەرەپتىن تىۋىت سېتىپ كىريم قىلىمىز» دېدى.

- ھەي، خېلى كاللىسى ئىشلەيدىغان كاكىڭىكەن جۇـ مۇ؟ - دېدى بىر چەتتە باشقىلارنىڭ گېپىگىمۇ ئارلاشماي موخوركا يۆگەۋاتقان بىرى كىشىلەر توپغا يېقىنىلىشىپ، - دېھقانلارنىڭ ساتقان يەل - يىمىش، چارۋىلىرىغا كەنتتىن سېلىق قويۇلمايدىكەن ئەمەسمۇ، ئۇنىڭ ئۇستىگە بۇ باغ بىلەن چارۋىنىڭ بىرتۇتاش قىلىدىغان پەرۋىشىمۇ يوق دەڭلاـ .

- بۇ يەردە ئاسماندىكى غازنىڭ شورپىسىغا نان چىلاپ يىمەي، ئىشىمىزنى قىلىلى، بۇ كەنتتە يەنلا مەن مەخمۇت شۇجى!

كۆرۈك بېشىدىكى كىشىلەر پاراڭلىرىنى توختىتىپ بىر - ئىككىدىن تارقىلىپ كېتىشتى. بىراق شۇنىڭدىن بىرى، كىشىلەر مەخمۇت شۇجىنى كۆرسىمۇ كۆرمەسکە ساـ لىدىغان، ئىش تاپلىسا بەجا كەلتۈرمەيدىغان بولۇشتى، ئۇـ نى ئاز دەپ ناھىيىدە ئىستىل ياخشىلاش گۇرۇپپىسىنىڭ يىغىنى بولسا، يۇقىرىدىن تەكشۈرۈش ئۆمىكى كەلسە توختى كاكىڭىنى ئىزدىشەتتى، توختى كاكىڭىنىڭ قارسى كۆرۈـ نۇشى بىلەن تەڭ ھەممە ئادەم ئۇنى ئورۇۋېلىپ ئۇنى - بۇنى

سورشاتتى. ئىشقىلىپ، كەنتتە مەخمۇت شۇجىنىڭ نوپۇزى بارا - بارا يوقاپ، توختى كاڭكۈنىڭ ھۆرمىتى بارغانسىرى ئاشماقتا ئىدى.

بۇگۈن توختى كاڭكۈك يېزىلىق پارتىكوم شۇجىنىڭ چاقىرتىشى بىلەن يېزىغا بېرىپ ئۆزىنىڭ توغرالقىق كەنتكە شۇجى بولۇپ قېلىش جەريانىنى بىرمۇبىر سۆزلەپ بەردى. ئۇ شۇجىمۇ ئۆلکەلىك پارتىيە مەكتىپىدىكى ئۆگىنىشنى تۇ. گىتىپ قايتىپ كەلگەن ئاخشىمى تېلىۋىزوردىن توختى كاك-كۈك ھەققىدىكى خەۋەرنى كۆرۈپ گائىگىراپ قالدى ۋە مۇئا. ۋىن شۇجى نازىگۈلنىڭ چۈشەندۈرۈشى، توختى كاڭكۈنىڭ مۇخېرىنىڭ سوئالىغا بەرگەن جاۋابىنى ئاڭلاپ توختى كاك-كۈك بىلەن بىۋاسىتە سۆھبەتلەشىپ بېقىش خىيالىغا كەلگەندى. شۇجى ئۇنىڭ بىلەن بىرەر سائەت پاراڭلاشقاندىن كېيىن:

- ھازىرچە كەنتكە قايتىپ ئىشلارغا ئارىلاشماي تۇ. رۇڭ، يىغىنلارغىمۇ بارماڭ، - دەپ يولغا سېلىۋەتتى - دە، نازىگۈل شۇجى ئەكىرىپ بەرگەن دوكلاتلار ئارىسىدىن ئابلا-جاننىڭ دوكلاتىنى سۇغۇرۇۋېلىپ ئوقۇشقا باشلىدى. دوكلات-نى ئوقۇغانچە قوشۇمۇسى تۈرۈلۈپ، كۆزلىرى چاقىناپ كېتەتتى ...

توختى كاڭكۈك كەنت بوسۇغىسىغا كېلىشى بىلەن ئۇنى كوتۇپ تۈرغان مەخمۇت شۇجى ئۇنى چاقىرىپ كەنت ئىشخانسىغا ئەكىرىپ كەتتى.

- ماڭا قارا، توختى كاڭكۈك، مەن ساڭا نېمە قىلغان؟!

- بۇ گەپنى مەن سىزدىن سورىسام بولىدۇ تېخى، مەن

سزگە نېمە قىلغان ؟ !

— سەن نەچچە ۋاقتىن بېرى پاداڭنى باقماي، نېمد.  
دەپ شۇجى بولدۇم دەپ داۋرالىڭ سېلىپ يۈرۈسىم ؟ !  
— ئېيتىڭە، يۇقىرىغا سalam قىلىپ بېلى پۈكۈلدى.  
غان، تۆۋەننى بېسىپ بويىنى تالىدىغان بۇ خىزمەتكە مېنى خۇشتاركەن دەپ قالدىڭىزما ؟ ! ئابلاجان يالۋۇرمىغان بولسا، سىزمو مېنى ئىزدەپ ھەسەن زېبۇنىڭ ئۆيىگە كىرمىدەن بولسىڭىز بۇنداق يالغان شۇجىلىقنى ئەسلا قىلماستىم، ئەمدى بۇنداق شۇجىلىقنى قىلمىدىم، مېنىڭ شۇجى بولماي پادامنى باققىنىم تۈزۈككەن.

ئۇ شۇنداق دېگىنچە شۇجى ئىشخانىسىدىن گۈس -  
گۈس دەسسىپ چىقىپ كەتتى.

بۈگۈن بىر ئاق رەڭلىك جىپ ماشىنا بۇ يەرگە ئۇچقاذا.  
دەك يېتىپ كەلدى، كەنتتىكى پارتىيە ئەزالىرىغا جىددىي يىغىن ئېچىلدى. يىغىندا يېزلىق پارتىكومنىڭ شۇجىسى مەخمۇت شۇجىنىڭ ۋەزپىسىدىن قالدۇرۇلغانلىقنى، ئورنىغا باشقا شۇجى سايلىنىدىغانلىقى توغرىسىدىكى قارارنى ئوقۇپ ئۆتتى. زال ئېچىدىكى پارتىيە ئەزالىرى پارتىكومنىڭ قارارنى قوللاپ چاۋاك چېلىشتى. خۇددى مەخمۇت شۇجدەن نىڭ يۈزىگە شاپىلاقلاشقاندەك، يىغىندا توختى كاڭكۈك ھېچقانداق تەشۈقات - تەرغىباتسىزلا توغراقلىق كەنتتىنىڭ شۇجىلىقىغا سايلاندى، يەنە چاۋاك چېلىنىدى. ئارىدىن بىرەر ئايچە ئۆتۈپ كەنتتىڭ شەرقىدىكى بۇزۇۋېتىلگەن يايلاق تەرەپكە نۇرغۇنلىغان يەر ھەيدەش، ئۇرۇق سېلىش ماشىنىدەرلىرى گۈركىرىشىپ كېتىپ قېلىشتى، بۇ توختى كاڭكۈك ئەلىپى بويىچە ناھىيەلىك چارۋېچىلىق ئىدارىسى تەشكىللە.

گەن يايلاقنى ئەسلىگە كەلتۈرۈش ماشىنىلاشقان خىزمەت  
گۈرۈپپىسى ئىدى.

يەنە بىر باھار يېتىپ كەلدى، كاككۈك سايرىدى، بۇرغا  
چېلىندى، چارۋىلار يايلاققا قاراپ يول ئالدى، توختى كاك-  
كۈك كاككۈكقا ئوخشاش قوڭغۇراقتەك زىل ئاۋازىنى بولۇ-  
شغا قويۇۋېتىپ قاقاقلاب كۈلدى.

## بېخىل

قاسىم شاڭچاڭ بۇگۈنكى يېزا بويىچە چاقىرىلغان مائىـ.  
رېقا ئىئانە توپلاش چوڭ يىغىنىنىڭ تەييارلىقىنى بىرقۇر  
كۆزدىن كەچۈرگەندىن كېيىن، رازىمەنلىك بىلەن بېشىنى  
لىڭشتىتى - ده، يىغىنغا كېلىۋاتقان كىشىلەرگە نەزىرىنى  
ئاغدۇردى. يېزا ئورگىنىدىكى مەيدان بىرده مدىلا ئادەم دېڭـ.  
زىغا ئايىلانغان بولۇپ، ئۇ شۇنچە سەپسېلىپمۇ ئادەملەر ئارــ  
سىدىن دادىسىنى تاپالمىسىـ - ده، قارامىتۇل چىھەر دە  
غىل - پال كۈلكە جىلوھ قىلدى.

— ماڭا قارا، ئوغىلۇم، سەن ھېزىم رەۋەندىنىڭ پۇشـ  
تى. قولۇڭنى بۇنداق كەينىڭگە تۇتۇپ يۈرمە. سۆلەتنىمۇ  
بوشراق تۈزە... هە، مېنىڭ كىيمىلىرىمىدىن سۆزلەۋاتامـ  
سىـ، كىيىم قىلىپ بېرىش نىيتىنىڭ بولسا پۇلنى قولۇمغا  
بەر، بولمىسا ئالدىرىما، پۇل بۇزۇلىدۇ...

قاسىم شاڭچاڭ ئېغىر خۇرسىندى. چۈنكى، ئۇ دادىسى  
ھەمىشە تەكرارلايدىغان بۇ سۆزلەردىن خالىي بولالمايتتى.  
ئۇ يۇقىرىدىكى باشلىقلار ۋە خىزمەتداشلىرى ئالدىدا ئۇيىلىپـ.  
لا يۈرۈيدۇ. كىم دېسە، قاسىم شاڭچاڭنىڭ دادىسى دېگەنـ.  
لېكىن قارسالىڭ كىيىملىرى تىلەمچىنىڭكىدىنەمۇ بەتتەرـ. ئاـ  
شۇ ئاقسا قال بۇۋاينىڭ نەزىرىدە پۇلدىن يۇقىرى نەرسە يوقـ.  
يىلدا بىر كېلىدىغان ھېيت - بايراملارىدىمۇ «نىمە قىلغىنىڭ

بۇ، يەيدىغان - ئىچىدىغىنى ئۆيىدە تۇرسا باللارغا پۇل تۇتقۇ-  
زۇپ...» دەپ كايىۋاتقان... توقا، دادام بۇنچە پىخىقلق  
قىلىپ پۇل يىغىپ نېمە قىلىدىغاندۇ، ئاخىرەتلىكىگە مەن  
بار ئەمەسمۇ!

قاسىم شاڭجاڭنىڭ چىكىش خىياللىرى ئۇزاق داۋاملاش-.  
مىدى. يىغىنى باشلاش ۋاقتى بولۇپ قالغاندى. ئۇ سەھ-  
نىڭ چىقىپ، مىللەتنىڭ ساپاسىنى ئۆستۈرۈش ئۈچۈن مائا-  
رپىنى راۋاجلاندۇرۇشنىڭ زۇرۇرلۇكى، بۇنىڭ ئۈچۈن مائا-  
رپىنى قوللاش ئالدىنىقى ئورۇندا تۇرىدىغانلىقى توغرىسىدا  
قسقا، مېغىزلىق قىلىپ سۆزلىدى ھەمدە ئۆزى ئىئانە قد-  
لىشقا ئاتىغان مىڭ سوم پۇلنى چىقاردىيۇ، لېكىن توك  
سوقۇۋەتكەندەك تۇرۇپلا قالدى. پۇل تۇتقان قوللىرى بولسا  
تىنیمسىز تىترەيتتى. شۇ مىنۇتتا باياتىن بېرى كۆرۈنمىگەن  
دادسى - ھېزم بۇۋاي تىترەۋاتقان ئاشۇ قوللارغا قاراپ  
كېلىۋاتاتتى.

- دادا، سىز... سىزدىن خوش بولاي، بۇگۈن كاشلا  
قىلماك...

- نېمە؟ نېمىگە كاشلا قىلغۇدەكمەن، - بۇۋاي بىر  
خىل خاتىرجەم ھېسسىياتتا ئۇزۇن يەكتىكىنىڭ ئىچىدىن  
بىر كونا قاپاقنى ئالدى - دە، ئۇستەل ئۇستىگە قويدى.  
زەيلەپ چىرىپ كەتكەن قاپاق ئۇستەلگە تېڭىش بىلەنلا يېرىدە-  
دى - دە، ئىچىدىن ئۇن سومدىن بىر تىيىنخىچە بولغان  
بىر كاللهك پۇل ئۇستەلگە يېيىلدى.

قاسىم شاڭجاڭ كۆزىگە ئىشەنمىگەن حالدا پۇللارغا  
بىرپەس قاراپ تۇردى - دە، هاياجان بىلەن دادىسىنى  
قۇچاقلىدى.

## قويلار مەرىيدۇ

كۈز - يېزا بويىچە چارۋىچىلىقتا داڭقى چىققان قۇم.-  
كۆل كەنتىدىكى چارۋىچىلىق كەسپى ئائىلىلىرى باققان يەر-  
لىك قويilar سەمرىپ كۆزنىڭ يېغىنى يىگۈدەك بولغان چاغ،  
مۇشۇ كۈنلەرde بۇ كەنتىدىكى داڭلىق كەسپىي ئائىلە -  
جاپپار باققان قويilarنىڭ «دۇمىسىدە تۇخۇم قويسا توختاي-  
دۇ» دېسە لاپ گەپ بولمايدۇ.

يېزا مەركىزىدىن قۇمكۆل كەنتىگە تۇتاشقان تاشىولدا  
توساتتىن بىرنەچچە كىچىك ماشىنا ۋە موتسىكللىق مېھ-  
مانلارنىڭ قارسى كۆرۈندى، يىراقتىن ماتور ئاۋازىنى ئاڭ-  
لاپ، بېنzin پۇرتقىنى ھىدىلغان قويilar بىرەر ۋەھىمىنىڭ  
شەپىسىنى سەزگەندەك، باشلىرىنى كۆتۈرۈپ، قۇلاقلىرىنى  
دىڭگايتىپ، قاتتىق مەرىشىپ، ئۆزلىرىنى قوتاننىڭ تامىلە-  
رىغا ئۇرۇشقا باشلىدى...

بىرپەستىن كېيىن جاپپارنىڭ قوي ئېغىلىدىن تۇغۇلغا-  
نىغا يېرىم يىل بولغان ئىككى پاقلان، كەپتەرخانىسىدىن  
ئون - يىگىرمە باچكا ئېلىپ چىقىلدى؛ ئارقىدىن ھەر خىل  
تاماق، قورۇما، ئىچىملەكىلەرنىڭ ھىدى ئەتراپقا تارقالدى...  
شۇنداق قىلىپ، باشقا قوي - قوزا، كەپتەر - باچكىلار  
ۋاقتىلىق ئەمنىلىككە ئېرىشتى. ئارىدىن ئۇزۇن ۋاقت ئۆت-  
مەي، كەنتتە «جاپپار بوغاللىرى بولغۇدەك» دېگەن گەپلەر

تارقالدى، كېيىن بۇ گەپلەر راستقا چىقتى.  
ئەتىياز.

ھەممە ياقنى يېشىللەق قاپلىغان چاغ. قۇمكۆل كەنتدە.  
نىڭ ئاياغ تەرىپىدىكى سازلىقتا يايلاۋاتقان كەنت بوغالتىرى  
جاپپارنىڭ قويىلىرى توختىماي مەرىشىپ ئېغىلغە كىرىشكە  
ئالدىراپ قېلىشتى. چۈنكى، ئۇلار خېلى يىراقتا كېلىۋاتقان  
كىچىك ماشىنىلارنىڭ ئاۋازىنى ئاڭلاپ، بېنزاں ھىدىنى  
پۇراپ قېلىشقانىدى. شۇ كۈنى كەچتە ئېغىلدىكى قويىلار يەنە  
ئۈچ قېرىندىشىدىن ئايىرلىدى...

ئارىدىن ئۇزۇن ۋاقت ئۆتمەي، كەنتتە «جاپپار مۇدر  
بولغۇدەك» دېگەن گەپلەر تارقالدى. كىشىلەر تەئەج-  
جۇپلەندى... بۇ گەپمۇ ئاخىرى راستقا چىقتى.

شۇنىڭدىن ئېتىبارەن، قۇمكۆل كەنتىدىكى بارلىق قويى-  
لار ماتور ئاۋازىنى ئاڭلاپ، بېنزاں ھىدىنى پۇراپ قالغان  
ھامان قاتتىق مەرىشىپ كېتىدىغان غەلتە كېسەلگە گىرىپ-  
تار بولۇپ قالدى. چۈنكى، ئىلگىرى يالغۇز جاپپارنىڭ  
قوىلىرىغىلا قازا كەلگەن بولسا، مانا ئەمدى باشقا كەسپىي  
ئائىلىلەرنىڭ قويىرىمۇ بۇ قازادىن قۇتۇلامايدىغان بولۇپ  
قالغانىدى.  
كۈز.

يېزىلىق پارتىكۈمىنىڭ يىغىن زالىدا مۇھىم بىر قارار  
ئوقۇلماقتا: «... يېزىلىق چارۋىچىلىق پونكىتىنىڭ رەھبەر-  
لىك بەنزىسى ئاجىز... يېزىنىڭ چارۋىچىلىق ئىشلىرىنى  
يۈكسەلدۈرۈش ئۈچۈن، قۇمكۆل كەنتىنىڭ مۇدرى جاپپار  
چارۋىچىلىق پونكىتىنىڭ باشلىقلۇقىغا تەينلەندى...»

يىغىن زالىدا بۇ قارار ئوقۇلۇۋاتقان چاغدا، پۇتكۈل  
يېزىدىكى قويىلار كېلىشىۋالغاندەك تەڭلا مەرىشىپ كەتتى.

## مۇشۇك سېتىۋېلىش ئېلانى

مۇشۇ كۈنلەرده تېلىپۇزور كۆرۈشتىنىمۇ بىزار بولدۇم. چۈنكى، قايىسى قانالنى ئاچساڭ ئورۇقلىتىدىغان، جىنسىي ئاجىزلىققا شىپا بولىدىغان «بارنى قۇۋۇھتلەيدىغان، يوقى بىلەن كارى بولمايدىغان» دورا ئېلانلىرى... خۇددى يۇرتىد. مىزدىكىلەرنىڭ ھەممىسى مۇشۇنداق كېسەلگە گىرىپتار بولغاندەك... .

دوقمۇشقا چايخانا ئاچقان هوشۇر كاپكاپنىڭ ئېيتىشد. چە، مەيخورلۇق، بواشىپ، مەزى بېزى يوغىناش، بۇرەك ئاجىزلىق، جىنسىي ئاجىزلىق قاتارلىق كېسەللىكلىرى يۇرتىد. مىزغا «ئىشىكىنى سىرتقا ئېچىۋېتىش» يوچۇقىدىن پايدىلە. نىپ كىرگەنمىش. شۇڭا هاراق زاۋۇتلرىدىن تارتىپ دورا زاۋۇتلرىغىچە يۇرتىمىزغا كېلىپ تىجارەت قىلىۋېتىپتۇ. دەك. ئۇلارنىڭ پايدىسىغا تېلىپۇزىيە ئىستانسىسىمۇ شېرىك بولغاچقا، مۇشۇنداق ئېلانلارنى تەكرار - تەكرار كۆرسىتىش. نى ھۆددىگە ئالغانمىش... بۇغۇ بىر ئەپقاچتى گەپ. لېكىن، تېلىپۇزىيە پروگراممىلىرىنىڭ تۈرى كۆپەيمىگىنى بىلەن تېلەپۇزوردا كۆرسىتىلىۋاتقان ئېلانلارنىڭ رەڭدارلىقىغا گەپ توغرا كەلمەيدۇ. تېلىپۇزىيە ئىستانسىسىغا پۇل بەرسلا ھەرقانداق ئېلاننى بېرىۋېرىدىغان ئوخشايدۇ. ئىشەنمىسىڭىز دىكتورنىڭ يېقىمىلىق ئاۋازىغا قۇلاق سېلىڭ: «ئېلان: يۇر-

تىمىزنىڭ قۇمباش يېزسىدىكى ئالدىن بېيغان دېقان مۇ-  
ھەممەت سىيت مەتتۈردى سۈپۈرگە سۇلتان پاشا بازارغا  
يۈزلىنىپ، ئېشەك يۆتكەش سودىسى قىلغان بولۇپ، بۇ  
قېتىم ئۇ ئەللىك ئېشەكىنى ماشىنىغا بېسىپ ماڭغاندا سانسا-  
كۇ ئەتراپىدا بىر ئېشەك ماشىنىدىن چۈشۈپ قېچىپ كەت-  
كەن، ئىگىسىنىڭ ئېيتىشىچە، بۇ ئېشەك يۈرتىمىزغا كېلە-  
ۋالغانمىش، شۇڭا بۇ كاساپەت ئېشەكىنى ئۇچراتقۇچىلارنىڭ  
ئىستانسىمىزغا خەۋەر قىلىپ قويۇشىنى ئۇمىد قىلىمىز،  
خەۋەر قىلغۇچىغا ئۇچ يۈز يۈەن سۆيۈنچە بېرىلىدۇ. «

ئارىدىن ھەپتە ئۆتۈپ تېلىۋىزىيە ئىستانسىسىدىكى مۇخ-  
بىر ئاغىنەمدىن ئۇقۇشسام، ئىلان بېرىلىگەن كۈندىن باشلاپ  
نۇرغۇن دېقانلار تېلىۋىزىيە ئىستانسىسىغا ئېشەك ئېلىپ  
كەلگەنمىش. ھېلىقى ئېشەك سودىگىرى يىتتۈرۈۋەتكەن ئە-  
شەكىنى تاپالمىغان بولسىمۇ تېلىۋىزىيە ئىستانسىسىغا ئايىغى  
ئۈزۈلمەي كېلىۋاتقان ئېشەكلەرنىڭ ھەممىسىنى سېتىۋېلىپ  
ئىچكىرىگە يۆتكەپ كەتكەنمىش...

كېيىنچە، بىرتوقاي ئىلانلارنىڭ قاتارىغا «ئوغىرى مۇ-  
شۇك» ماركىلىق چاشقان دورسىنىڭ ئىلانىمۇ قوشۇلدى.  
تېخى ۋەتەنپەرۋەرلىك تازىلىق ھەركىتى كومىتېتى ھەرقايدى-  
سى ئىدارە، جەمئىيەت، يېزا - بازارلارنىڭ چاشقان دورد--  
سىنى تەشكىللەك ئاساستا سېتىۋېلىشىنى تەۋسىيە قىلدى.  
چاشقاننىڭ يوقىتىش كېرەك، بىراق چاشقانلارنى دورا  
بېرىپ ئۆلتۈرۈۋەتسەك، مۇشۇ كلەر نېمە يەيدۇ؟

چاشقان دورسىنىڭ ئىلانى تېلىۋىزوردا قانداق تېز پەيدا  
بولغان بولسا شۇنداق تېز غايىب بولدى. بىراق، ئۇزۇن  
ئۆتمەيلا مۇشۇ كلەرگە ۋابا تېگىپ ئۆلگىلى تۇردى. كېيىن

ئۇقۇشساق، بۇ مۇشۇكلەر دورا يەپ زەھەرلەنگەن چاشقانلارنى ئاچ پاقىلىق قىلىپ يەۋېرىپ زەھەرلىنىپ ئۆلگەنىكەن. ھەش - پەش دېگۈچە يۇرتىمىزدا بىر مەھەللەدە بىرەر مۇ-شۇكمۇ تېپىلماس بولۇپ كەتتى. تېلىۋىزوردىمۇ دىكتورلار مۇشۇك سېتىۋېلىش ئېلانىنى كۈنىگە ئۈچ - تۆت قېتىم تەكرا لايىدىغان بولۇۋالدى. قايىسىبىر شرکەت مۇشۇكلەرنى يۇقىرى باهادا سېتىۋالماقچى بويپتۇ، نەتىجىدە مال بازىردا ئەزەلدىن بولۇپ باقىمىغان مۇشۇك بازىرى پەيدا بولدى. تۆ-مۇر قەپەسلەرگە سولانغان مۇشۇكلەر ئالىتاغىل چىرقىردى. شىپ بازارنى بېشىغا كىيەتتى. بىر مۇشۇك بىر قوينىڭ پۇلدۇغا سېتىلاتتى. ھەتتا مۇشۇكلەر قويى - كالىلارغا باشماق باش ئالماشتۇرۇلدىغان بولدى. مۇشۇكلەر ئاز بولىغۇچقا بازارغا كىرگەنلەرنىڭ ھەممىسى چالا قويمىي سېتىلىپ كېتتىتتى.

ئۇزاق ئۆتمەي، يۇرتىمىزدا يەنە چاشقان ئاپىتى يۈز بەردى. جاي - جايilarدا بەس - بەس بىلەن چاشقانلارنى يوقىتىش سەپەرۋەرلىك يىغىنى ئېچىلدى. ئارقىدىنلا تېلىۋەرلىزوردا يەنە «ئوغرى مۇشۇك» ماركىلىق دورىلارنىڭ ئېلانى قايناب كەتتى. مەنمۇ بۇ دورىدىن سېتىۋېلىپ ئۆيگە چاچ-تىم، ئۇنۇمى ياخشى بولدى. چاچقان كۈنلا ئۆيىدىن سەككىز - ئون چاشقاننىڭ ئۆلۈكىنى تاپتۇق. لېكىن ئىككى كۈن ئۆتە - ئۆتمەيلا يەنە چاشقان پەيدا بولدى. دورىنى زېرىكمەي چېچىۋەردىم، چاشقانلارمۇ ئۆلۈۋەردى. ئارقىدىنلا يەنە پەيدا بولىۋەردى. كېيىنكى چاشقانلار تېخىمۇ قاشالىڭ ۋە قارذى يامان ئىدى. تېلىۋىزوردا «ئوغرى مۇشۇك ئېلانى»... ئۆيىدە يەنە چاشقان...

دو قمۇشقا چايخانا ئاچقان هوشۇر كاپكاپنىڭ ئېيتىشدە.  
چە، ھازىر پەيدا بولغان چاشقانلار ئىلگىرىكى يەرلىك چاش.  
قانلارغا ئوخشىماسىمىش، بۇ رەڭكارەڭ چاشقانلار تۇنجى ئەج.  
دادى توڭىزۇز<sup>①</sup> دىنەمۇ يامانمىش. ئۇلار بەشتىن، ئوندىن بۇ.  
لۇپ بىرلىشىۋالسا، قوي، كالا، ھەتتا ئادەمنىمۇ يەۋېتەر.  
مېش...

هوشۇر كاپكاپنىڭ بۇ سۆزلىرىنى ئاثلاپ ھەممەيلەن  
ياقىمىزنى تۇتۇشۇپ ساراسىمىگە چۈشتۈق، بۇمۇ بىر ئەپقاچ.  
تى گەپ بولۇپ چىققاي ئىلاھىم!

---

① رىوايت قىلىنىشىچە، چاشقان توڭىزۇنىڭ بۇرندىن چۈشكەنمىش.

## 图书在版编目(CIP)数据

托合提卡库可/努尔买买提·著. —乌鲁木齐：  
新疆青少年出版社，2006. 4  
ISBN 7—5371—5345—0

I. 托… II. 努… III. ①中篇小说—作品集—中国—  
当代—维吾尔语(中国少数民族语言) ②短篇小说—  
作品集—中国—当代—维吾尔语  
(中国少数民族语言) N. I247. 7

中国版本图书馆 CIP 数据核字(2005)第 154259 号

责任编辑：再娜甫·穆沙

责任校对：迪力亚尔·吐尔逊

封面设计：阿里甫·夏

**托合提卡库可**(维吾尔文)

(中篇和短篇小说集)

**努尔买买提·阿尤甫 著**

---

新疆青少年出版社出版

(乌鲁木齐市胜利路 100 号 邮编：830001)

新疆新华书店发行

新疆宏图印务有限责任公司印刷

787×1092 毫米 32 开本 4.25 印张

2006 年 4 月第 1 版 2006 年 4 月第 1 次印刷

印数：1—3000

---

ISBN7—5371—5345—0 定价：5.50 元

如有印刷装订问题请直接同出版社调换

مۇقاۇنى لايىھەلگۈچى ئالىپ شاھ

# ئۆزىزلىك

ISBN7-5371-5345-0  
(民文) 定价:5.50 元

ISBN 7-5371-5345-0



9 787537 153454 >